

# Il-Ġurnal Uffiċjali

## tal-Unjoni Ewropea

L 39



Edizzjoni bil-Malti

Legiżlazzjoni

Volum 56

9 ta' Frar 2013

Werrej

## I Atti legiżlattivi

## REGOLAMENTI

- ★ **Regolament (UE) Nru 98/2013 tal-Parlament Ewropew u tal-Kunsill tal-15 ta' Jannar 2013 dwar it-tqeghid fis-suq u l-użu ta' prekursori tal-isplussivi <sup>(1)</sup>** ..... 1
- ★ **Regolament (UE) Nru 99/2013 tal-Parlament Ewropew u tal-Kunsill tal-15 ta' Jannar 2013 dwar il-programm statistiku Ewropew tal-2013-2017 <sup>(2)</sup>** ..... 12
- ★ **Regolament (UE) Nru 100/2013 tal-Parlament Ewropew u tal-Kunsill tal-15 ta' Jannar 2013 li jemenda r-Regolament (KE) Nru 1406/2002 li jistabbilixxi l-Aġenzija Marittima Ewropea tas-Sigurtà <sup>(1)</sup>** ..... 30

Prezz: EUR 3

<sup>(1)</sup> Test b'relevanza għaż-ŻEE<sup>(2)</sup> Test b'relevanza għaż-ŻEE u għall-Isvizzera

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.  
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## I

(Atti leġislattivi)

## REGOLAMENTI

## REGOLAMENT (UE) Nru 98/2013 TAL-PARLAMENT EWROPEW U TAL-KUNSILL

tal-15 ta' Jannar 2013

dwar it-tqeghid fis-suq u l-użu ta' prekursori tal-isplussivi

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Filwaqt li jaġixxu skont il-proċedura leġislattiva ordinarja <sup>(2)</sup>,

Billi:

- (1) Ċerti sustanzi u tahlitiet, magħrufin bħala prekursori tal-isplussivi, jistgħu jintużaw b'mod skorrett għall-manifattura illeċita ta' splussivi. Il-Pjan ta' Azzjoni tal-Unjoni Ewropea dwar it-Titjib tas-Sigurtà tal-Isplussivi, adottat mill-Kunsill fit-18 ta' April 2008, appella lill-Kummissjoni biex tistabbilixxi kumitat permanenti dwar il-prekursuri sabiex jikkunsidra l-miżuri u jhejji rakkomandazzjonijiet li jikkonċernaw ir-regolamentazzjoni tal-prekursuri tal-isplussivi disponibbli fis-suq, b'kunsiderazzjoni tal-effetti tal-benefiċċji meta mqabbla mal-ispejjeż tagħhom.
- (2) Il-Kumitat Permanenti dwar il-Prekursuri, stabbilit mill-Kummissjoni fl-2008, identifika diversi prekursori tal-isplussivi li jistgħu jintużaw sabiex jitwettqu attakki terroristiċi u rakkomanda li tittiehed azzjoni adatta fil-livell tal-Unjoni.
- (3) Xi Stati Membri diġà adottaw liġijiet, regolamenti jew dispożizzjonijiet amministrattivi fir-rigward tat-tqeghid fis-suq, it-tqeghid għad-dispożizzjoni u l-pussess ta' ċerti prekursori tal-isplussivi.

(4) Dawk il-liġijiet, regolamenti u dispożizzjonijiet amministrattivi, li huma diverġenti u li probabbilment jikkawżaw ostakli għall-kummerċ fl-Unjoni, għandhom jiġu armonizzati sabiex itejbu l-moviment hieles ta' sustanzi u tahlitiet kimiċi fis-suq intern u, kemm jista' jkun, sabiex jitnehhew l-ostakoli fil-kompetizzjoni, filwaqt li jiġi żgurat livell għoli ta' protezzjoni tas-sigurtà tal-pubbliku ġenerali. Ġew stabbiliti wkoll regoli oħrajn relatati ma' ċerti sustanzi koperti minn dan ir-Regolament fil-livell nazzjonali u fil-livell tal-Unjoni fir-rigward tas-sigurtà tal-haddiema u l-protezzjoni tal-ambjent; dawk ir-regoli oħrajn mhumiex affettwati minn dan ir-Regolament.

(5) Sabiex jiġi żgurat l-oġġettiv ta' uniformità għall-operaturi ekonomiċi, regolament huwa l-aktar strument legali adatt sabiex jiġu rregolati t-tqeghid fis-suq u l-użu tal-prekursuri tal-isplussivi.

(6) Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-tahlitiet <sup>(3)</sup> jipprevedi li s-sustanzi u t-tahlitiet klassifikati bħala perikolużi għandhom jiġu tikkettati b'mod korrett qabel jitqiegħdu fis-suq. Barra minn hekk, dan jipprevedi li l-operaturi ekonomiċi inkluzi l-bejjiegha bl-imnut għandhom jew jikklassifikaw u jittikkettaw dawn is-sustanzi jew jiddipendu fuq il-klassifika magħmula minn attur li jinsab 'il fuq fil-katina tal-provvista. Għalhekk, huwa opportun li f'dan ir-Regolament jiġi previst li l-operaturi ekonomiċi kollha, inkluzi l-bejjiegha bl-imnut, li jqiegħdu sustanzi li huma ristretti taht dan ir-Regolament għad-dispożizzjoni ta' membri tal-pubbliku ġenerali, jiżguraw li l-imballaġġ jindika li l-akkwist, il-pussess jew l-użu ta' dik is-sustanza jew tahlita minn membri tal-pubbliku ġenerali huwa soġġett għal restrizzjoni.

(7) Sabiex jiksibu, fil-livell nazzjonali, protezzjoni kontra l-użu illeċitu ta' prekursori tal-isplussivi li hija simili jew akbar għal dik prevista minn dan ir-Regolament fil-livell tal-Unjoni, xi Stati Membri diġà għandhom fis-seħħ miżuri leġislattivi għal xi sustanzi suxxettibbli għal użu illeċitu. Xi wħud minn dawk is-sustanzi huma diġà elenkati f' dan ir-Regolament filwaqt li xi oħrajn jistgħu jiġu

<sup>(1)</sup> ĠU C 84, 17.3.2011, p. 25.

<sup>(2)</sup> Pożizzjoni tal-Parlament Ewropew tal-20 ta' Novembru 2012 (għadha mhux ippubblikata fil-Gurnal Uffiċjali) u deċizzjoni tal-Kunsill tal-11 ta' Diċembru 2012.

<sup>(3)</sup> ĠU L 353, 31.12.2008, p. 1.

ristretti fil-livell tal-Unjoni fil-futur. Minhabba li t-tnaqqis tal-protezzjoni permezz ta' miżuri fil-livell tal-Unjoni jmur kontra l-miri ta' dan ir-Regolament, huwa opportun li jiġi pprovdut mekkaniżmu li permezz tiegħu dawn il-miżuri nazzjonali jistgħu jibqgħu fis-seħh (klawżola ta' salvagwardja).

- (8) Il-manifattura illeċita ta' splussivi għandha ssir aktar diffiċli bl-istabbiliment ta' valuri limitu ta' koncentrazzjoni għal sustanzi li jistgħu jitqiesu bhala prekursori ta' splussivi. Taht dawk il-valuri limitu, iċ-ċirkolazzjoni libera ta' dawk il-prekursuri tal-isplussivi hija żgurata soġġetta għal mekkaniżmu ta' salvagwardja; meta jinqabzu dawk il-valuri limitu, l-aċċess tal-pubbliku ġenerali għal dawk il-prekursuri tal-isplussivi għandu jkun ristrett.
- (9) Il-membri tal-pubbliku ġenerali għalhekk m'għandhomx ikunu jistgħu jakkwistaw, jintroduċu, jippossjedu jew jużaw dawk il-prekursuri tal-isplussivi f'koncentrazzjonijiet li jeċċedu l-valuri limitu. Madankollu, huwa opportun li jsir provvediment sabiex il-membri tal-pubbliku ġenerali jkun jistgħu jakkwistaw, jintroduċu, jippossjedu jew jużaw tali prekursori ta' splussivi għal finijiet leċiti biss.
- (10) Barra minn hekk, minhabba l-fatt li xi Stati Membri diġà għandhom sistemi ta' reġistrazzjoni stabbiliti sew, li jintużaw biex jiġi kkontrollat it-tqeghid għad-dispożizzjoni fis-suq ta' xi whud mis-sustanzi jew tas-sustanzi kollha ristretti b'dan ir-Regolament li m'għandhomx jitqiegħdu għad-dispożizzjoni tal-membri tal-pubbliku ġenerali, huwa opportun li tiġi prevista f'dan ir-Regolament sistema ta' reġistrazzjoni applikabbli għal xi whud minn dawk s-sustanzi jew għal dawk is-sustanzi kollha.
- (11) Il-perossidu tal-idroġenu, in-nitrometan u l-aċidu nitriku jintużaw b'mod estensiv għal finijiet leċiti mill-membri tal-pubbliku ġenerali. Għandu għalhekk ikun possibbli għall-Istati Membri li jagħtu aċċess għal dawk is-sustanzi fi hdan medda speċifika ta' koncentrazzjonijiet billi japplikaw sistema ta' reġistrazzjoni taht dan ir-Regolament minflok sistema ta' liċenzjar.
- (12) Minhabba s-suġġett speċifiku hafna tiegħu, l-għan ta' dan ir-Regolament jista' jinkiseb filwaqt li, f'konformità mal-prinċipji tas-sussidjarjetà u l-proporzjonalità, tkun permessa għall-Istati Membri l-flessibbiltà li jagħzlu jekk jagħtux aċċess limitat skont dan ir-Regolament.
- (13) Sabiex jinkisbu aktar l-oġġettivi leġittimi ta' sigurtà pubblika waqt li jibqa' jiġi żgurat l-inqas tfixkil għall-funzjonament tajjeb tas-suq intern, huwa opportun li tiġi prevista sistema ta' liċenzjar li taħtha persuna li tkun akkwistat sustanza ristretta minn dan ir-Regolament li m'għandiex titqiegħed għad-dispożizzjoni tal-membri tal-pubbliku ġenerali, jew tahlita jew sustanza li fiha dik is-sustanza, f'koncentrazzjoni li taqbeż il-valur limitu tkun tista' tintroduċiha minn Stat Membru ieħor jew minn pajjiż terz fi Stat Membru li jippermetti aċċess għal dik is-sustanza skont kwalunkwe waħda mis-sistemi previsti f'dan ir-Regolament.
- (14) Għall-finijiet tal-implimentazzjoni effikaċi tad-dispożizzjonijiet rigward l-introduzzjoni ta' prekursori tal-isplussivi, l-Istati Membri huma mhegga jiżguraw li jiġbdu l-attenzjoni tal-vjaġġaturi internazzjonali għar-restrizzjonijiet applikabbli għall-introduzzjoni ta' sustanzi ristretti minn dan ir-Regolament li m'għandomx jitqiegħdu għad-dispożizzjoni tal-membri tal-pubbliku ġenerali. Għall-istess raġuni, l-Istati Membri huma mhegga wkoll li jiżguraw li l-pubbliku ġenerali jsir konxju li dawk restrizzjonijiet japplikaw ukoll għal konsenji żgħar lil persuni privati u għal konsenji li jkunu ordnati mill-bogħod minn konsumaturi finali.
- (15) L-informazzjoni pprovduta mill-Istati Membri lill-industrija, partikolarment lill-intrapriżi żgħar u ta' daqs medju (SMEs), tista' tkun mezz siewi biex tiġi ffacilitata l-konformità ma' dan ir-Regolament, b'kont mehud tal-importanza li kemm jista' jkun jitnaqqsu l-piżijiet amministrattivi għall-SMEs.
- (16) Ladarba jkun sproporzjonat li jiġi pprojbit l-użu ta' prekursori tal-isplussivi f'attivitajiet professjonali, ir-restrizzjonijiet relatati mat-tqeghid għad-dispożizzjoni, l-introduzzjoni, il-pussess u l-użu ta' prekursori tal-isplussivi għandhom japplikaw biss għall-pubbliku ġenerali. Madankollu, bil-hsieb tal-miri ġenerali ta' dan ir-Regolament, huwa opportun li jiġi previst mekkaniżmu ta' rappurtagġ li jkopri kemm l-utenti professjonali fil-katina tal-provvista kollha kif ukoll il-membri tal-pubbliku ġenerali involuti fi transazzjonijiet li, minhabba n-natura jew l-iskala tagħhom, għandhom jitqiesu suspettużi. Għal dak l-għan, l-Istati Membri għandhom jistabbilixxu punti ta' kuntatt nazzjonali għar-rappurtagġ ta' transazzjonijiet suspettużi.
- (17) Diversi transazzjonijiet fir-rigward ta' prekursori tal-isplussivi jistgħu jitqiesu bhala suspettużi u għalhekk suxxettibli għar-rappurtagġ. Dan ikun il-każ, pereżempju, fejn il-klijent prospettiv (professjonali jew mhux professjonali) jidher mhux ċar dwar l-użu mahsub, jidher mhux familjari mal-użu mahsub jew ma jstax jispjegah b'mod plawżibbli, bihsiebu jixtri kwantitajiet insoliti, koncentrazzjonijiet insoliti jew kombinazzjonijiet insoliti ta' sustanzi, ma jridx jipprovi prova ta' identità jew post ta' residenza, jew jinsisti li juża metodi insoliti ta' pagament inkluzi ammonti kbar ta' flus kontanti. L-operaturi ekonomiċi għandhom ikunu jistgħu jirriżervaw id-dritt li jirrifjutaw tali transazzjoni.
- (18) Fid-dawl tal-miri ġenerali ta' dan ir-Regolament, l-awtoritajiet kompetenti huma mhegga li jinfurmaw lill-punt ta' kuntatt nazzjonali rilevanti bi kwalunkwe rifjut ta' applikazzjoni għal liċenzja fejn ir-rifjut ikun ibbażat fuq

- motivazzjonijiet raġonevoli biex tiġi ddubitata l-liċeità tal-użu intiz jew l-intenzjonijiet tal-utent. Bl-istess mod, l-awtoritajiet kompetenti huma mhegga li jinfurmaw lill-punt ta' kuntatt nazzjonali bis-sospensjoni jew revoka ta' liċenzja.
- (19) Sabiex l-użu illeċitu possibbli ta' prekursori tal-isplussivi jkun impedut u jiġi skopert, huwa kunsiljabbli li l-punti ta' kuntatt nazzjonali jzommu rekords ta' transazzjonijiet suspettużi rrapportati, u li l-awtoritajiet kompetenti nazzjonali jiehdu l-miżuri mehtieġa biex jinvestigaw iċ-ċirkostanzi konkreti, inkluża l-ġenwinità tal-attività ekonomika rilevanti eżerċitata minn utent professjonali involut fi transazzjoni suspettuża.
- (20) Fejn ikun fattibbli, għandhom jiġu stabbiliti valuri limitu ta' konċentrazzjoni, li meta jinqabzu l-aċċess għal ċerti prekursori tal-isplussivi jiġi ristrett, filwaqt li jkun għar-rappurtaġġ ta' transazzjonijiet suspettużi biss li jsir provvediment fir-rigward ta' ċerti prekursori oħrajn. Il-kriterji biex ikun determinat liema miżuri għandhom japplikaw għal liema sustanzi jinkludu l-livell ta' theddida assoċjat mal-preskursur tal-isplussivi kkonċernat, il-volum ta' kummerċ fil-prekursur tal-isplussivi kkonċernat, u l-possibbiltà li jiġi stabbilit livell ta' konċentrazzjoni li tahtu l-prekursur jista' xorta wahda jintuża għall-finijiet leċiti li għalihom huwa jitqieghed għad-dispożizzjoni. Dawk il-kriterji għandhom ikomplu jiggwidaw aktar l-azzjonijiet li jistghu jittiehdu fir-rigward tal-prekursuri attwalment mhux koperti mill-kamp ta' applikazzjoni ta' dan ir-Regolament.
- (21) Il-valuri limitu tal-konċentrazzjoni fuq il-hexamine f'pilloli tal-karburant teknikament mhumieħ fattibbli. Barra minn hekk, hemm hafna użi leċiti tal-aċidu sulfuriku, l-aċeton, in-nitrat tal-potassju, in-nitrat tas-sodju, in-nitrat tal-kalċju u n-nitrat tal-ammonju tal-kalċju. Regolament fil-livell tal-Unjoni li jirrestringi l-bejgħ lill-pubbliku ġenerali ta' dawk is-sustanzi jirriżulta fi spejjeż amministrattivi u spejjeż ta' konformità li jkunu sproporzjonatament għoljin għall-konsumaturi, l-awtoritajiet pubbliċi u n-negozji. Madankollu, fid-dawl tal-miri ta' dan ir-Regolament, għandhom jiġu adottati miżuri sabiex jiffacilitaw ir-rappurtaġġ ta' transazzjonijiet suspettużi fir-rigward ta' pilloli tal-karburant tal-hexamine u fir-rigward ta' dawk il-prekursuri l-oħra li għalihom m'hemmx alternattivi adegwati u siguri.
- (22) Is-serq tal-prekursuri tal-isplussivi huwa mezz biex jinkisbu l-materjali bażilari għall-manifattura illeċita tal-isplussivi. Għalhekk, huwa opportun li jiġi previst rappurtaġġ ta' serq sinifikanti u għajbien ta' sustanzi soġġetti għal miżuri taht dan ir-Regolament. Sabiex jiġi ffacilitat it-traċċar tal-awturi u sabiex l-awtoritajiet kompetenti ta' Stati Membri oħrajn ikunu mwissija dwar theddidiet possibbli, il-punti nazzjonali ta' kuntatt huma mhegga, fejn opportun, li jużaw is-sistema tal-Europol ta' twissija bikrija.
- (23) L-Istati Membri għandhom jistabbilixxu regoli dwar pjeni applikabbli għall-ksur ta' dan ir-Regolament. Dawk il-pieni għandhom ikunu effettivi, proporzjonati u diss-ważivi.
- (24) Permezz tal-Anness XVII tar-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH) <sup>(1)</sup> il-provvista lill-membri tal-pubbliku ġenerali tan-nitrat tal-ammonju li jista' faċilment jintuża b'mod skorrett bhala prekursor ta' splussiv hijaa pprojbita. Madankollu, il-provvista tan-nitrat tal-ammonju lil ċerti utenti professjonali, partikolarment il-bdiewa, hijaa permessa. Dik il-provvista għandha, għaldaqstant, tkun soġġetta għall-mekkaniżmu ta' rappurtaġġ għat-transazzjonijiet suspettużi stabbilit minn dan ir-Regolament, minhabba li m'hemmx rekwiżit ekwivalenti fir-Regolament (KE) Nru 1907/2006.
- (25) Dan ir-Regolament jirrikjedi l-ipproċessar ta' data personali u l-iżvelar ulterjuri tagħha lil persuni terzi f'każ ta' transazzjonijiet suspettużi. Dak l-ipproċessar u dak l-iżvelar jimplikaw interferenza serja fid-drittijiet fundamentali għall-hajja privata u d-dritt għall-protezzjoni tad-data personali. Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data <sup>(2)</sup> tirregola l-ipproċessar ta' data personali li jsir fil-qafas ta' dan ir-Regolament. Għal dan il-ghan, għandu jiġi żgurat li d-dritt fundamentali għall-protezzjoni tad-data personali ta' individwi li d-data personali tagħhom hijaa pproċessata fl-applikazzjoni ta' dan ir-Regolament tkun debitament protetta. B'mod partikolari, l-ipproċessar ta' data personali li jirriżulta mill-liċenzjar, mir-registrazzjoni ta' transazzjonijiet u mir-rappurtaġġ ta' transazzjonijiet suspettużi għandu jsir b'konformità mad-Direttiva 95/46/KE, inklużi l-prinċipji ġenerali tal-protezzjoni tad-data tal-minimizzazzjoni tad-data, tal-limitazzjoni tal-iskop, tal-proporzjonalità u n-necessità u r-rekwiżit li jintwera rispett dovut għad-drittijiet tas-suġġett tad-data għal aċċess, rettifika u thassir.
- (26) L-għażla ta' sustanzi użati minn terroristi u kriminali oħra sabiex jagħmlu illeċitament l-isplussivi jistghu jimbidlu malajr. Għandu għalhekk ikun possibbli li jiddaħhlu sustanzi addizzjonali taht ir-regim previst minn dan ir-Regolament, fejn ikun mehtieġ b'urġenza.
- (27) Sabiex jiġu indirizzati l-iżviluppi fl-użu skorrett ta' sustanzi bhala prekursori tal-isplussivi, u sakemm issir konsultazzjoni adegwata mal-partijiet interessati rilevanti sabiex jittiehed kont tal-impatt potenzjalment sinifikanti fuq l-operaturi ekonomiċi, is-setgħa tal-adozzjoni ta' atti f'konformità mal-Artikolu 290 tat-Trattat dwar il-Funzjonament tal-Unjoni Ewropea għandha tiġi ddelegata lill-Kummissjoni sabiex temenda l-valuri limitu ta' konċentrazzjoni sabiex fejn dawn jinqabzu m'għandhomx jitqieghdu għad-dispożizzjoni tal-pubbliku ġenerali ċerti

<sup>(1)</sup> ĠU L 396, 30.12.2006, p. 1.

<sup>(2)</sup> ĠU L 281, 23.11.1995, p. 31.

sustanzi ristretti taht dan ir-Regolament, u sabiex tistabbilixxi lista ta' sustanzi addizzjonali li fir-rigward tagħhom għandhom jiġu rappurtati transazzjonijiet suspettużi. Huwa partikolarment importanti li l-Kummissjoni jkollha konsultazzjonijiet adegwati matul il-hidma preparatorja tagħha, inklużi dawk fil-livell tal-esperti. Il-Kummissjoni, meta thejji u tfassal atti ddelegati, għandha tiżgura t-trasmissjoni simultanja, f'waqtha u adegwata tad-dokumenti rilevanti lill-Parlament Ewropew u lill-Kunsill.

- (28) Il-Kummissjoni għandha żżomm taht reviżjoni kostanti l-lista ta' sustanzi li m'għandhomx jitqiegħdu għad-dispożizzjoni tal-pubbliku ġenerali jekk jeċċedu ċerti valuri limitu ta' konċentrazzjoni, u l-lista ta' sustanzi li fir-rigward tagħhom għandhom jiġu rappurtati transazzjonijiet suspettużi. Il-Kummissjoni għandha, fejn ikun ġustifikat, thejji proposti legiżlattivi, f'konformità mal-proċedura legiżlattiva ordinarja, sabiex iżżid jew tħassar entrati mil-lista tal-ewwel, jew tħassar entrati mil-lista tal-aħħar, sabiex tindirizza l-iżviluppi fl-użu skorrett ta' sustanzi bħala prekursori tal-isplussivi.
- (29) Sabiex jiġu indirizzati s-sustanzi li ma jkunux diġà ristretti minn dan ir-Regolament iżda li fir-rigward tagħhom Stat Membru jiskopri raġunijiet aċċettabbli biex wiehed jemmen li dawn jistgħu jintużaw għall-manifattura illeċita tal-isplussivi, għandha tiġi introdotta klawżola ta' salvagwardja li tipprevedi proċedura adegwata tal-Unjoni.
- (30) Addizzjonalment, fid-dawl tar-riskji speċifiċi li għandhom jiġu indirizzati minn dan ir-Regolament, huwa opportuni li jkun permess li l-Istati Membri, f'ċerti ċirkostanzi, jadottaw miżuri ta' salvagwardja, ukoll fir-rigward ta' sustanzi li jkunu diġà soġġetti għal miżuri taht dan ir-Regolament.
- (31) Fid-dawl tar-reqwiziti taht dan ir-Regolament fir-rigward tal-informazzjoni li għandha tingħata lill-Kummissjoni u l-Istati Membri, ma jkunx korrett li dawn il-miżuri godda ta' salvagwardja jsiru soġġetti għar-reġim stabbilit fid-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li tistabbilixxi proċedura għall-ghoti ta' informazzjoni fil-qasam tal-istandards u tar-Regolamenti Tekniċi u r-regoli dwar is-servizzi tas-Socjeta tal-Informazzjoni <sup>(1)</sup> irrispettivament minn jekk dawn jirrifirux għal sustanzi li jkunu diġà soġġetti għal miżuri taht dan ir-Regolament jew għal sustanzi mhux hekk ristretti.
- (32) Fid-dawl tal-miri ta' dan ir-Regolament u l-impatt li jista' jkollu fuq is-sigurtà taċ-ċittadini u fuq is-suq intern, il-Kummissjoni għandha, abbażi tad-diskussjonijiet kontinwi fil-Kumitat Permanenti dwar il-Preskursuri, tippreżenta rapport lill-Parlament Ewropew u lill-Kunsill li jeżamina kwalunkwe problema li tirriżulta mill-implimentazzjoni ta' dan ir-Regolament, kemm ikun kunsiljabbli u fattibbli li jiġi estiz il-kamp ta' applikazzjoni tiegħu, kemm fir-rigward tal-kopertura ta' utenti professjonali kif ukoll fir-rigward tal-inkluzjoni fid-dispożizzjonijiet dwar ir-rappurtagġ tat-transazzjonijiet suspettużi, għajbien u serq ta' sustanzi li, għalkemm mhux soġġetti għal miżuri taht dan ir-Regolament, huma identifikati bħala li ntuzaw għall-manifattura illeċita ta' splussivi (pre-

kursuri tal-isplussivi mhux skedati). Barra minn hekk, il-Kummissjoni għandha, waqt li tiehu kont tal-esperjenzi rilevanti miksubin mill-Istati Membri u waqt li tqis l-ispejjeż u l-benefiċċji, tippreżenta rapport li jeżamina kemm ikunu kunsiljabbli u fattibbli aktar tishih u armonizzazzjoni tas-sistema fid-dawl tat-theddida għas-sigurtà pubblika. Bħala parti mir-reviżjoni, il-Kummissjoni għandha tippreżenta rapport lill-Parlament Ewropew u lill-Kunsill li jeżamina l-possibbiltajiet ta' trasferiment tad-dispożizzjonijiet dwar in-nitrat tal-ammonju mir-Regolament (KE) Nru 1907/2006 għal dan ir-Regolament.

- (33) Ladarba l-ghan ta' dan ir-Regolament, jiġifieri l-impożizzjoni ta' limitu fuq l-aċċess lill-pubbliku ġenerali għal prekursori tal-isplussivi, ma jstax jinkiseb b'mod suffiċjenti mill-Istati Membri u jista' għalhekk, minhabba l-iskala tal-limitazzjoni, jinkiseb aħjar fil-livell tal-Unjoni, l-Unjoni tista' tadotta miżuri, b'konformità mal-prinċipju ta' sussidjarjetà kif stabbilit fl-Artikolu 5 tat-Trattat tal-Unjoni Ewropea. B'konformità mal-prinċipju tal-proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkiseb dak l-ghan.
- (34) B'konformità mal-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dik id-data <sup>(2)</sup>, il-Kontrollur Ewropew għall-Protezzjoni tad-Data ppreżenta opinjoni <sup>(3)</sup>.
- (35) Dan ir-Regolament jirrispetta d-drittijiet fundamentali u josserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, b'mod partikolari l-protezzjoni tad-data personali, il-libertà tal-intrapriża, id-dritt għall-proprietà u l-prinċipju tan-nondiskriminazzjoni. Dan ir-Regolament għandu jiġi applikat mill-Istati Membri b'konformità ma' dawk id-drittijiet u prinċipji,

ADOTTAW DAN IR-REGOLAMENT:

#### Artikolu 1

#### Suġġett

Dan ir-Regolament jistabbilixxi regoli armonizzati li jikkonċernaw it-tqegħid għad-dispożizzjoni, l-introduzzjoni, il-pussess u l-użu ta' sustanzi jew tahlitiet li jistgħu jiġu użati skorrettament għall-manifattura illeċita tal-isplussivi, sabiex jillimitaw id-disponibbiltà tagħhom għall-pubbliku ġenerali, u li jiżguraw rappurtagġ adegwat ta' transazzjonijiet suspettużi fil-katina tal-provvista kollha.

Dan ir-Regolament huwa mingħajr preġudizzju għal dispożizzjonijiet oħrajn aktar stretti tal-ligi tal-Unjoni li jikkonċernaw is-sustanzi elenkati fl-Annessi.

#### Artikolu 2

#### Kamp ta' applikazzjoni

1. Dan ir-Regolament japplika għas-sustanzi elenkati fl-Annessi u għal tahlitiet u sustanzi li fihom dawn is-sustanzi.

<sup>(1)</sup> ĠU L 204, 21.7.1998, p. 37.

<sup>(2)</sup> ĠU L 8, 12.1.2001, p. 1.

<sup>(3)</sup> ĠU C 101, 1.4.2011, p. 1.

2. Dan ir-Regolament ma japplikax ghal:

- (a) oġġetti kif definiti fil-punt (3) tal-Artikolu 3 tar-Regolament (KE) Nru 1907/2006;
- (b) oġġetti pirotekniki kif definiti fl-Artikolu 2(1) tad-Direttiva 2007/23/KE tal-Parlament Ewropew u tal-Kunsill tat-23 ta' Mejju 2007 dwar it-tqeghid fis-suq ta' oġġetti pirotekniki<sup>(1)</sup>, oġġetti pirotekniki maħsuba għall-użu mhux kummerċjali, skont il-liġi nazzjonali, mill-forzi armati, mill-awtoritajiet tal-infurzar tal-liġi jew mid-dipartiment tat-tifi tan-nar, tagħmir pirotekniku li jaqa' fil-kamp ta' applikazzjoni tad-Direttiva tal-Kunsill 96/98/KE tal-20 ta' Diċembru 1996 dwar it-tagħmir marittimu<sup>(2)</sup>, oġġetti pirotekniki maħsuba għall-użu fl-industrija ajrupazjali, jew kapsijiet tal-perkussjoni maħsuba għall-ġugarelli;
- (c) prodotti mediċinali imqiegħda b'mod leċitu għad-dispożizzjoni ta' membru tal-pubbliku ġenerali abbażi ta' preskrizzjoni medika skont il-liġi nazzjonali applikabbli.

#### Artikolu 3

#### Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "sustanza" tfisser sustanza fis-sens tal-punt (1) tal-Artikolu 3 tar-Regolament (KE) Nru 1907/2006;
- (2) "tahlita" tfisser tahlita fis-sens tal-punt (2) tal-Artikolu 3 tar-Regolament (KE) Nru 1907/2006;
- (3) "oġġett" tfisser oġġett fis-sens tal-punt (3) tal-Artikolu 3 tar-Regolament (KE) Nru 1907/2006;
- (4) "tqeghid għad-dispożizzjoni" tfisser kwalunkwe provvista, kemm jekk bi ħlas kif ukoll jekk mingħajr ħlas;
- (5) "introduzzjoni" tfisser l-att li bih tingieb sustanza fit-territorju ta' Stat Membru kemm jekk minn Stat Membru ieħor kif ukoll jekk minn pajjiż terz;
- (6) "użu" tfisser kwalunkwe pproċessar, formulazzjoni, ħażna, trattament jew tahlit, inkluż fil-produzzjoni ta' xi oġġett, jew kwalunkwe użu ieħor;
- (7) "membru tal-pubbliku ġenerali" tfisser kwalunkwe persuna fiżika li tagħxxi għal finijiet mhux konnessi man-negozju, kummerċ jew professjoni tiegħu;
- (8) "transazzjoni suspettuża" tfisser kwalunkwe transazzjoni li tikkonċerna s-sustanzi elenkati fl-Annessi, jew tahlitiet jew sustanzi li fihom dawn is-sustanzi, inklużi transazzjonijiet li jinvolvu utenti professjonali, fejn ikun hemm raġunijiet tajbin għas-suspett li s-sustanza jew tahlita tkun maħsuba għall-manifattura illeċita tal-isplussivi;
- (9) "operatur ekonomiku" tfisser kwalunkwe persuna fiżika jew ġuridika jew entità pubblika jew grupp ta' dawn il-persuni u/jew entitajiet li jipprovdu prodotti jew servizzi fis-suq;

- (10) "prekursur tal-isplussivi ristrett" tfisser sustanza elenkata fl-Anness I, f'koncentrazzjoni li teċċedi l-valur limitu stabbilit fih u tinkludi tahlita jew sustanza oħra li fiha tkun preżenti tali sustanza elenkata f'koncentrazzjoni li teċċedi l-valur limitu korrispondenti.

#### Artikolu 4

#### Tqeghid għad-dispożizzjoni, introduzzjoni, pussess u użu

1. Il-prekursuri tal-isplussivi ristretti m'għandhomx jitqiegħdu għad-dispożizzjoni ta', jew jiġu introdotti, pposseduti jew użati minn, membri tal-pubbliku ġenerali.

2. Minkejja l-paragrafu 1, Stat Membru jista' jżomm jew jistabbilixxi reġim ta' registrazzjoni li jippermetti li prekursuri tal-isplussivi ristretti jitqiegħdu għad-dispożizzjoni ta', jew ikunu pposseduti u użati minn membri tal-pubbliku ġenerali, sakemm il-membri tal-pubbliku ġenerali jkiseb, u, jekk jintalab, jippreżenta liċenzja għall-akkwist, pussess jew użu tagħhom, mahruġa skont l-Artikolu 7 minn awtorità kompetenti tal-Istat Membru fejn dak il-prekursur tal-isplussivi ristrett ser jiġi akkwistat, possedut jew użat.

3. Minkejja l-paragrafi 1 u 2, Stat Membru jista' jżomm jew jistabbilixxi reġim ta' registrazzjoni li jippermetti li l-prekursuri tal-isplussivi ristretti li ġejjin jitqiegħdu għad-dispożizzjoni ta', jew ikunu pposseduti jew użati minn membri tal-pubbliku ġenerali, jekk l-operatur ekonomiku li jqiegħdhom għad-dispożizzjoni jirreġistra kull transazzjoni f'konformità mal-arrangament dettaljati stabbiliti fl-Artikolu 8:

- (a) perossidu tal-idroġenu (CAS RN 7722-84-1) f'koncentrazzjonijiet li jeċċedu l-valur limitu stabbilit fl-Anness I, iżda ma jeċċedux 35 % w/w;
- (b) nitrometan (CAS RN 75-52-5) f'koncentrazzjonijiet li jeċċedu l-valur limitu stabbilit fl-Anness I, iżda ma jeċċedux 40 % w/w;
- (c) aċidu nitriku (CAS RN 7697-37-2) f'koncentrazzjonijiet li jeċċedu l-valur limitu stabbilit fl-Anness I, iżda ma jeċċedux 10 % w/w.

4. L-Istati Membri għandhom jinnotifikaw lill-Kummissjoni bil-miżuri kollha li jieħdu sabieħ jimplimentaw kwalunkwe wiehed mir-reġimi previsti fil-paragrafi 2 u 3. In-notifika għandha tinkludi l-prekursuri tal-isplussivi ristretti kollha li fir-rigward tagħhom l-Istat Membru jipprovdi għal eċċezzjoni.

5. Il-Kummissjoni għandha tagħmel pubblikament disponibbli lista ta' miżuri nnotifikati mill-Istati Membri skont il-paragrafu 4.

6. Fejn membru tal-pubbliku ġenerali jkollu l-intenzjoni li jintroduci prekursur tal-isplussivi ristrett fit-territorju ta' Stat Membru li dderoga mill-paragrafu 1 bl-applikazzjoni ta' reġim ta' liċenzjar skont il-paragrafu 2 u/jew reġim ta' registrazzjoni skont il-paragrafu 3 jew l-Artikolu 17, dik il-persuna għandha tikseb, u, jekk tintalab, tippreżenta lill-awtorità kompetenti liċenzja mahruġa skont ir-regoli stabbiliti fl-Artikolu 7 u li tkun valida f'dak l-Istat Membru.

<sup>(1)</sup> ĠU L 154, 14.6.2007, p. 1.

<sup>(2)</sup> ĠU L 46, 17.2.1997, p. 25.

7. Operatur ekonomiku li jqiegħed prekursor tal-isplussivi ristrett għad-disposizzjoni ta' membru tal-pubbliku ġenerali skont il-paragrafu 2a għandu, għal kull transazzjoni, ikun meħtieġ li jippreżenta liċenzja jew, jekk dan jitqiegħed għad-dispożizzjoni skont il-paragrafu 3, iżomm rekord tat-transazzjoni, f'konformità mar-reġim stabbilit mill-Istat Membru fejn il-prekursor tal-isplussivi ristrett jitqiegħed għad-dispożizzjoni.

#### Artikolu 5

##### Tikkettar

Operatur ekonomiku li jkollu l-intenzjoni li jqiegħed prekursori tal-isplussivi ristretti għad-disposizzjoni ta' membru tal-pubbliku ġenerali, għandu jiżgura, jew billi jwajjha tikketta adatta jew billi jivverifika li twaħħlet tikketta adatta, li l-imballaġġ jindika b'mod ċar li l-akkwist, il-pussess jew l-użu ta' dak il-prekursor tal-isplussivi ristrett minn membri tal-pubbliku ġenerali jkun soġġett għal restrizzjoni kif stabbilit fl-Artikolu 4(1), (2) u (3).

#### Artikolu 6

##### Moviment liberu

Mingħajr preġudizzju għat-tieni paragrafu tal-Artikolu 1 u għall-Artikolu 13, u sakemm ma jkunx previst mod ieħor f'dan ir-Regolament jew f'atti legali oħrajn tal-Unjoni, l-Istati Membri m'għandhomx, abbażi ta' raġunijiet relatati mal-prevenzjoni tal-manifattura illeċita tal-isplussivi, jipprojbixxu, jirrestringu jew jimpedixxu t-tqegħid għad-dispożizzjoni ta':

- (a) is-sustanzi elenkati fl-Anness I f'koncentrazzjonijiet li ma jeċċedux il-valuri limitu stabbiliti fih; jew
- (b) is-sustanzi elenkati fl-Anness II.

#### Artikolu 7

##### Liċenzji

1. Kull Stat Membru li johroġ liċenzji lil membri tal-pubbliku ġenerali b'interess legittimu li jakkwistaw, jintroduċu, jippossjedu jew jużaw prekursori tal-isplussivi ristretti għandu jistabbilixxi regoli għall-ghoti tal-liċenzja kif previst fl-Artikolu 4(2) u (6). Meta tqis jekk tagħtix liċenzja jew le, l-awtorità kompetenti tal-Istat Membru għandha tikkunsidra ċ-ċirkostanzi rilevanti kollha u, b'mod partikolari, il-liċeità tal-użu maħsub tas-sustanza. Il-liċenzja għandha tiġi rifjutata jekk ikun hemm raġunijiet aċċettabbli sabiex wiehed jiddubita l-liċeità tal-użu maħsub jew l-intenzjonijiet tal-utent biex jużaha għal skop leċitu.

2. L-awtorità kompetenti tista' tagħzel kif tillimita l-validità tal-liċenzja, billi tippermetti l-użu uniku jew multiplu għal perijodu li ma jaqbiżx tliet snin. L-awtorità kompetenti tista' tobbliga lid-detentur tal-liċenzja biex juri, sal-iskadenza indikata tal-liċenzja, li l-kondizzjonijiet li taħthom ingħatat il-liċenzja għadhom sodisfatti. Il-liċenzja għandha ssemmi l-prekursuri tal-isplussivi ristretti li fir-rigward tagħhom hija tinhareġ.

3. L-awtoritajiet kompetenti jistgħu jirrikjeđu li l-applikanti jhallu miżata mal-applikazzjoni għal liċenzja. Tali miżata m'għandhiex teċċedi l-ispiża tal-ipproċessar tal-applikazzjoni.

4. Il-liċenzja tista' tiġi sospiza jew revokata mill-awtorità kompetenti kull fejn ikun hemm bażi raġonevoli sabiex wiehed jemmen li l-kondizzjonijiet li taħthom ingħatat il-liċenzja m'għadhomx sodisfatti.

5. L-appelli kontra kwalunkwe deċiżjoni tal-awtorità kompetenti, u dispużi li jikkonċernaw il-konformità mal-kondizzjonijiet tal-liċenzji, għandhom jinstemgħu minn entità adatta li tkun responsabbli taħt il-liġi nazzjonali.

6. Il-liċenzji mogħtija mill-awtoritajiet kompetenti ta' Stat Membru jistgħu jkunu rikonossuti fi Stati Membri oħrajn. Il-Kummissjoni għandha, sat-2 ta' Settembru 2014, tfassal linji gwida, wara li tikkonsulta l-Kumitat Permanenti dwar il-Prekursori, dwar id-dettalji tekniċi tal-liċenzji sabiex ikun iffaċilitat ir-rikonossiment reċiproku tagħhom. Dawk il-linji gwida għandhom jinkludu wkoll informazzjoni dwar liema data għandha tiġi inklusa fil-liċenzji li jkunu validi għall-introduzzjoni ta' prekursori tal-isplussivi ristretti, inkluż abbozz ta' format għal dawn il-liċenzji.

#### Artikolu 8

##### Reġistrazzjoni ta' transazzjonijiet

1. Għall-finijiet ta' reġistrazzjoni taħt l-Artikolu 4(3), membri tal-pubbliku ġenerali għandhom jidentifikaw rwieħhom permezz ta' dokument uffiċjali ta' identifikazzjoni.

2. Ir-reġistru għandu mill-inqas jinkludi l-informazzjoni li ġejja:

- (a) l-isem, indirizz u, fejn applikabbli, jew in-numru ta' identifikazzjoni tal-membri tal-pubbliku ġenerali jew it-tip u n-numru tad-dokument uffiċjali ta' identifikazzjoni tiegħu;
- (b) l-isem tas-sustanza jew tat-taħlita, inkluża l-koncentrazzjoni tagħha;
- (c) l-ammont tas-sustanza jew tat-taħlita;
- (d) l-użu maħsub tas-sustanza jew tat-taħlita kif iddikjarat mill-membri tal-pubbliku ġenerali;
- (e) id-data u l-post tat-transazzjoni;
- (f) il-firma tal-membri tal-pubbliku ġenerali.

3. Ir-reġistru għandu jinżamm għal hames snin mid-data tat-transazzjoni. Matul dak il-perjodu, ir-reġistru għandu jsir disponibbli għall-ispezzjoni fuq talba tal-awtoritajiet kompetenti.

4. Ir-reġistru għandu jinżamm fuq il-karta jew fuq mezz durevoli ieħor u għandu jkun disponibbli għall-ispezzjoni fi kwalunkwe waqt matul il-perijodu kollu previst fil-paragrafu 3. Kwalunkwe data ppreżervata elettroniċament għandha:

- (a) taqbel mal-format u l-kontenut tad-dokumenti korrispondenti fuq il-karta, u
- (b) tkun immedjatament disponibbli fi kwalunkwe waqt matul il-perijodu kollu previst fil-paragrafu 3.

#### Artikolu 9

##### Rappurtaġġ ta' transazzjonijiet suspettużi, għajbien u serq

1. Transazzjonijiet suspettużi li jinvolvu s-sustanzi elenkati fl-Annessi, jew li jinvolvu taħlitiet jew sustanzi li fihom dawk is-sustanzi, għandhom jiġu rrapportati immedjatament skont dan l-Artikolu.

2. Kull Stat Membru għandu jistabbilixxi punt ta' kuntatt nazzjonali wiehed jew aktar b'numru tat-telefon u indirizz elettroniku identifikati b'mod ċar għar-rappurtagġ ta' transazzjonijiet suspettużi.

3. L-operaturi ekonomiċi jistgħu jirriżervaw id-dritt li jirrifjutaw it-transazzjoni suspettuża u għandhom jirrappurtaw, mingħajr dewmien żejjed, it-transazzjoni jew it-tentattiv ta' transazzjoni, inkluża jekk possibbli l-identità tal-klijent, lill-punt ta' kuntatt nazzjonali tal-Istat Membru fejn tkun giet konkluża jew tentata t-transazzjoni fil-każ li huma jkollhom raġunijiet aċċettabbli biex jemmnu li transazzjoni proposta li tinvolvi wiehed jew iktar minn wiehed mis-sustanzi elenkati fl-Annessi, jew t li tinvolvi ahlitiet jew sustanzi li fihom dawk is-sustanzi, hija transazzjoni suspettuża, b'kont mehud taċ-ċirkostanzi kollha u b'mod partikolari fejn il-klijent prospettiv:

- (a) jidher mhux ċar dwar l-użu maħsub tas-sustanza jew tat-tahlita;
- (b) jidher mhux familjari mal-użu maħsub tas-sustanza jew tat-tahlita jew ma jistax jispjegah b'mod plawżibbli;
- (c) bihsiebu jixtri kwantitajiet, kombinazzjonijiet jew konċentrazzjonijiet li huma insoliti għall-użu privat;
- (d) ma jridx jipprovi prova ta' identità jew post ta' residenza; jew
- (e) jinsisti li juża metodi insoliti ta' pagament, inklużi ammonti kbar ta' flus.

4. L-operaturi ekonomiċi għandhom jirrappurtaw ukoll għajbien u serq sinifikanti tas-sustanzi elenkati fl-Annessi u ta' tahlitiet jew sustanzi li fihom dawk is-sustanzi lill-punt ta' kuntatt nazzjonali tal-Istat Membru fejn sar l-għajbien jew is-serq.

5. Sabiex tiġi ffaċilitata l-kooperazzjoni bejn l-awtoritajiet kompetenti u l-operaturi ekonomiċi, il-Kummissjoni għandha, wara li tikkonsulta l-Kumitat Permanenti dwar il-Prekursuri, tfaasal, sat-2 ta' Settembru 2014, linji gwida biex jassistu l-katina tal-provvista kimika u, fejn rilevanti, l-awtoritajiet kompetenti. Il-linji gwida għandhom, b'mod partikolari, jipprovdu:

- (a) informazzjoni dwar kif tirrikonoxxi u tirrapporta transazzjonijiet suspettużi, b'mod partikolari fir-rigward tal-konċentrazzjonijiet u/jew kwantitajiet ta' sustanzi elenkati fl-Anness II li normalment tahtom ma tkunx mehtieġa azzjoni;
- (b) informazzjoni dwar kif tirrikonoxxi u tirrapporta għajbien u serq sinifikanti;
- (c) informazzjoni oħra li tista' tiġi kkunsidrata mehtieġa.

Il-Kummissjoni għandha taggorna l-linji gwida regolarment.

6. L-awtoritajiet kompetenti għandhom jiżguraw li l-linji gwida previsti fil-paragrafu 5 jkunu disseminati regolarment b'mod li jkun meqjus bħala adegwat mill-awtoritajiet kompetenti skont l-għanijiet tal-linji gwida.

## Artikolu 10

### Protezzjoni ta' data

L-Istati Membri għandhom jiżguraw li l-ipproċessar ta' data personali li jsir fl-applikazzjoni ta' dan ir-Regolament jikkonformamad-Direttiva 95/46/KE. B'mod partikolari, l-Istati Membri għandhom jiżguraw li l-ipproċessar ta' data personali mehtieġa fir-rigward ta' liċenzjar taht l-Artikolu 4(2) u (6) u l-Artikolu 7 ta' dan ir-Regolament jew għar-reġistrazzjoni ta' transazzjonijiet taht l-Artikolu 4(3) u l-Artikoli 8 u 17 ta' dan ir-Regolament, u r-rappurtar ta' transazzjonijiet suspettużi taht l-Artikolu 9 ta' dan ir-Regolament, jikkonformaw mad-Direttiva 95/46/KE.

## Artikolu 11

### Pieni

L-Istati Membri għandhom jistabbilixxu regoli dwar peni applikabbli għall-ksur ta' dan ir-Regolament u għandhom jieħdu l-miżuri kollha mehtieġa sabiex jiżguraw li jiġu implimentati. Il-pieni previsti għandhom ikunu effettivi, proporzjonati u dissuważivi.

## Artikolu 12

### Emendament tal-Annessi

1. Is-setgħa ta' adozzjoni ta' atti ddelegati hija mogħtija lill-Kummissjoni f'konformità mal-Artikolu 14 dwar il-bidliet tal-valuri limitu fl-Anness I sa fejn mehtieġ biex jiġu indirizzati l-iżviluppi fl-użu skorrett tas-sustanzi bħala prekursori tal-isplussivi, jew abbażi tar-riċerka u l-ittestjar, kif ukoll dwar iż-żieda ta' sustanzi mal-Anness II, fejn mehtieġ biex jiġu indirizzati l-iżviluppi fl-użu skorrett tas-sustanzi bħala prekursori tal-isplussivi. Il-Kummissjoni għandha, bħala parti mit-thejjija ta' atti ddelegati, tagħmel hilita biex tikkonsulta mal-partijiet interessati rilevanti, b'mod partikolari l-industrija kimika u s-settur tal-bejgħ bl-imnut.

Fejn, fil-każ ta' tibdil f'daqqa fl-istima tar-riskji sa fejn huwa kkonċernat l-użu skorrett ta' sustanzi għall-iskop tal-manifattura illeċita ta' splussivi, ikun mehtieġ minhabba raġunijiet imperattivi ta' urġenza, il-proċedura prevista fl-Artikolu 15 għandha tapplika għall-atti ddelegati adottati skont dan l-Artikolu.

2. Il-Kummissjoni għandha tadotta att iddelegat separat fir-rigward ta' kull bidla tal-valuri limiti fl-Anness I u kull sustanza ġdida li tiżdied fl-Anness II. Kull att iddelegat għandu jkun ibbażat fuq analiżi li turi li l-emenda x'aktarx ma twassalx għal piż sproporzjonat fuq operaturi ekonomiċi jew konsumaturi, b'kont debitament mehud tal-oġettivi li għandhom jintlaħqu.

## Artikolu 13

### Klawżola ta' salvagwardja

1. Fejn Stat Membru jkollu raġunijiet biex jemmen li sustanza speċifika mhux elenkata fl-Annessi tista' tintuża għall-manifattura illeċita tal-isplussivi, dan jista' jirrestringi jew jipprojbixxi t-tqegħid għad-dispożizzjoni, il-pussess u l-użu ta'

dik is-sustanza, jew ta' kwalunkwe tahlita jew sustanza li fiha dik is-sustanza, jew jista' jipprovdi li s-sustanza tkun soġġetta ghar-rappurtagg ta' transazzjonijiet suspettużi f'konformità mal-Artikolu 9.

2. Fejn Stat Membru jkollu raġunijiet aċċettabbli biex jemmen li sustanza speċifika mhux elenkata fl-Anness I tista' tintuża għall-manifattura illeċita tal-isplussivi, f'koncentrazzjoni aktar baxxa mill-valur ta' limitu stabbilit fl-Anness I, dan jista' jirrestringi jew jipprojbixxi aktar it-tqeghid għad-dispożizzjoni, il-pussess u l-użu ta' dik is-sustanza billi jimponi limitu ta' koncentrazzjoni li jkun aktar baxx.

3. Fejn Stat Membru jkollu raġunijiet aċċettabbli biex jistabilixxi limitu ta' koncentrazzjoni li meta jinqabeż minn sustanza elenkata fl-Anness II, din għandha tkun soġġetta għar-restrizzjonijiet li japplikaw għal prekursori tal-isplussivi ristretti, dan jista' jirrestringi jew jipprojbixxi t-tqeghid għad-dispożizzjoni, il-pussess u l-użu ta' dik is-sustanza billi jimponi koncentrazzjoni permessa massima.

4. Stat Membru li jirrestringi jew jipprojbixxi sustanzi f'konformità mal-paragrafu 1, 2 jew 3 għandu jinforma minnufih lill-Kummissjoni u lill-Istati Membri l-oħrajn b'dan, u jagħti r-raġunijiet tiegħu għal dan.

5. Fid-dawl tal-informazzjoni kkomunikata skont il-paragrafu 4, il-Kummissjoni għandha teżamina minnufih jekk thejijix emendi għall-Annessi f'konformità mal-Artikolu 12(1) jew jekk thejijix proposta leġislattiva biex jiġi emendati l-Annessi. L-Istat Membru kkonċernat għandu, fejn ikun il-każ, jemenda jew iħassar il-miżuri nazzjonali tiegħu sabiex jiehu kont ta' kwalunkwe emenda bħal din fl-Annessi.

6. Sat-2 ta' Ġunju 2013, l-Istati Membri għandhom jinnotifikaw lill-Kummissjoni bi kwalunkwe miżura nazzjonali eżistenti sabiex jirrestringu jew jipprojbixxu t-tqeghid għad-dispożizzjoni, il-pussess u l-użu ta' sustanza jew ta' kwalunkwe tahlita jew sustanza li fiha dik is-sustanza fuq il-bażi li din tista' tintuża għall-manifattura illeċita tal-isplussivi.

#### Artikolu 14

##### Eżerċizzju tad-delega

1. Is-setgħa ta' adożzjoni ta' atti ddelegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.

2. Is-setgħa ta' adożzjoni ta' atti ddelegati msemija fl-Artikolu 12 hija mogħtija lill-Kummissjoni għal perijodu ta' hames snin mill-1 ta' Marzu 2013. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem ta' dak il-perijodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perijodu.

3. Id-delega ta' setgħa msemija fl-Artikolu 12 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta'

setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandhiex taffettwa l-validità ta' kwalunkwe att iddelegat li jkun diġà fis-sehh.

4. Hekk kif tadotta att iddelegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

5. Att iddelegat adottat skont l-Artikolu 12 għandu jidhol fis-sehh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

#### Artikolu 15

##### Proċedura ta' urġenza

1. L-atti ddelegati adottati taht dan l-Artikolu għandhom jidhlu fis-sehh mingħajr dewmien u għandhom japplikaw sakemm ma tkun giet espressal-ebda oġġezzjoni skont il-paragrafu 2. In-notifika ta' att iddelegat lill-Parlament Ewropew u lill-Kunsill għandha tagħti r-raġunijiet li għalihom tkun intużat il-proċedura ta' urġenza.

2. Il-Parlament Ewropew jew il-Kunsill jistgħu joġġezzjonaw għal att iddelegat skont il-proċedura msemija fl-Artikolu 14(5). F'dan il-każ, il-Kummissjoni għandha tħassar l-att mingħajr dewmien wara n-notifika tad-deċiżjoni ta' oġġezzjoni mill-Parlament Ewropew jew mill-Kunsill.

#### Artikolu 16

##### Dispożizzjoni transizzjonali

Il-pussess u l-użu minn membri tal-pubbliku ġenerali ta' prekursori tal-isplussivi ristretti għandhom ikunu permessi sat-2 ta' Marzu 2016.

#### Artikolu 17

##### Reġimi eżistenti ta' reġistrazzjoni

Stat Membru li fl-1 ta' Marzu 2013 jkollu reġim stabbilit li jehtieg li operaturi ekonomiċi jirreġistraw transazzjonijiet li jkollu xi wiehed jew aktar prekursori tal-isplussivi ristretti għad-dipożizzjoni ta' membri tal-pubbliku ġenerali jistgħu jidderogaw mill-Artikolu 4(1) jew (2) bl-applikazzjoni ta' dak ir-reġim ta' reġistrazzjoni skont l-Artikolu 8 għal xi whud mis-sustanzi jew għas-sustanzi kollha elenkati fl-Anness I. Ir-regoli stabbiliti fl-Artikolu 4(4) sa (7) għandhom japplikaw mutatis mutandis.

#### Artikolu 18

##### Reviżjoni

1. Sat-2 ta' Settembru 2017, il-Kummissjoni għandha tippreżenta rapport lill-Parlament Ewropew u lill-Kunsill u teżamina:

(a) kwalunkwe problema li rriżultat mill-applikazzjoni ta' dan ir-Regolament;

- (b) kemm ikunu kunsiljabbli u fattibbli aktar tishih u armonizzazzjoni tas-sistema minhabba t-theddida ghas-sigurtà pubblika kkawżata mit-terrorizmu u attivitajiet kriminali serji ohrajn, b'kont mehud tal-esperjenzi miksubin mill-Istati Membri skont dan ir-Regolament, inkluż kwalunkwe nuqqas ta' sigurtà ttraċċat, b'kont mehud tal-ispejjeż u l-benefiċċji għall-Istati Membri, l-operaturi ekonomiċi u l-partijiet interessati rilevanti l-ohrajn;
- (c) kemm tkun kunsiljabbli u fattibbli l-estensjoni tal-kamp ta' applikazzjoni ta' dan ir-Regolament sabiex ikopri l-utenti professjonali, b'kont mehud tal-piż impost fuq l-operaturi ekonomiċi u fid-dawl tal-ghan ta' dan ir-Regolament;
- (d) kemm tkun kunsiljabbli u fattibbli l-inklużjoni ta' prekursori tal-isplussivi mhux skedati fid-dispożizzjonijiet dwar ir-rappurtaġġ ta' transazzjonijiet suspettużi, għajbien u serq.
2. Sat-2 ta' Marzu 2015, il-Kummissjoni għandha tippreżenta rapport lill-Parlament Ewropew u lill-Kunsill li jeżamina

l-possibbiltajiet għat-trasferiment tad-dispożizzjonijiet rilevanti dwar in-nitrat tal-ammonju mir-Regolament (UE) Nru 1907/2006 għal dan ir-Regolament.

3. Jekk ikun il-każ, fid-dawl tar-rapporti msemmin fil-paragrafi 1 u 2, il-Kummissjoni għandha tippreżenta proposta leġislattiva lill-Parlament Ewropew u lill-Kunsill bil-hsieb li temenda dan ir-Regolament kif mehtieg.

#### Artikolu 19

#### Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mit-2 ta' Settembru 2014.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, il-15 ta' Jannar 2013.

*Għall-Parlament Ewropew*  
*Il-President*  
M. SCHULZ

*Għall-Kunsill*  
*Il-President*  
L. CREIGHTON

## ANNEX I

Sustanzi li m'għandhomx jitqiegħdu għad-dispożizzjoni tal-membri tal-pubbliku ġenerali wahedhom, jew f'taħlittiet jew sustanzi li jinkludhom, hliet jekk il-koncentrazzjoni tkun ugħali għal jew aktar baxxa mill-valuri limitu stabbiliti hawn taħt

| Isem tas-sustanza u n-Numru tar-Registru tas-Servizz tat-Taqsiriet tas-Sustanzi Kimiċi (CAS RN) | Valur limitu | Kodiċi tan-Nomenklatura Magħquda (NM) għal kompost separat definit b'mod kimiku li jissodisfa r-rekwiżiti tan-Nota 1 tal-Kapitolu 28 jew 29 tan-NM, rispettivament <sup>(1)</sup> | Kodiċi tan-Nomenklatura Magħquda (NM) għal taħlita mingħajr kostitwenti (p.e. merkurju, metalli prezzjużi jew metalli rari jew sustanzi radjuattivi) li jiddeterminaw il-klassifika taħt kodiċi ieħor tan-NM <sup>(1)</sup> |
|-------------------------------------------------------------------------------------------------|--------------|-----------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------|
| Perossidu tal-idroġenu (CAS RN 7722-84-1)                                                       | 12 % w/w     | 2847 00 00                                                                                                                                                                        | 3824 90 97                                                                                                                                                                                                                  |
| Nitrometanu (CAS RN 75-52-5)                                                                    | 30 % w/w     | 2904 20 00                                                                                                                                                                        | 3824 90 97                                                                                                                                                                                                                  |
| Aċidu nitriku (CAS RN 7697-37-2)                                                                | 3 % w/w      | 2808 00 00                                                                                                                                                                        | 3824 90 97                                                                                                                                                                                                                  |
| Klorat tal-potassju (CAS RN 3811-04-9)                                                          | 40 % w/w     | 2829 19 00                                                                                                                                                                        | 3824 90 97                                                                                                                                                                                                                  |
| Perklorat tal-potassju (CAS RN 7778-74-7)                                                       | 40 % w/w     | 2829 90 10                                                                                                                                                                        | 3824 90 97                                                                                                                                                                                                                  |
| Klorat tas-sodju (CAS RN 7775-09-9)                                                             | 40 % w/w     | 2829 11 00                                                                                                                                                                        | 3824 90 97                                                                                                                                                                                                                  |
| Perklorat tas-sodju (CAS RN 7601-89-0)                                                          | 40 % w/w     | 2829 90 10                                                                                                                                                                        | 3824 90 97                                                                                                                                                                                                                  |

<sup>(1)</sup> Regolament tal-Kummissjoni (KE) Nru 948/2009 (ĠU L 287, 31.10.2009, p. 1).

## ANNEX II

Sustanzi waħedhom jew ftahlitiet jew f'sustanzi li fir-rigward tagħhom għandhom jiġu rrapurtati transazzjonijiet suspettużi

| Isem tas-sustanza u n-Numru tar-Registru tas-Servizz tat-Taqsiriet tas-Sustanzi Kimiċi (CAS RN)                                               | Kodiċi tan-Nomenklatura Magħquda (NM) għal kompost separat definit b'mod kimiku li jissodisfa r-rekwiżiti tan-Nota 1 tal-Kapitolu 28, in-Nota 1 tal-Kapitolu 29 jew in-Nota 1(b) tal-Kapitolu 31 tan-NM, rispettivament <sup>(1)</sup> | Kodiċi tan-Nomenklatura Magħquda (NM) għal tahlitiet mingħajr kostitwenti (p.eż. merkurju, metalli prezzjużi jew metalli rari jew sustanzi radjoattivi) li jiddetermina l-klassifika taht kodiċi iehor tan-NM <sup>(1)</sup> |
|-----------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------|
| Hexamine<br>(CAS RN 100-97-0)                                                                                                                 | 2921 29 00                                                                                                                                                                                                                             | 3824 90 97                                                                                                                                                                                                                   |
| Aċidu sulfuriku<br>(CAS RN 7664-93-9)                                                                                                         | 2807 00 10                                                                                                                                                                                                                             | 3824 90 97                                                                                                                                                                                                                   |
| Aċetun<br>(CAS RN 67-64-1)                                                                                                                    | 2914 11 00                                                                                                                                                                                                                             | 3824 90 97                                                                                                                                                                                                                   |
| Nitrat tal-potassju<br>(CAS RN 7757-79-1)                                                                                                     | 2834 21 00                                                                                                                                                                                                                             | 3824 90 97                                                                                                                                                                                                                   |
| Nitrat tas-sodju<br>(CAS RN 7631-99-4)                                                                                                        | 3102 50 10 (naturali)                                                                                                                                                                                                                  | 3824 90 97                                                                                                                                                                                                                   |
|                                                                                                                                               | 3102 50 90 (mhux naturali)                                                                                                                                                                                                             | 3824 90 97                                                                                                                                                                                                                   |
| Nitrat tal-kalċju<br>(CAS RN 10124-37-5)                                                                                                      | 2834 29 80                                                                                                                                                                                                                             | 3824 90 97                                                                                                                                                                                                                   |
| Nitrat tal-ammonju tal-kalċju<br>(CAS RN 15245-12-2)                                                                                          | 3102 60 00                                                                                                                                                                                                                             | 3824 90 97                                                                                                                                                                                                                   |
| Nitrat tal-ammonju<br>(CAS RN 6484-52-2) [f'koncentrazzjoni ta' 16 % skont il-piż tan-nitroġenu fir-rigward tan-nitrat tal-ammonju jew oġġla] | 3102 30 10 (f'soluzzjoni tal-ilma)                                                                                                                                                                                                     | 3824 90 97                                                                                                                                                                                                                   |
|                                                                                                                                               | 3102 30 90 (ieħor)                                                                                                                                                                                                                     |                                                                                                                                                                                                                              |

<sup>(1)</sup> Regolament (KE) Nru 948/2009.

**REGOLAMENT (UE) Nru 99/2013 TAL-PARLAMENT EWROPEW U TAL-KUNSILL****tal-15 ta' Jannar 2013****dwar il-programm statistiku Ewropew tal-2013-2017****(Test b'relevanza għaż-ŻEE u għall-Isvizzera)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 338(1) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislattiv lill-parlamenti nazzjonali,

Waqt li jaġixxu skont il-proċedura leġislattiva ordinarja <sup>(1)</sup>,

Billi:

- (1) Data empirika u statistika solida huma assolutament essenzjali sabiex jitkejjel il-progress u tiġi evalwata l-effiċjenza tal-politika u l-programmi tal-Unjoni, speċjalment fil-kuntest tal-Istrateġija Ewropa 2020 stabbilita fil-Komunikazzjoni tal-Kummissjoni tat-3 ta' Marzu 2010 bl-isem "Ewropa 2020: Strateġija għal tkabbir intelligenti, sostenibbli u inklussiv" (Ewropa 2020).
- (2) Skont ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-istatistika Ewropea <sup>(2)</sup>, għandu jiġi stabbilit programm statistiku Ewropew multiannwali ("il-programm multiannwali"), li jipprovdi qafas għall-finanzjament ta' azzjonijiet tal-Unjoni.
- (3) Skont ir-Regolament (KE) Nru 223/2009, il-programm multiannwali għandu jipprovdi l-qafas għall-iżvilupp, il-produzzjoni u t-tixrid ta' statistika Ewropea, l-oqsma ewlenin u l-ghanijiet tal-azzjonijiet maħsuba għal perjodu li ma jabiżż il-hames snin. Għandu jistabbilixxi prijoritajiet li jikkonċernaw il-htigijiet għal informazzjoni għall-fini li jitwettqu l-attivitajiet tal-Unjoni. Dawk il-htigijiet għandhom jitqiesu meta mqabbla mar-riżorsi meħtieġa fuq livell tal-Unjoni u dak nazzjonali sabiex tiġi pprovduta l-istatistika meħtieġa, kif ukoll meta mqabbla mal-piż tar-rispons u l-ispejjeż assoċjati ta' min iwieġeb, filwaqt li tinghata attenzjoni partikolari għall-effiċjenza meta mqabbla mal-ispiża.

- (4) L-iżvilupp, il-produzzjoni u t-tixrid ta' statistika Ewropea fil-qafas leġislattiv tal-programm multiannwali għandhom jintlaqu permezz ta' kooperazzjoni mill-qrib u kkoordinata fis-Sistema Statistika Ewropea (SSE) bejn l-awtorità statistika tal-Unjoni, li hija l-Kummissjoni (Eurostat), u l-istituti nazzjonali tal-istatistika u awtoritajiet nazzjonali ohra kif mahtura mill-Istati Membri <sup>(3)</sup> (kollettivament "awtoritajiet nazzjonali tal-istatistika"). L-indipendenza professjonali tal-istituti nazzjonali tal-istatistika kif ukoll tal-Kummissjoni (Eurostat) hija essenzjali għall-forniment ta' data statistika kredibbli u ta' kwalità għolja.

- (5) Il-kooperazzjoni aktar mill-qrib bejn il-Kummissjoni (Eurostat) u l-istituti nazzjonali tal-istatistika hija assolutament essenzjali sabiex tissaħħaħ il-kwalità tal-istatistika Ewropea. Kooperazzjoni aktar mill-qrib bħal din għandha tiffoka l-aktar fuq il-forniment ta' taħriġ metodoloġiku ulterjuri dwar l-istatistika u kwistjonijiet relatati, fuq l-iżvilupp u t-tixrid tal-prattiki tajba eżistenti fi hdan is-SSE, kif ukoll fuq l-iskambju tal-persunal fiż-żewġ direzzjonijiet bejn l-Istati Membri u l-Kummissjoni (Eurostat).

- (6) L-implimentazzjoni tal-programm multiannwali hija opportunità biex tiġi prodotta statistika Ewropea armonizzata sabiex jinghata kontribut għall-iżvilupp, il-produzzjoni u t-tixrid ta' informazzjoni statistika komuni, komparabbli u affidabbli fil-livell tal-Unjoni.

- (7) L-istatistika ta' kwalità għolja żviluppata, prodotta u mxerrda taht il-programm multiannwali hija essenzjali għat-tehid ta' deċiżjonijiet ibbażat fuq l-evidenza, għandha tkun disponibbli fil-waqt u għandha tikkontribwixxi għall-implimentazzjoni tal-politika tal-Unjoni kif rifless fit-Trattat dwar il-Funzjonament tal-Unjoni Ewropea (TFUE) u Ewropa 2020 u kwalunkwe politika ohra indirizzata fil-prijoritajiet strateġiċi tal-Kummissjoni għall-2010-2014 (jiġifieri governanza ekonomika msahha u integrata, tibdil fil-klima, politika agrikola rriformata, tkabbir u koeżjoni soċjali, l-ugwaljanza bejn is-sessi, l-Ewropa taċ-cittadini u l-globalizzazzjoni. Huma għandhom jitravmu permezz ta' azzjonijiet iffinanzjati taht il-programm multiannwali fejn l-Unjoni tista' ggħib valur miżjud ċar u li jkollhom l-ghan ukoll li jiżguraw li l-indikaturi ekonomiċi, soċjali u ambjentali jiġu trattati kollha b'mod ugwali.

<sup>(1)</sup> Pożizzjoni tal-Parlament Ewropew tat-12 ta' Diċembru 2012 (għadha mhux ippublikata fil-Gurnal Uffiċjali) u d-deċiżjoni tal-Kunsill tal-20 ta' Diċembru 2012.

<sup>(2)</sup> GU L 87, 31.3.2009, p. 164.

<sup>(3)</sup> Mingħajr hsara għall-Artikolu 5 tal-Protokoll Nru 4 dwar l-Istatuti tas-Sistema Ewropea ta' Banek Ċentrali u tal-Bank Ċentrali Ewropew.

- (8) Meta jiġu definiti l-oqsma ta' statistika li għandhom jiġu żviluppati, għandhom jitqiesu l-oġettivi tar-Regolament (UE) Nru 691/2011 tal-Parlament Ewropew u tal-Kunsill tas-6 ta' Lulju 2011 dwar il-kontijiet ekonomiċi ambjentali Ewropej <sup>(1)</sup>, li jirrelataw mal-iżvilupp ta' moduli ta' kontijiet ekonomiċi ambjentali godda.
- (9) Barra minn hekk, fl-istudji statistiċi għandha tinghata attenzjoni partikolari lill-impatt tal-programmi ta' konsolidament ekonomiku fuq il-haddiema u ċittadini oħrajn. Id-data statistika għandha tingabar b'tali mod li tiġi żgurata l-viżibilità tal-iżviluppi fl-Istati Membri individwali, bhal żviluppi fir-rigward tal-qgħad, l-ammont ta' hlasijiet ta' trasferiment soċjali u l-bidliet fihom, l-għadd u l-kwalità ta' impjegi, mobilità tal-impjegi fi hdan l-Istati Membri, fi hdan l-Unjoni u bejn l-Unjoni u pajjiżi terzi, u l-bidliet soċjoġeografiċi relatati fl-istruttura tas-salarji u l-miżuri ta' taħriġ.
- (10) Fis-snin riċenti s-SSE kellha tħabbat wiċċha ma' numru ta' sfidi. Fl-ewwel lok, nuqqas ta' statistika nazzjonali ta' kwalità għolja jista' jkollu effetti negattivi fuq l-Istati Membri u fuq l-Unjoni b'mod ġenerali. Statistika konsistentement preċiża u ta' kwalità għolja, prodotta mill-istituti nazzjonali tal-istatistika professjonalment indipendenti, hija għalhekk assolutament essenzjali għall-fini tat-tfassil tal-politika fil-livell nazzjonali u tal-Unjoni, u b'mod partikolari fil-kuntest tal-mekkaniżmi superviżorji taz-zona tal-euro.
- (11) Fit-tieni lok, il-htieġa għal statistika Ewropea ilha tiżdied b'mod konsistenti, u mhuwiex probabbli li din it-tendenza se tinbidel fil-futur. Il-globalizzazzjoni ekonomika tirrappreżenta sfida speċifika, li tirrikjedi l-iżvilupp ta' metriċi godda biex jitkejlu l-katini tal-valur globali b'mod ikkoordinat internazzjonalment, biex b'hekk tinghata stampa ahjar tat-tkabbir ekonomiku u tal-holqien tal-impjegi.
- (12) Fit-tielet lok, in-natura tal-htigijiet qegħda tinbidel b'mod kostanti b'mod li tirrikjedi aktar sinerġija bejn oqsma tal-istatistika.
- (13) Fir-raba' lok, analiżijiet xierqa tad-data disponibbli jistgħu jagħmluha aktar faċli li jiġu mmonitorjati l-effetti tal-kriżi ekonomika u finanzjarja u l-impatt tal-politiki implimentati fuq iċ-ċittadini, inklużi dawk l-aktar vulnerabbli.
- (14) Fil-hames lok, in-natura tal-istatistika nbidlet. Hija ma għadhiex sempliċement sors wiehed ta' informazzjoni għall-fini tat-tfassil tal-politika, iżda issa dahlet fil-qalba tal-proċess tat-tehid tad-deċiżjonijiet. It-tehid ta' deċiżjonijiet ibbażat fuq l-evidenza jirrikjedi statistika li tilhaq kriterji ta' kwalità għolja konnessi mal-finijiet speċifiċi li tkun qed isservi, u hemm htieġa li dejjem qieghda tikber għal statistika multidimensjonali kumplessa li tappoġġja oqsma komposti ta' politika. Sabiex ikun hemm rispons korrett għar-rekwiżiti tat-tfassil tal-politika, huwa neċessarju li jkun hemm data diżaggregata skont is-sessi, meta dan ikun xieraq.
- (15) Fis-sitt lok, minhabba li tfaċċaw atturi godda fis-suq tal-informazzjoni, inklużi dawk li jipprovdu informazzjoni f'hin kważi reali, il-prijorità għas-SSE fil-futur hija l-kwalità għolja, inkluża l-puntwalità.
- (16) Fis-seba' lok, il-limiti baġitarji kemm fuq livell nazzjonali kif ukoll f'dak tal-Unjoni kif ukoll il-htieġa li jitnaqqas iżjed il-piż fuq l-impriżi u i-ċittadini jkabbru l-isfida ppreżentata minn din is-sitwazzjoni.
- (17) Il-Komunikazzjoni tal-Kummissjoni tal-10 ta' Awwissu 2009 dwar il-metodu ta' produzzjoni tal-istatistika tal-UE: vizjoni għad-deċennju li ġej u l-istrategija tas-SSE għall-implimentazzjoni tagħha jindirizzaw dawk is-seba' sfidi kollha bl-ghan li jitfasslu mill-ġdid il-modi ta' hidma fis-SSE sabiex jagħmluha iżjed effiċjenti u flessibbli. L-implimentazzjoni ta' dik il-Komunikazzjoni tikkostitwixxi l-qofol tal-programm multiannwali fil-qafas tal-istrategija tas-SSE kongunta.
- (18) Sabiex tiġi żgurata l-integrità u l-kwalità tal-ġestjoni fl-iżvilupp, il-produzzjoni u l-tixrid ta' statistika Ewropea taht dan ir-Regolament, l-istituti tal-istatistika nazzjonali u l-Kummissjoni (Eurostat) għandhom jiehdu l-miżuri kollha neċessarji biex iżommu l-fiducia pubblika fl-istatistika u biex jippermettu applikazzjoni aktar rigoruża tal-Kodiċi tal-Prattika Ewropew tal-Istatistika fis-sehh u tal-Komunikazzjoni tal-Kummissjoni tal-15 ta' April 2011 bl-isem "L-immanigġjar sod tal-kwalità għall-Istatistika Ewropea", filwaqt li jkun hemm konformità mal-prinċipji stipulati fihom.
- (19) Bl-ghan li jitqabblu ahjar ir-riżorsi limitati disponibbli għall-produtturi nazzjonali u Ewropej għall-produzzjoni ta' statistika Ewropea mal-htigijiet li dejjem qegħdin jikbru għal statistika, il-fażi ta' preparazzjoni tal-programmi annwali ta' hidma statistika tal-Kummissjoni, li jispjegaw fid-dettall dan il-programm multiannwali, għandha tinkludi analiżi sistematika u bir-reqqa tal-prijoritajiet statistiċi li se jnaqqsu rekwiżiti inqas importanti u jissimplifikaw proċessi eżistenti, waqt li fl-istess hin tejbju l-affidabilità u jzommu l-istandards ta' kwalità għolja tal-istatistika uffiċjali. Għandu jiġi kkunsidrat ukoll il-piż fuq min iwieġeb, sew jekk ikunu negozji, unitajiet ċentrali, reġjonali jew lokali tal-gvern, kif ukoll familji jew individwi. Il-proċess għandu jitwettagħ f'kooperazzjoni mill-qrib kemm mal-utenti kif ukoll ma' min jipproduċi l-istatistika Ewropea.

<sup>(1)</sup> ĠU L 192, 22.7.2011, p. 1.

- (20) F'dan il-kuntest, għandha tintlaħaq kondivizzjoni raġonevoli tal-piż finanzjarju bejn il-baġits tal-Unjoni u l-Istati Membri. Minbarra l-allokazzjoni finanzjarja stabbilita b'dan ir-Regolament, l-awtoritajiet nazzjonali tal-istatistika għandhom għalhekk jirċievu flivell nazzjonali l-finanzjament xieraq sabiex iwettqu l-azzjonijiet statistiċi individwali li tkun ittiehdet deċizzjoni dwarhom għall-implimentazzjoni tal-programm multiannwali.
- (21) Minhabba l-piż tal-konformità, b'mod partikolari fuq l-Istati Membri ż-żgħar, il-Kummissjoni (Eurostat) għandha tkun tista' tipprovi assistenza teknika u għarfien espert lill-Istati Membri biex tghinhom jegħlbu limitazzjonijiet ta' riċerka u ostakoli metodoloġiċi maġġuri, bil-ghan li jkun żgurati l-konformità u l-forniment ta' data ta' kwalità għolja.
- (22) Il-pakkett finanzjarju tal-programm multiannwali għandu jiġi allokati ukoll b'tali mod li jkopri l-ispejjeż meħtieġa għat-titjib tal-proċess ta' produzzjoni ta' statistika Ewropea ta' kwalità għolja, u għall-kapaċità biex isir dan, kif ukoll għall-htigijiet ta' taħriġ tal-esperti tal-istatistika nazzjonali.
- (23) Il-kontribuzzjonijiet finanzjarji mill-Unjoni għandhom jappoġġjaw azzjonijiet għall-iżvilupp, il-produzzjoni u t-tixrid ta' statistika Ewropea kif stabbilit f'dan ir-Regolament. Għandhom jiehdu l-forma ta' għotjiet, ta' appalti tal-akkwist pubbliku jew kwalunkwe interventi meħtieġa għall-finijiet tal-ilhiq tal-oġġettivi tal-programm multiannwali. F'dan il-kuntest, l-użu ta' somom globali għandu jkun mezz ewlieni kif tiġi ssimplifikata l-ġestjoni tal-għotjiet.
- (24) Skont l-Artikolu 15 tar-Regolament (KE) Nru 223/2009, għandha tiġi żviluppata struttura finanzjarja adegwata sabiex tappoġġja n-networks kollaborattivi.
- (25) Għandu jsir provvediment sabiex il-programm multiannwali jinfetah għall-partecipazzjoni tal-pajjiżi tal-Assoċjazzjoni Ewropea tal-Kummerċ Hieles li qegħdin jippartecipaw fiż-Żona Ekonomika Ewropea ("il-pajjiżi ŻEE/EF-TA") u għall-Isvizzera. Għandhom jsir ukoll provvediment sabiex il-programm multiannwali jinfetah għall-partecipazzjoni ta' pajjiżi oħra, b'mod partikolari l-pajjiżi tal-vicinat tal-Unjoni, il-pajjiżi li applika għas-shubija fl-Unjoni u l-pajjiżi kandidati u dawk aderenti.
- (26) Fil-kuntest tal-implimentazzjoni tal-programm multiannwali, fejn ikun xieraq, għandha tiġi mhegġa l-kooperazzjoni mal-pajjiżi terzi li ma jkunux qegħdin jippartecipaw fil-programm multiannwali, b'kunsiderazzjoni ta' kwalunkwe ftehimiet rilevanti, jew kwalunkwe ftehimiet previsti, bejn dawk il-pajjiżi u l-Unjoni.
- (27) Sabiex jiġu kkunsidrati bħala deċiżjonijiet ta' finanzjament skont l-Artikolu 84(3) tar-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni<sup>(1)</sup> ("ir-Regolament Finanzjarju"), il-programmi ta' hidma annwali adottati mill-Kummissjoni għall-implimentazzjoni tal-programm multiannwali, għandhom jistipulaw l-għanijiet li għandhom jintlaħqu, ir-riżultati mistennija, il-metodu tal-implimentazzjoni u l-ammont totali tagħhom. Huma għandhom jiġu ffinanzjati, indikazzjoni tal-ammont allokati għall-kull azzjoni u u skeda ta' żmien għall-implimentazzjoni indikattiva. Huwa xieraq li dawn jistabbilixxu wkoll ir-rilevanza tal-għanijiet li jridu jiġu milhuqa għall-htigijiet tal-utenti kif ukoll pjan tal-proġett. Għall-għotjiet għandhom jinkludu l-prijoritajiet, il-kriterji ta' valutazzjoni essenzjali u r-rata massima ta' kofinanzjament. Barra minn hekk, il-programmi ta' hidma annwali għandhom jinkludu indikaturi xierqa għall-monitoraġġ tal-eżiti.
- (28) Billi l-ghan ta' dan ir-Regolament, jiġifieri li jiġi stabbilit il-programm multiannwali, ma jistax jintlaħaq b'mod suffiċjenti mill-Istati Membri u għalhekk jista' jintlaħaq ahjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak il-ghan.
- (29) Twettqet evalwazzjoni ex-ante skont il-prinċipju ta' ġestjoni finanzjarja soda, sabiex il-programm multiannwali jiġi ffukat fuq il-htieġa għall-effikaċja u effiċjenza fl-ilhiq tal-għanijiet tiegħu u sabiex il-limiti baġitarji jiġu inkorporati mill-fażi ta' tfassil tal-programm multiannwali<sup>1</sup> quddiem. Il-valur u l-impatt tal-miżuri meħdha taht il-programm multiannwali għandhom jiġu mmonitorjati u evalwati regolarment, inkluż minn evalwaturi esterni indipendenti. Għall-fini li jiġi evalwat il-programm multiannwali, ġew ifformolati għanijiet li jistgħu jitkejlu u ġew żviluppati indikaturi.
- (30) Għall-2013, dan ir-Regolament jistabbilixxi allokazzjoni finanzjarja għall-programm multiannwali, li, fil-qafas tal-proċedura baġitarja annwali, għandha tkun ir-referenza ewlenija għall-awtorità baġitarja, kif mifhum fil-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda<sup>(2)</sup>.
- (31) Minbarra l-pakkett finanzjarju stabbilit b'dan ir-Regolament, l-azzjonijiet statistiċi individwali li għandhom bħala għan tagħhom l-implimentazzjoni tal-programm multiannwali, inkluż azzjonijiet li jiehdu l-forma ta' ftehim ftehim bejn l-awtoritajiet nazzjonali tal-istatistika u l-Kummissjoni (Eurostat), għandhom jirċievu, safejn ikun possibbli, finanzjament xieraq fil-livell nazzjonali.

(1) ĠU L 298, 26.10.2012, p. 1.

(2) ĠU C 139, 14.6.2006, p. 1.

- (32) Il-valutazzjoni tal-impatt għal dan ir-Regolament, li tindika l-iffrankar tal-ispejjeż għall-Unjoni u l-Istati Membri hija l-bażi għall-impenn tal-finanzjamenti għall-programm multiannwali. L-iffrankar tal-ispejjeż se jirriżulta, b'mod partikolari, minn metodi godda ta' produzzjoni ta' statistika Ewropea konsegwenza ta' żviluppi fl-oqsma tat-teknoloġija tal-informazzjoni u tal-komunikazzjoni.
- (33) L-interessi finanzjarji tal-Unjoni għandhom jitharsu permezz ta' miżuri proporzjonati matul iċ-ċiklu kollu ta' nfiq, inklużi l-prevenzjoni, is-sejbien u l-investigazzjoni ta' irregolaritajiet, l-irkupru ta' fondi mitlufa, imħallsa bi żball jew użati b'mod mhux korrett u, fejn xieraq, penali.
- (34) Sabiex tiġi żgurata l-kontinwità ta' operazzjonijiet statistiċi taht il-programmee multiannwali għas-sena kalendarja shiha 2013, u għall-iskop ta' ċertezza legali, dan ir-Regolament għandu jidhol fis-seħh fil-jum tal-pubblikazzjoni tiegħu u għandu japplika mill-1 ta' Jannar 2013. Id-data ta' applikazzjoni ta' dan ir-Regolament għandha, b'mod partikolari, isservi biex tiġġustifika l-pagamenti lill-persunal kuntrattwali kif ukoll l-attivitàjiet kollha taht il-programm multiannwali.
- (35) Skont ir-Regolament (KE) Nru 223/2009, l-abbozz tal-programm multiannwali ġie sottomess għal eżami minn qabel lill-Kumitat Ewropew tas-Sistema Statistika, lill-Kumitat Konsultattiv Ewropew tal-Istatistika mwaqqaf bid-Deciżjoni Nru 234/2008/KE tal-Parlament Ewropew u tal-Kunsill <sup>(1)</sup> u lill-Kumitat dwar l-Istatistika Monetarja, Finanzjarja u tal-Bilanċ tal-Pagamenti mwaqqaf bid-Deciżjoni tal-Kunsill 2006/856/KE <sup>(2)</sup>,

ADOTTAW DAN IR-REGOLAMENT:

#### Artikolu 1

##### L-Istabbiliment tal-programm statistiku Ewropew

Il-programm statistiku Ewropew għall-perjodu 2013 sal-2017 ("il-programm") qiegħed jiġi stabbilit b'dan.

#### Artikolu 2

##### Valur miżjud

Il-programm jirrappreżenta l-valur miżjud tal-iżgurar li l-istatistika Ewropea tkun iffukata fuq l-informazzjoni meħtieġa għat-fassil, l-implimentazzjoni, il-monitoraġġ u l-valutazzjoni tal-politiki tal-Unjoni. Barra minn hekk, dan jikkontribwixxi għall-użu effettiv tar-riżorsi billi jrawwem azzjonijiet li jipprovdu kontribut essenzjali lejn l-iżvilupp, il-produzzjoni u t-tixrid ta' informazzjoni statistika armonizzata, paragonabbli, affidabbli, faċli li tintuża u aċċessibbli, abbażi ta' standards uniformi u prinċipji komuni kif stabbilit fil-Kodiċi tal-Prattika Ewropew tal-Istatistika ("Kodiċi tal-Prattika"), kif adottat mill-Kumitat tas-Sistema Statistika Ewropea (KSSE), b'mod partikolari il-kriterji ta' kwalità tar-relevanza, l-eżattezza u l-affidabilità, id-disponibilità fil-waqt u l-puntwalità, l-aċċessibilità u ċ-ċarezza u l-koerenza u l-komparabilità.

<sup>(1)</sup> ĠU L 73, 15.3.2008, p. 13.

<sup>(2)</sup> ĠU L 332, 30.11.2006, p. 21.

#### Artikolu 3

##### Kamp ta' applikazzjoni

1. Dan ir-Regolament jipprovdi l-qafas ta' programmazzjoni għall-iżvilupp, il-produzzjoni u t-tixrid ta' statistika Ewropea, l-oqsma ewlenin u l-ghanijiet tal-azzjonijiet maħsuba għall-perjodu 2013 sal-2017, skont l-Artikoli 13 u 14 tar-Regolament (KE) Nru 223/2009.

2. Il-programm ma jkoprix miżuri pprovduti mill-Programm għall-Modernizzazzjoni tal-Istatistika Ewropea tal-Inrapriża u l-Kummerċ ("il-programm MEETS"), stabbilit bid-Deciżjoni Nru 1297/2008/KE tal-Parlament Ewropew u tal-Kunsill <sup>(3)</sup>, sal-aħhar tal-Programm MEETS fil-31 ta' Diċembru 2013, iżda jinkludi għanijiet fil-qasam tal-istatistika dwar l-imprizi u l-kummerċ li huwa ppjanat li jiġi implimentati bejn l-2014 u l-2017.

#### Artikolu 4

##### Għanijiet

1. L-ghan ġenerali tal-programm huwa li s-Sistema Statistika Ewropea (SSE) tibqa' l-fornitur ewleni ta' statistika ta' kwalità għolja dwar l-Ewropa.

2. Meta jitqiesu r-riżorsi disponibbli kemm fil-livell nazzjonali kif ukoll fdak tal-Unjoni u l-piż tar-rispons, l-ghanijiet speċifiċi li ġejjin għandhom jintlaħqu fl-azzjonijiet statistiċi mwettqa għall-implimentazzjoni tal-programm:

— Għan 1: li jipprovdi informazzjoni statistika b'mod li jkun f'waqt għall-appoġġ tal-iżvilupp, il-monitoraġġ u l-evalwazzjoni tal-politiki tal-Unjoni li jirriflettu tajjeb il-prioritajiet filwaqt li jzomm bilanċ bejn l-oqsma ekonomiċi, soċjali u ambjentali u jaqdi l-htigijiet tal-firxa wiesgħa ta' utenti tal-istatistika Ewropea, inklużi entitajiet ohra li jiehdu d-deciżjonijiet, riċerkaturi, negozji u ċittadini Ewropej b'mod ġenerali, b'mod effiċjenti meta mqabbel mal-ispiza, minghajr duplikazzjoni mhux meħtieġa tal-isforzi;

— Għan 2: li jimplementa metodi godda ta' produzzjoni ta' statistika Ewropea bl-ghan li jsir gwadann fl-effiċjenza u tittejjeb il-kwalità;

— Għan 3: li jsahhah is-shubija fis-SSE u lil hinn minnha sabiex tittejjeb iżjed il-produttività tagħha u r-rwol ta' tmexxija tagħha fl-istatistika uffiċjali madwar id-dinja kollha; u

— Għan 4: li jiżgura li din l-istatistika tibqa' titwettaq b'mod konsistenti tul il-perjodu kollu tal-programm, sakemm dan ma jinterferixxix mal-mekkaniżmi ta' twaqqif ta' prioritajiet tas-SSE.

3. L-ghanijiet ġenerali u speċifiċi msemmija fil-paragrafi 1 u 2 huma elaborati iktar fl-Anness, flimkien mal-indikaturi użati għall-monitoraġġ u l-implimentazzjoni tal-programm. Skont l-Artikoli 13 u 14 tar-Regolament (KE) Nru 223/2009, il-programm għandu jkun soġġett għal ipplanar annwali dettaljat li se jinkludi mekkaniżmu ta' twaqqif ta' prioritajiet bhala parti integrali tal-proċess. L-ghanijiet tal-programm għandhom jintlaħqu permezz ta' kooperazzjoni mill-qrib u kkoordinata

<sup>(3)</sup> ĠU L 340, 19.12.2008, p. 76.

fis-SSE. Il-programm għandu jinkludi l-iżvilupp ta' strumenti xierqa li jwasslu għal kwalità msahha u aktar flessibilità tas-SSE u ż-żieda fil-kapaċità li jiġu ssodisfati l-htigijiet tal-utenti b'mod li jkun f'waqtu. Huwa għandu jiftah ukoll it-triq għall-iżvilupp ta' indikaturi affidabbli li jkunu jistgħu jilqgħu għall-isfidi tas-seklu 21, jiġifieri li jkejlu s-sostenibilità ambjentali, il-kwalità tal-hajja u l-koeżjoni soċjali, u jirreġistraw l-attività ekonomika fis-settur terzjarju u fl-ekonomija soċjali.

#### Artikolu 5

### Governanza, indipendenza, trasparenza u kwalità tal-istatistika

1. L-istatistika Ewropea għandha tiġi prodotta b'mod professjonalment indipendenti u trasparenti.

2. Il-programm għandu jiġi implimentat skont il-prinċipji tal-Kodiċi tal-Prattika bl-ghan li tiġi prodotta u mxerrda statistika Ewropea ta' kwalità għolja, armonizzata u paragonabbli skont l-Artikolu 12 tar-Regolament (KE) Nru 223/2009, u li jiġi żgurat il-funzjonament tajjeb tas-SSE b'mod ġenerali. L-istituti nazzjonali tal-istatistika u l-awtorità statistika tal-Unjoni (Kummissjoni (Eurostat)) għandhom jiżguraw, permezz tal-indipendenza professjonali tagħhom, li l-istatistika Ewropea tikkonforma mal-Kodiċi tal-Prattika.

3. L-istituti nazzjonali tal-istatistika u awtoritajiet nazzjonali oħra kif mahtura mill-Istati Membri, (kollettivament "awtoritajiet nazzjonali tal-istatistika"), u l-Kummissjoni (Eurostat), li huma responsabbli għall-iżvilupp, il-produzzjoni u t-tixrid tal-istatistika Ewropea, għandhom:

- jimmiraw li jsahhu ambjent istituzzjonali u organizzattiv li jippromovi l-koordinazzjoni, l-effikaċja u l-kredibilità tal-awtoritajiet nazzjonali tal-istatistika u l-Kummissjoni (Eurostat) li jipproduċu u jxerrdu statistika Ewropea;
- jagħmlu enfasi fuq il-prinċipji statistiċi stabbiliti fl-Artikolu 2(1) tar-Regolament (KE) Nru 223/2009 u l-htigijiet tal-utenti;
- jaqdu l-htigijiet tal-utenti istituzzjonali tal-Unjoni skont ir-Regolament (KE) Nru 223/2009 u jfittxu li jiżviluppaw statistika li taqdi firxa wiesgħa ta' utenti tal-istatistika Ewropea, inklużi entitajiet oħra li jiehdu d-deċiżjonijiet, riċerkaturi, negozji u cittadini Ewropej b'mod ġenerali; u
- jikkooperaw mal-korpi tal-istatistika fil-livell internazzjonali biex jippromwov u l-użu ta' kunċetti, klassifikazzjonijiet, metodi u standards oħra internazzjonali, b'mod partikolari, bl-ghan li jiżguraw aktar koerenza u paraggunabilità ahjar fil-livell globali.

4. Kull Stat Membru għandu jagħmel hiltu biex jiżgura li l-proċessi tiegħu ta' produzzjoni tal-istatistika jkunu stabbiliti b'mod standardizzat u jkunu msahha, safejn ikun possibbli, b'mekkaniżmi ta' awditjar.

5. Fl-interess tat-trasparenza, il-Kummissjoni (Eurostat) għandha, fejn ikun xieraq, tiżvela pubblikament il-valutazzjoni tagħha tal-kwalità tal-kontribuzzjonijiet nazzjonali għall-istatistika Ewropea bħala parti mill-eżerċizzju ta' rapportar u monitoraġġ tal-konformità.

6. Il-Kummissjoni (Eurostat) għandha tqis kif għandha tagħmel il-pubblikazzjonijiet tagħha, partikolarment dawk aċċessibbli permezz tal-websajt tagħha, aktar faċli biex jintużaw għal dawk li mhumx professjonisti u għandha tippermetti aċċess faċli għal sensiliet ta' data kompluta u għandha tinkludi grafiki komparattivi li jinftehm u faċilment halli ċ-cittadini jingħataw aktar valur miżjud. L-aġġornamenti perjodiċi tal-Kummissjoni (Eurostat) għandhom jipprovdu, fejn ikun possibbli, informazzjoni dwar kull Stat Membru u għandhom joffru sensiliet ta' data annwali, ta' kull xahar u fit-tul, fejn ikun xieraq, u fejn il-benefiċċji jkunu akbar mill-ispejjeż tal-ġbir.

#### Artikolu 6

### Stabbiliment tal-prijoritajiet statistiċi

1. Il-programm għandu jiżgura inizjattivi statistiċi li fuqhom ikunu msejsal-iżvilupp, l-implimentazzjoni u l-monitoraġġ ta' politiki attwali tal-Unjoni u għandhom jipprovdu appoġġ statistiku għal rekwiżiti importanti li jirriżultaw minn inizjattivi politiki godda tal-Unjoni.

2. Il-Kummissjoni għandha, fit-thejjja tal-programmi ta' hidma annwali msemija fl-Artikolu 9, tiżgura stabbiliment xieraq ta' prijoritajiet u rieżami annwali tal-prijoritajiet statistiċi kif ukoll rapport dwarhom. Il-programmi ta' hidma annwali b'hekk se jgħinu biex jiġi żgurat li l-istatistika Ewropea tkun tista' tiġi prodotta fil-limiti tar-riżorsi disponibbli fil-livell nazzjonali u dak tal-Unjoni. Il-prijoritizzazzjoni għandha tikkontribwixxi għat-tnaqqis tal-ispejjeż u l-piżijiet għar-rekwiżiti statistiċi godda billi tnaqqas ir-rekwiżiti statistiċi f'setturi eżistenti ta' statistika Ewropea u għandha tkun segwita f'kooperazzjoni mill-qrib mal-Istati Membri.

3. Il-Kummissjoni għandha tiżgura l-iżvilupp u l-implimentazzjoni ta' strumenti biex jiġu rieżaminati annwalment il-prijoritajiet tal-attivitàjiet statistiċi biex jingħata kontribut għat-tnaqqis tal-ispejjeż u l-piżijiet fuq il-fornituri tad-data u l-produtturi tal-istatistika.

4. Meta jiġu proposti azzjonijiet godda jew jiddaħhlu reviżjonijiet estensivi ta' statistiki eżistenti, il-Kummissjoni għandha tiġġustifika kif xieraq tali azzjonijiet jew reviżjonijiet u tipprovdi informazzjoni b'kontribuzzjonijiet mill-Istati Membri dwar il-piż tar-rispons u l-ispejjeż tal-produzzjoni skont l-Artikolu 14(3) tar-Regolament (KE) Nru 223/2009.

#### Artikolu 7

### Finanzjament

1. Il-pakkett finanzjarju tal-Unjoni għall-implimentazzjoni tal-programm għall-2013 qiegħed jiġi stabbilit f'EUR 57,3 miljun, koperti mill-perjodu ta' programmazzjoni 2007 sal-2013.

2. Mhux aktar tard minn tliet xhur wara l-adozzjoni tal-qafas finanzjarju pluriennali ghas-snin 2014-2020 ("il-QFP 2014 sa 2020"), il-Kummissjoni hija mistiedna tippreżenta lill-Parlament Ewropew u lill-Kunsill propożta leġislattiva li ddahhal l-allokazzjoni finanzjarja għall-perjodu 2014 sa 2017.

3. Il-Kummissjoni għandha timplimenta l-appoġġ finanzjarju tal-Unjoni skont ir-Regolament Finanzjarju.

4. Il-Kummissjoni għandha tadotta d-deċiżjoni tagħha dwar l-appropriazzjonijiet annwali f'konformità mal-prerogattivi tal-awtorità baġitarja.

#### Artikolu 8

##### Assistenza amministrattiva u teknika

L-allokazzjoni finanzjarja għall-programm tista' tkopri l-ispejjeż li jagħmlu parti mill-attivitajiet preparatorji, ta' monitoraġġ, kontroll, awditjar u evalwazzjoni li huma meħtieġa għall-ġestjoni tal-programm u l-ilhiq tal-ghanijiet tiegħu; b'mod partikolari, studji, laqgħat ta' esperti, spejjeż konnessi mar-rimborż ta' esperti tal-istatistika, azzjonijiet ta' informazzjoni u komunikazzjoni, spejjeż konnessi man-networks tal-IT li jiffukaw fuq l-ipproċessar u l-iskambju ta' informazzjoni, flimkien mal-ispejjeż l-oħra kollha ta' assistenza teknika u amministrattiva magħmula mill-Kummissjoni għall-ġestjoni tal-programm. L-allokazzjoni tista' tkopri wkoll l-assistenza teknika u l-gharfien esperti furniti lill-Istati Membri li ma jistgħux jipproduċu ċerta statistika Ewropea jew statistika tal-kwalità meħtieġa minhabba ċirkostanzi speċifiċi.

#### Artikolu 9

##### Programmi ta' hidma annwali

Sabiex timplimenta l-programm, il-Kummissjoni għandha tadotta programmi ta' hidma annwali li għandhom jissodisfaw ir-rekwiżiti stipulati fl-Artikolu 17 tar-Regolament (KE) Nru 223/2009 u li għandhom jistabbilixxu l-ghanijiet li għandhom jintlaħqu minnhom u r-riżultati mistennija, b'konformità mal-oġġettivi ġenerali u speċifiċi msemmija fl-Artikolu 4(1) u (2) ta' dan ir-Regolament. Kull programm ta' hidma annwali għandu jiġi kkomunikat lill-Parlament Ewropew għal skopijiet ta' informazzjoni.

#### Artikolu 10

##### Tipi ta' interventi

Il-kontribuzzjonijiet finanzjarji min-naħa tal-Unjoni jistgħu jiehdu l-forma ta' għotjiet, ta' kuntratti ta' akkwist pubbliku jew kwalunkwe intervent ieħor meħtieġ għall-finijiet li jintlaħqu l-ghanijiet ġenerali u speċifiċi msemmija fl-Artikolu 4(1) u (2).

#### Artikolu 11

##### Azzjonijiet eliġibbli

1. Kontribuzzjoni finanzjarja min-naħa tal-Unjoni għandha tappoġġja l-azzjonijiet għall-iżvilupp, il-produzzjoni u t-tixrid tal-istatistika Ewropea għall-finijiet li jintlaħqu l-ghanijiet ġenerali u speċifiċi msemmija fl-Artikolu 4(1) u (2). Għandha tingħata prijetà lill-azzjonijiet b'valur miżjud għoli għall-Unjoni skont l-Artikolu 2.

2. Kontribuzzjoni finanzjarja għall-appoġġ tan-networks kollaborattivi, kif imsemmija fl-Artikolu 15 tar-Regolament (KE) Nru 223/2009, tista' tingħata f'forma ta' għotjiet għal azzjoni u tkopri sa 95 % tal-ispejjeż eliġibbli.

3. Fejn jkun xieraq, jistgħu jingħataw għotjiet li ma jaqbiżux il-50 % tal-ispejjeż eliġibbli għall-funzjonament ta' organizzazzjonijiet imsemmija fl-Artikolu 12(3).

4. Bħala kontribuzzjoni għall-ispejjeż magħmula mill-Istati Membri fit-tweġġ ta' azzjonijiet ibbażati fuq il-ġbir ta' data, tista' tithallas somma f'daqqa għal kull sett ta' data, li għalih riżultati kompleti għandhom jiġu mgħoddija lill-Kummissjoni, sakemm jintlaħaq livell limitu definit għal kull ġbir ta' data. L-ammont tas-somma f'daqqa għandu jiġi definit mill-Kummissjoni billi tiġi kkunsidrata kif xieraq il-komplessità tal-ġbir tad-data.

#### Artikolu 12

##### Benefiċjarji eliġibbli għal għotjiet

1. Skont it-tieni subparagrafu tal-Artikolu 128(1) tar-Regolament Finanzjarju, l-għotjiet lill-awtoritajiet nazzjonali tal-istatistika identifikati fl-Artikolu 5(2) tar-Regolament (KE) Nru 223/2009 jistgħu jingħataw mingħajr sejha għal propożiti.

2. In-networks kollaborattivi jistgħu jinvolvu l-benefiċjarji msemmija fil-paragrafu 1 u lil korpi oħra mingħajr sejha għall-propożiti skont l-Artikolu 128(1) ir-Regolament Finanzjarju.

3. L-għotjiet għall-operat imsemmija fl-Artikolu 11(3) jistgħu jingħataw lill-organizzazzjonijiet li jissodisfaw iż-żewġ kriterji li ġejjin:

(a) ma jkunux jagħmlu profitt, ikunu indipendenti mill-industrija u mill-interessi kummerċjali jew tan-negozju jew interessi kunfligġenti oħra, u jkollhom bħala għanijiet u attivitajiet prinċipali tagħhom, il-promozzjoni u l-appoġġ tal-implimentazzjoni tal-Kodiċi tal-Prattika u l-implimentazzjoni ta' metodi godda ta' produzzjoni ta' statistika Ewropea li jimmiraw lejn zieda fl-effiċjenza u titjib fil-kwalità, fil-livell tal-Unjoni; u

(b) ikunu taw rendikont sodisfaċenti lill-Kummissjoni tas-shubija tagħhom, tar-regoli interni u s-sorsi ta' finanzjament.

#### Artikolu 13

##### Protezzjoni tal-interessi finanzjarji tal-Unjoni

1. Il-Kummissjoni għandha tiehu miżuri xierqa sabiex tiżgura li, meta jiġu implimentati azzjonijiet iffinanzjati taht dan ir-Regolament, l-interessi finanzjarji tal-Unjoni jiġu mharsa bl-applikazzjoni ta' miżuri preventivi kontra l-frodi, il-korruzzjoni u kwalunkwe attività illegali oħra, permezz ta' verifiki konsistenti u effikaċi u, jekk jiġu skoperti irregolaritajiet, permezz tal-irkupru tal-ammonti mħallsa bi żball u, fejn ikun xieraq, permezz ta' penaltijiet effikaċi, proporzjonati u ta' deterrent.

2. Il-Kummissjoni jew ir-rappreżentanti tagħha u l-Qorti tal-Awdituri għandu jkollhom u l-kompetenza ta' awditjar, fuq il-bażi ta' dokumenti u verifiki fuq il-post, fuq il-benefiċjarji kollha tal-ghotja, il-kuntratturi u s-sottokuntratturi kollha li jkunu rċewew finanzjament fil-qafas ta' dan ir-Regolament.

L-Uffiċċju Ewropew Kontra l-Frodi (OLAF) għandu, fejn ikun xieraq, iwettaq verifiki u spezzjonijiet fuq il-post fuq l-operaturi ekonomiċi li jkunu kkonċernati direttament jew indirettament minn finanzjament bħal dan skont il-proċeduri stabbiliti fir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tiproteġi l-interessi finanzjarji tal-Komunità Ewropea kontra l-frodi u irregolarijiet oħra<sup>(1)</sup> bl-għan li jiġi stabbilit jekk ikunux twettqu frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni b'konnessjoni ma' ftehim ta' ghotja, deċiżjoni ta' ghotja jew kuntratt iffinanzjat skont dan ir-Regolament.

Mingħajr hsara għall-ewwel u t-tieni sottoparagrafi, il-ftehimiet ta' kooperazzjoni ma' pajjiżi terzi u organizzazzjonijiet internazzjonali u l-ftehimiet ta' ghotja, id-deċiżjonijiet ta' ghotja u l-kuntratti li jirriżultaw mill-implimentazzjoni ta' dan ir-Regolament għandhom espressament jagħtu s-setgħa lill-Kummissjoni, il-Qorti tal-Awdituri u l-OLAF sabiex iwettqu awditjar, verifiki fuq il-post u spezzjonijiet bħal dawn.

#### Artikolu 14

##### **Parteċipazzjoni fil-programm minn pajjiżi terzi**

Il-parteċipazzjoni fil-programm għandha tkun miftuħa għal:

- (a) il-pajjiżi taż-ŻEE/EFTA, skont il-kundizzjonijiet stabbiliti fil-Ftehim dwar iż-Żona Ekonomika Ewropea;
- (b) l-Isvizzera, skont il-kundizzjonijiet stabbiliti fil-Ftehim tas-26 ta' Ottubru 2004 bejn il-Komunità Ewropea u l-Konfederazzjoni Svizzera dwar il-kooperazzjoni fil-qasam tal-istatistika<sup>(2)</sup>; u

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, il-15 ta' Jannar 2013.

Għall-Parlament Ewropew

Il-President

M. SCHULZ

Għall-Kunsill

Il-President

L. CREIGHTON

- (c) il-pajjiżi li għalihom tapplika l-Politika Ewropea tal-Viċinat, il-pajjiżi li applikaw għal shubija fl-Unjoni, il-pajjiżi kandidati u dawk aderenti, u l-pajjiżi tal-Balkani tal-Punent inklużi fil-proċess ta' stabbilizzazzjoni u assoċjazzjoni, skont il-kundizzjonijiet stabbiliti fil-ftehimiet bilaterali jew multilaterali rispettivi ma' dawk il-pajjiżi li jistabbilixxu l-prinċipji ġenerali għall-parteċipazzjoni tagħhom fil-programmi tal-Unjoni.

#### Artikolu 15

##### **Evalwazzjoni u rieżami tal-programm**

- 1. Il-Kummissjoni għandha, wara konsultazzjoni mal-KSSE, tissottometti rapport ta' progress intermedju dwar l-implimentazzjoni tal-Programm lill-Parlament Ewropew u l-Kunsill sat-30 ta' Ġunju tal-2015.
- 2. Mhux aktar tard mill-31 ta' Diċembru 2016, il-Kummissjoni, abbażi tar-rapport ta' progress intermedju msemmi fil-paragrafu 1 u wara li tkun ikkonsultat lill-KSSE, tista' tressaq proposta għall-estensjoni tal-programm għall-perijodu mill-2018 sal-2020 lill-Parlament Ewropew u lill-Kunsill, filwaqt li tikkonforma mal-QFP 2014 sa 2020.
- 3. Sal-31 ta' Diċembru 2018, il-Kummissjoni, wara konsultazzjoni mal-KSSE u mal-Kumitat Konsultattiv Ewropew tal-Istatistika, għandha tissottometti rapport ta' evalwazzjoni finali dwar l-implimentazzjoni tal-programm lill-Parlament Ewropew u lill-Kunsill.

#### Artikolu 16

##### **Dhul fis-seħh**

Dan ir-Regolament għandu jidhol fis-seħh fil-jum tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

Huwa għandu japplika mill-1 ta' Jannar 2013.

<sup>(1)</sup> ĠU L 292, 15.11.1996, p. 2.

<sup>(2)</sup> ĠU L 90, 28.3.2006, p. 2.

## ANNEX

**Infrastruttura statistika u għanijiet tal-programm statistiku Ewropew tal-2013 sal-2017****Introduzzjoni**

L-implimentazzjoni ta' politiki tal-Unjoni tirrikjedi informazzjoni statistika ta' kwalità għolja, kumparabbli u affidabbli dwar is-sitwazzjoni ekonomika, soċjali u ambjentali fl-Unjoni u l-komponenti tagħha flivell nazzjonali u reġjonali. L-istatistika Ewropea hija indispensabbli wkoll għall-Ewropa, billi tippermetti lill-pubbliku ġenerali u liċ-ċittadini jifhemu kif ukoll jiehdu sehem fil-proċess demokratiku u jiddibattu dwar il-preżent u l-futur tal-Unjoni.

Il-programm statistiku Ewropew jipprovdi l-qafas leġislattiv għall-iżvilupp, il-produzzjoni u t-tixrid ta' statistika Ewropea matul il-perjodu 2013 sa 2017.

L-istatistika Ewropea tiġi żviluppata, prodotta u mxxrda taħt il-qafas leġislattiv permezz ta' kooperazzjoni mill-qrib u kkoordinata fis-Sistema Statistika Ewropea (ESS).

L-istatistika żviluppata, prodotta u mxxrda taħt il-programm statistiku Ewropew 2013 sa 2017 ("il-programm") tikkontribwixxi għall-implimentazzjoni tal-politiki tal-Unjoni, kif rifless fit-TFUE u Ewropa 2020 u l-Inizjattivi Ewlenin rispettivi tagħha u ta' kwalunkwe politika oħra stabbilita fil-prijoritajiet strateġiċi tal-Kummissjoni.


Billi l-programm huwa programm multiannwali li jkopri perjodu ta' hames snin u s-SSE għandha l-ghan li tkun u żżomm ir-rwol tagħha bħala attur ewleni fil-qasam statistiku, il-programm huwa ambizzjuż f'termini ta' kamp ta' applikazzjoni u għanijiet, iżda l-implimentazzjoni tal-programm se ssewi approċċ ta' pass wara pass. L-iżvilupp ta' mekkaniżmu effikaċi għall-istabbiliment tal-prijoritajiet u għas-simplifikazzjoni se jkun għan tal-programm.

**Infrastruttura statistika**

Il-programm se jistinka biex jistabbilixxi infrastruttura ta' informazzjoni statistika. Din l-informazzjoni għandha tithejja għall-użu wiesa' u intensiv ta' applikazzjonijiet varji.

It-tfassil tal-politika huwa l-mutur tad-deċiżjonijiet sabiex tiġi prodotta statistika Ewropea. Madankollu, din l-istatistika għandha tkun disponibbli u tkun faċilment aċċessibbli wkoll għal dawg l-oħra li jiehdu d-deċiżjonijiet, ir-riċerkaturi, in-negozji u ċ-ċittadini Ewropej b'mod ġenerali billi huma jikkostitwixxu beni pubbliki u jithallsu miċ-ċittadini u n-negozji Ewropej, li għandhom jibbenefikaw bl-istess mod mis-servizzi pprovduti. Sabiex l-infrastruttura tilhaq l-ghan tar-rwol tagħha għandha titfassal skont qafas kuncettwali sod, li, min-naħa waħda, jiżgura l-adattezza għal firxa ta' għanijiet u, min-naħa l-oħra, jippermetti adattament flessibbli għall-htigijiet tal-utenti li se jevolvu fis-snin li ġejjin.

L-infrastruttura ta' informazzjoni statistika hija ppreżentata hawn taħt:

**INFRASTRUTTURA TAL-INFORMAZZJONI STATISTIKA**

*Didaskalija*

Data: informazzjoni kkompilata minn awtoritajiet nazzjonali tal-istatistika, abbażi ta' attivitajiet statistiċi tradizzjonali (stħarriġ ta' kampjuni, ċensimenti, eċċ.) u data minn sorsi oħra, li tintuża mill-gdid għal finijiet statistiċi. Din l-informazzjoni titfassal apposta sabiex isservi għall-htigijiet f'oqsma speċifiċi ta' politika, pereżempju s-suq tax-xogħol, il-migrazzjoni jew l-agrikoltura.

It-terminu jinkludi wkoll id-data miġbura għal finijiet amministrattivi iżda użata minn awtoritajiet nazzjonali tal-istatistika għal finijiet statistiċi (is-soltu msejja bħala data minn sorsi amministrattivi).


Sistemi ta' kontabilità: kontijiet koerenti u integrati, karti tal-bilanċ u tabelli bbażati fuq grupp ta' regoli li dwarhom ikun intlaħaq ftehim internazzjonali. Qafas ta' kontabilità jiżgura profil għoli ta' konsistenza u komparabbiltà; id-data statistika tista' tiġi kkompilata u ppreżentata f'format li jtfassal għall-finijiet ta' analiżi u t-tfassil ta' politika.

Indikaturi: indikatur huwa miżura sommarja relatata ma' kwistjoni jew fenomenu ewlenin u li joriġinaw minn serje ta' fatti osservati. L-indikaturi jistgħu jintużaw sabiex jiżvelaw pożizzjonijiet relattivi jew juru tibdil pożittiv jew negattiv. Generalment, l-indikaturi huma input dirett fil-politiki tal-Unjoni u dawk globali. Fl-oqsma strateġiċi ta' politika huma importanti sabiex jitwaqqfu miri u jiġi mmonitorjat l-ilhiq tagħhom.

Fdin l-iskema globali, il-programm se jiddistingwi wkoll bejn tliet kolonni ta' informazzjoni statistika: In-Negozju; L-Ewropa tal-Persuni; u Statistika Ġeospazjali, Ambjentali, Agrikola u Statistika Settorjali Ohra.

Il-politiki tal-Unjoni u dawk globali rilevanti huma l-istrumenti li jispesifikaw ir-rekwiżiti tal-istatistika li għaliha se jirreagixxi l-programm permezz tal-istruttura mfassla mill-ġdid u l-proċessi korrispondenti ta' produzzjoni. Għalhekk, kull politika individwali tal-Unjoni u kull politika globali tiġi riflessa fil-komponenti differenti tal-infrastruttura statistika u koperta minn attivitajiet speċifiċi fil-programm. Il-politiki godda li jiġu identifikati fis-snin li ġejjin se jiġu koperti bit-twaqqif ta' mogħdijiet ta' derivazzjoni godda ta' indikaturi/kontijiet ibbażati fuq id-data statistika prodotta fit-tliet kolonni.

#### INFORMAZZJONI STATISTIKA – STRUTTURA U DINAMIKA



#### Għanijiet

L-għan generali tal-programm huwa li s-SSE tibqa' l-fornitur ewleni ta' statistika ta' kwalità għolja dwar l-Ewropa.

Meta jitqiesu r-riżorsi disponibbli kemm fil-livell nazzjonali kif ukoll f'dak tal-Unjoni u l-piż tar-rispons, l-għanijiet speċifiċi li ġejjin għandhom jintlaħqu fl-azzjonijiet statistiċi mwettqa għall-implimentazzjoni tal-programm:

- Għan 1: jipprovdi informazzjoni statistika b'mod li jkun f'waqtu għall-appoġġ tal-iżvilupp, il-monitoraġġ u l-evalwazzjoni tal-politiki tal-Unjoni li jirriflettu tajjeb il-prijoritajiet filwaqt li jzomm bilanċ bejn l-oqsma ekonomiċi, soċjali u ambjentali u jaqdi l-htigijiet tal-firxa wiesgħa ta' utenti tal-istatistika Ewropea, inklużi entitajiet ohra li jiehdu d-deċiżjonijiet, riċerkaturi, negozji u ċittadini Ewropej b'mod ġenerali, b'mod effiċjenti meta mqabbel mal-ispiża, mingħajr duplikazzjoni mhux meħtieġa tal-isforzi;
- Għan 2: jimplimenta metodi godda ta' produzzjoni ta' statistika Ewropea bil-mira li jkun hemm gwadann fl-effiċjenza u titjib tal-kwalità;
- Għan 3: isahhah is-shubija fis-SSE u lil hinn minnha sabiex tittejjeb iżjed il-produttività tagħha u r-rwol ta' tmexxija tagħha fl-istatistika uffiċjali madwar id-dinja kollha; u

- Għan 4: jiżgura li din l-istatistika tibqa' titwettaq b'mod konsistenti tul il-perjodu kollu tal-programm, sakemm dan ma jinterferixx mal-mekkaniżmi ta' twaqqif ta' prijoritajiet tas-SSE.

Dawk l-għanijiet speċifiċi huma maqsuma fl-oqsma prijoritarji differenti deskritti hawn taht. L-Għanijiet 1 u 4 huma kopert bi "I. Riżultati statistiċi", l-Għan 2 bi "II. Metodi ta' produzzjoni ta' statistika Ewropea" u l-Għan 3 bi "III. Shubija".

## I. RIŻULTATI STATISTIĊI

### 1. Indikaturi

#### 1.1. Ewropa 2020

L-approvazzjoni ta' Ewropa 2020 mill-Kunsill Ewropew ta' Ġunju 2010 tat forma fil-parti l-kbira lill-aġenda strateġika għall-Unjoni u l-politiki nazzjonali fis-snin li ġejjin. Dik l-aġenda tistabbilixxi numru ta' miri ewlenin u inizjattivi ewlenin li għalihom ikunu jridu jinkisbu indikaturi tal-istatistika mis-SSE f'numru ta' oqsma (jiġifieri t-titjib tal-kundizzjonijiet għall-innovazzjoni, ir-riċerka u l-iżvilupp, il-promozzjoni tal-impjieg, l-ilhiq tal-għanijiet rigward it-tibdil fil-klima u dawk tal-enerġija tal-Unjoni, l-effiċjenza tar-riżorsi, it-titjib tal-livelli ta' edukazzjoni, inkluz il-mobilità tat-tagħlim, it-tixjiħ attiv u b'saħħtu, u l-promozzjoni tal-inkluzjoni soċjali permezz tat-tnaqqis tal-faqar).

##### Għan 1.1.1

Il-provvista ta' informazzjoni statistika ta' kwalità għolja, li għandha tkun disponibbli b'mod li jkun f'waqt u sabiex tiġi mmonitorjata l-implimentazzjoni ta' Ewropa 2020. L-indikaturi l-godda għandhom, safejn possibbli, ikunu bbażati fuq data statistika disponibbli.

L-għan se jiġi implimentat permezz tad-disponibilità ta':

- indikaturi ta' mira ewlenin aġġornati għall-Ewropa 2020 (fil-qasam tal-impjieg, ir-riċerka u l-iżvilupp, l-innovazzjoni, l-enerġija/it-tibdil fil-klima, l-edukazzjoni, l-ambjent, il-protezzjoni soċjali, l-inkluzjoni soċjali u l-faqar) disponibbli fuq il-websajt tal-Kummissjoni (Eurostat);
- statistika disponibbli għall-appoġġ tal-monitoraġġ tal-implimentazzjoni tal-inizjattivi ewlenin ta' Ewropa 2020;
- indikaturi addizzjonali bħala input għall-evalwazzjonijiet ex ante u ex post ta' kwalunkwepolitika ekonomika, soċjali u ambjentali tal-Unjoni; u
- indikaturi dwar l-impjieg li jiddistingwu bejn xogħol part-time u xogħol full-time, kif ukoll indikaturi dwar il-qgħad li jiehdu inkonsiderazzjoni l-persuni f'politiki ta' attivazzjoni bħat-taħriġ.

#### 1.2. Governanza Ekonomika

Il-kriżi u t-tensjonijiet fis-swieq finanzjarji enfasizzaw il-htieġa li tissaħħah il-governanza ekonomika tal-Unjoni. Digà t-tiehdu passi deċiżivi fil-governanza u l-koordinazzjoni ekonomika mill-Unjoni, u xi whud minnhom se jkollhom implikazzjonijiet statistiċi kbar minbarra l-attivitajiet ta' statistika li għaddejjin.

##### Għan 1.2.1

L-iżvilupp ta' informazzjoni statistika għdida u t-titjib ta' dik eżistenti rilevanti għal dawk li jiehdu d-deċiżjonijiet tal-Unjoni u l-pubbliku ġenerali b'konnessjoni mal-governanza ekonomika msahha u integrata tal-Unjoni u ċ-ċiklu tas-sorveljanza li jintegra l-Patt ta' Stabbiltà u Tkabbir u l-politika ekonomika.

L-għan se jiġi implimentat permezz ta':

- l-għoti ta' input statistiku għat-tabella ta' valutazzjoni tal-iżbilanċi makroekonomiċi u l-analiżi sottostanti;
- l-għoti ta' input statistiku għal Patt ta' Stabbiltà u Tkabbir imtejjeb immirat b'mod speċifiku lejn il-produzzjoni u l-provvediment ta' statistika ta' kwalità għolja dwar id-dejn pubbliku;
- l-iżvilupp u l-produzzjoni ta' grupp ta' indikaturi għat-tkejjil tal-kompetittività; u
- l-implimentazzjoni ta' ġestjoni tal-kwalità soda fil-katina tal-produzzjoni, li tkopri wkoll id-data tal-finanzi pubbliċi upstream u l-flussi tax-xogħol sottostanti fl-Istati Membri.

##### Għan 1.2.2

li l-persuni Ewropej li jiehdu d-deċiżjonijiet jiġu pprovduti bi statistika u indikaturi affidabbli għal finijiet amministrattivi u regolatorji u għall-monitoraġġ tal-impenji speċifiċi tal-politika tal-Unjoni.

L-ghan se jiġi implimentat permezz ta':

- id-definizzjoni tal-ambitu tal-istatistika għal finijiet amministrattivi u regolatorji definiti u li dwarha jkun intlaħaq ftehim mal-utenti; u
- id-definizzjoni, skont kif ikun floku, l-implimentazzjoni u l-ispejgazzjoni ta' qafas sod tal-ġestjoni tal-kwalità għal dawk l-indikaturi.

### 1.3. Globalizzazzjoni Ekonomika

L-effetti soċjali u ekonomiċi u l-effetti l-oħrajn tal-kriżi finanzjarja, iż-żieda fil-flussi transkonfinali u l-frammentazzjoni tal-proċessi ta' produzzjoni enfasizzaw il-hteġa għal qafas iżjed koerenti u kejl ahjar tal-produzzjoni globalizzata.

#### Għan 1.3.1

It-titjib tal-indikaturi u l-informazzjoni statistika disponibbli dwar il-globalizzazzjoni ekonomika u l-katini ta' valur globali għal dawk li jiehdu d-deċiżjonijiet tal-Unjoni u l-pubbliku b'mod ġenerali.

L-ghan se jiġi implimentat permezz ta':

- l-aġġornament ta' indikaturi eżistenti dwar il-globalizzazzjoni ekonomika disponibbli fuq il-websajt tal-Kummissjoni (Eurostat);
- l-iżvilupp ta' indikaturi ġodda dwar il-katini ta' valur globali, inklużi l-flussi tar-riżorsi naturali u d-dipendenza fuqhom;
- l-analiżi tal-katini ta' valur globali, possibbilment permezz ta' tabelli xierqa ta' input/riżultati, u l-istatistika dwar il-kummerċ u n-negozju barranin, inkluż il-holqien ta' konnessjonijiet ta' mikrodata; u
- l-eżami tal-hteġa ta' riforma tal-kalkolu u l-allokazzjoni ta' servizzi ta' intermedjazzjoni finanzjarja.

### 2. Oqfsa ta' kontabilità

Il-Komunikazzjoni tal-Kummissjoni tal-20 ta' Awwissu 2009, bl-isem "Il-PDG u lil hinn: Inkejl l-progress f'dinja li dejjem tinbidel" u l-pubblikazzjoni tar-Rapport Stiglitz-Sen-Fitoussi dwar il-Kejl tal-Prestazzjoni ekonomika u l-Progress Soċjali taw impetu ġdid lill-isfida ewlenija għas-SSE, prinċipalment kif tista' tinkiseb statistika ahjar dwar kwistjonijiet trażversali u statistika iżjed integrata sabiex jiġu deskritti fenomeni soċjali, ambjentali u ekonomiċi kumplessi lil hinn mill-miżuri tradizzjonali tar-riżultati ekonomiċi. Is-Sistema Ewropea tal-Kontijiet Nazzjonali u Reġjonali (SEK) toffri qafas integrat u konsistenti għall-istatistika ekonomika kollha li għandha tiġi kkumplementata minn indikaturi oħra sabiex tinghata informazzjoni iżjed komprensiva għat-tfassil tal-politika u t-teħid ta' deċiżjonijiet.

#### 2.1. Prestazzjoni ekonomika u soċjali

Il-kriżi ekonomika saħhet il-hteġa li jkun hemm grupp ta' indikaturi makroekonomiċi ta' kwalità għolja sabiex jiġu mifhuma u analizzati ahjar iċ-ċaqliq ekonomiku u l-effetti tiegħu fuq is-soċjetà, u b'hekk jiġi ffaċilitat il-proċess tat-teħid tad-deċiżjonijiet. Minhabba l-produzzjoni li dejjem qieghda ssir iżjed globalizzata, jehtieg li jiġi żvilupp qafas konsistenti li jiffaċilita l-interpretazzjoni u l-integrazzjoni tal-istatistika minn sferi differenti.

#### Għan 2.1.1

Il-kejl tal-prestazzjoni ekonomika jiġi ssupplimentat b'dimensjonijiet differenti tal-globalizzazzjoni, il-kwalità tal-hajja, l-aċċess għall-beni u għas-servizzi, is-sostenibbiltà ambjentali, is-saħha, il-benesseri, il-koeżjoni soċjali u l-inkluzjoni soċjali. L-iżvilupp ta' qafas għall-analiżi tal-produzzjoni globalizzata.

L-ghan se jiġi implimentat permezz ta':

- l-implimentazzjoni u l-kompilazzjoni ta' kontijiet nazzjonali ta' kull sena u ta' kull tliet xhur, kif ukoll kontijiet reġjonali annwali skont is-SEK;
- il-produzzjoni ta' indikaturi dwar id-distribuzzjoni tal-introjt u tal-konsum fost l-unitajiet domestiċi (permezz tar-rikonċiljazzjoni tal-aggregati tal-kontijiet nazzjonali mad-data tal-istħarriġ tal-unitajiet domestiċi jew id-data amministrattiva);
- il-kompilazzjoni ta' statistika puntwali u ta' kwalità għolja dwar il-prezzijiet, prinċipalment l-indicijiet armonizzati tal-prezzijiet tal-konsumatur;
- l-iżvilupp ta' kontijiet satelliti għal oqsma ġodda;
- il-holqien ta' bażi ta' data għall-kejl tat-tkabbir u l-produttività, b'kunsiderazzjoni tal-bidliet fil-produttività fis-settur pubbliku kif ukoll fis-settur privat;

- l-iżvilupp ta' qafas kunċettwali għall-analiżi tal-produzzjoni globalizzata;
- l-iżvilupp ta' qafas kunċettwali għall-kejl tal-kwalità tal-hajja u l-benessri; u
- l-allinjament tal-kontabilità u l-kunċetti statistiċi korrispondenti safejn ikun possibbli.

#### Għan 2.1.2

Il-provvista ta' indikaturi makroekonomiċi u soċjali ewlenin u Indikaturi Ekonomiċi Ewropej Principali (IEEP) bħala grupp koerenti ta' indikaturi li jindirizzaw ir-rekwiżiti tad-data statistika tal-Unjoni u dik globali u jaġġustaw l-IEEP sabiex jintlaħqu l-htigijiet li qeghdin jevolvu tal-utenti.

L-għan se jiġi implimentat permezz ta':

- l-iżvilupp ikkoordinat tat-tabelli tal-indikaturi ewlenin makroekonomiċi, soċjali u tal-iżvilupp sostenibbli;
- id-disponibilità ta' metodoloġija armonizzata għal indikaturi makroekonomiċi u soċjali ewlenin u l-IEEP;
- it-titjib tal-komparabbiltà internazzjonali tal-indikaturi;
- il-forniment ta' għodod imtejba għall-facilitazzjoni tal-interpretazzjoni u l-komunikazzjoni tal-indikaturi; u
- id-disponibilità ta' statistika armonizzata dwar id-djar u statistika relatata għall-Istati Membri kollha.

#### 2.2. Sostenibbiltà ambjentali

Il-harsien, il-preservazzjoni u t-titjib tal-ambjent għall-ġenerazzjonijiet tal-preżent u dawk tal-futur, kif ukoll il-ġlieda kontra l-effetti tat-tibdil fil-klima, għandhom post għoli f'haqna fl-aġenda Ewropea u huma għanjiet tat-Trattati. Il-politika effiċjenti f'dawn l-isferi tehtieg informazzjoni statistika f'haqna oqsma.

#### Għan 2.2.1

Il-provvista ta' kontijiet ambjentali, u statistika dwar it-tibdil fil-klima, b'kunsiderazzjoni tal-iżviluppi internazzjonali f'dan il-qasam.

L-għan se jiġi implimentat permezz ta':

- l-iżvilupp ta' sistema koerenti ta' kontijiet ambjentali bħala "kontijiet satelliti" tal-kontijiet nazzjonali ewlenin, li tipprovdi informazzjoni dwar l-emissjonijiet atmosferiċi, il-konsum tal-enerġija, il-flussi u r-riżervi ta' riżorsi naturali materjali u l-ilma, il-kummerċ fil-materja prima baziċa u dik kritika, it-tassazzjoni ambjentali u l-infiq fuq il-protezzjoni ambjentali, possibbilment bl-inkluzjoni tat-tkabbir/akkwist ekoloġiku;
- it-titjib, l-iżvilupp, il-produzzjoni u t-tixrid ta' indikaturi li juru pressjonijiet sekondarji, impatti tat-tibdil fil-klima, inkluz fuq is-saħħa, il-vulnerabbiltajiet u l-progress tal-adattament; u
- l-iżvilupp ta' indikatur ewleni li jkejjel il-pressjoni ambjentali globali.

### 3. Data

#### 3.1. Negozju

Numru kbir ta' politiki tal-Unjoni qeghdin jiffukaw fuq impriżi Ewropej. Barra dan, huma responsabbli għall-ghoti ta' data baziċa. Fid-dawl ta' dan, hawn domanda kbira għal statistika kummerċjali f'sens wiesa' sabiex jiġi appoġġjat il-proċess tat-tehid tad-deċiżjonijiet iżda wkoll sabiex iċ-ċittadini u n-negozji Ewropej jifhmu l-impatt ta' dawn il-politiki li jiddifferenzjaw bejn l-impriżi l-kbar, mid-caps u l-impriżi żgħira u ta' daqs medju li fir-rigward tagħhom tiker il-htieġa għal statistika dettaljata u armonizzata. Fl-istess hin hemm htieġa li jitnaqqas il-piż amministrattiv u tar-rapportar.

#### Għan 3.1.1

Żieda tal-effiċjenza u l-effikaċja tal-proċessi ta' produzzjoni tal-istatistika. Il-provvista ta' statistika ta' kwalità għolja dwar oqsma ewlenin fejn l-impriżi huma ċ-ċentru tal-interess, bħal statistika kummerċjali, indikaturi ta' perjodu qasir, l-investiment tagħhom fil-kapital u l-hiliet umani, it-tranzazzjonijiet internazzjonali, il-globalizzazzjoni, il-monitoraġġ tas-suq intern, l-R&D u l-innovazzjoni, u t-turiżmu. Għandha tingħata attenzjoni speċjali għad-disponibbiltà ta' data f'setturi industrijali u tas-servizzi ta' valur miżjud għoli, b'mod partikolari fl-ekonomija ekoloġika, diġitali jew soċjali (bħas-saħħa u l-edukazzjoni).

L-ghan se jiġi implimentat permezz ta':

- l-użu mill-ġdid ta' data disponibbli fis-sistema statistika jew fis-soċjetà, u l-produzzjoni ta' infrastruttura komuni u għodod komuni;
- l-għoti ta' informazzjoni statistika u indikaturi dwar negozji fuq bażi annwali u infra-annwali;
- l-għoti ta' informazzjoni statistika li tiddekrivi l-pożizzjoni tal-Ewropa fid-dinja u r-relazzjonijiet tal-Unjoni mal-bqija tad-dinja;
- l-għoti ta' informazzjoni statistika għall-analiżi ta' katini ta' valur globali u l-iżvilupp ta' Reġistru tal-Grupp tal-Euro bħala s-sinsla għall-ġbir ta' informazzjoni minn sfera għall-oħra dwar il-globalizzazzjoni;
- l-ibbilanċjar mill-ġdid tal-ġbir tal-istatistika għall-kummerċ f'merkanzija u l-kummerċ f'servizzi b'disponibbiltà mtejbja ta' data dwar servizzi u azzjonijiet sabiex tiġi bbilanċjata mill-ġdid l-informazzjoni statistika dwar is-servizzi u l-beni;
- l-iżvilupp ta' għodod ta' monitoraġġ tas-suq intern, bħall-għodda għall-monitoraġġ tal-prezz tal-ikel u l-indikaturi relatati;
- l-għoti ta' statistika dwar oqsma ewlenin tal-innovazzjoni u l-prestazzjoni tal-R&D permezz ta' użu estiż ta' reġistri tal-privativi u r-riċerka estiża u użu statistiku ta' mikrodata individwali;
- l-għoti ta' statistika dwar il-provvista u d-domanda tat-turiżmu permezz ta' ġbir ottimizzat ta' data u data integrata ahjar mit-turiżmu ma' sferi oħra; u
- l-għoti ta' statistika dwar l-użu tar-riżorsi u l-effiċjenza fl-użu tar-riżorsi abbażi, safejn ikun possibbli, ta' ġabriet ta' data eżistenti.

### 3.2. L-ewropa tal-persuni

Iċ-ċittadini Ewropej huma fil-qalba tal-politiki tal-Unjoni. Konsegwentement, hawn domanda kbira għall-istatistika soċjali fis-sens wiesa' sabiex jiġi appoġġat il-proċess tat-tehid ta' deċiżjonijiet u jiġi mmonitorjat l-eżitu tal-politiki soċjali, iżda wkoll sabiex iċ-ċittadini Ewropej jiġu meġhuna jevalwaw l-impatt ta' dawn il-politiki fuq il-ħajjithom u fuq il-benessri tagħhom.

#### Għan 3.2.1

Il-provvista ta' statistika dwar oqsma ewlenin ta' politika soċjali fejn iċ-ċittadin ikun iċ-ċentru tal-interess, bħall-benessri, is-sostenibbiltà, il-koeżjoni soċjali, il-faqar, l-inugwaljanzi, l-isfidi demografici (b'mod partikolari t-tixjir tal-popolazzjoni u l-migrazzjoni), is-suq tax-xogħol, l-edukazzjoni u t-taħriġ, inklużi l-edukazzjoni tul it-tfulija, it-tagħlim tal-adulti, it-taħriġ vokazzjonali u l-mobilità tat-tagħlim taż-żgħażaġh, il-kultura, l-attività fizika, il-kwalità tal-ħajja, is-sikurezza, is-saħħa, id-diżabbiltà, il-konsum, il-moviment hieles u s-suq intern, il-mobilità taż-żgħażaġh, l-innovazzjoni teknoloġika u għażliet ta' stili godda ta' ħajja. Dik l-istatistika għandha tiġi diżaggregata skont il-ġeneru fejn ikun xieraq, għal gruppi li jkunu ta' interess speċjali għal dawk li jfasslu l-politiki soċjali. Il-prijoritajiet għandhom jiġu stabbiliti skont l-Artikolu 6.

L-ghan se jiġi implimentat permezz ta':

- it-tħaddim ta' infrastruttura bażika kkonsolidata għall-Istatistika Soċjali Ewropea, inklużi s-tħarriġ u l-ġbir ta' data bbażat fuq l-amministrazzjoni u sett komuni ta' varjanti ewlenin;
- l-iżvilupp ta' servejs soċjali ewlenin li jipprovdu data (inkluż mikrodata) dwar persuni u unitajiet domestiċi simplifikata u kkumplementata b'ġabriet addizzjonali u inqas frekwenti ta' data;
- l-iżvilupp ta' statistika pprovdata dwar l-edukazzjoni u t-taħriġ, inklużi razzjonalizzazzjoni u modernizzazzjoni tal-Istħarriġ dwar l-Edukazzjoni tal-Adulti;
- il-provvista ta' statistika dwar l-inugwaljanzi tal-introjt, li tipprovdi indikatur ewleni nazzjonali paragunabbli, kif ukoll data dwar l-inugwaljanzi tal-aċċess għal beni u servizzi bażiċi;
- ħidma metodoloġika statistika dwar l-attività fizika u l-kultura;
- il-provvista ta' statistika dwar is-sigurtà mill-kriminalità; is-saħħa, kif maqbul skont ir-Regolament qafas (KE) Nru 1338/2008 tal-Parlament Ewropew u tal-Kunsill tas-16 ta' Diċembru 2008 dwar l-istatistika Komunitarja dwar is-saħħa pubblika u s-saħħa u s-sigurtà fuq ix-xogħol<sup>(1)</sup>; u d-diżabbiltà;
- l-implimentazzjoni ta' azzjonijiet tal-programm ta' ħidma dwar l-integrazzjoni tal-istatistika dwar il-migrazzjoni;

<sup>(1)</sup> ĠU L 354, 31.12.2008, p. 70.

- il-forniment ta' indikaturi tal-kwalità tal-hajja sabiex jitkejjel il-progress tas-soċjetajiet; u
- il-bidu tal-preparazzjonijiet tar-rawnd li jmiss taċ-ċensiment (skedat għall-2021).

### 3.3. Statistika ġeospazjali, ambjentali, agrikola u statistika settorjali oħra

Il-kombinazzjoni ta' statistika ma' data b'referenzi spazjali u analiżi ġeospazjali se toffri opportunitajiet ġodda li s-SSE se tkompli tesplora. Jehtieg li kwistjonijiet speċifiċi, bhall-kunfidenzjalità u l-validità statistika ta' stimi ta' erjas żgħar, jingħataw attenzjoni partikolari.

L-istatistika dwar l-enerġija u t-trasport għall-appoġġ ta' Ewropa 2020 u l-politika dwar it-tibdil fil-klima se jkunu ta' importanza kbira fil-futur.

L-agrikoltura se tibqa' aspekk importanti fost il-politiki tal-Unjoni matul l-2013-2017. Ix-xogħol statistiku se jiġi influwenzat b'mod qawwi mir-riżultat tar-riflessjoni dwar il-Politika Agrikola Komuni wara l-2013. Se jsir iffukar fuq dimensjonijiet ambjentali, dawk relatati mal-bijodiversità/ekosistema, dawk ekonomiċi, tas-saħħa u s-sikurezza tal-bnedmin u dawk soċjali.

#### Għan 3.3.1

L-appoġġ tat-tfassil ta' politika abbażi tal-evidenza b'użu iżjed flessibbli u użu akbar ta' informazzjoni spazjali kkombinata ma' informazzjoni statistika soċjali, ekonomika u ambjentali.

L-ghan se jiġi implimentat permezz ta':

- l-iżvilupp ulterjuri, il-manutenzjoni u t-thaddim tal-Infrastruttura għall-Infomazzjoni Spazjali fil-Komunità Ewropea (INSPIRE), stabbilita bid-Direttiva 2007/2/KE tal-Parlament Ewropw u tal-Kunsill <sup>(1)</sup>, u b'mod partikolari permezz tal-geoportali tal-Unjoni;
- id-disponibbiltà ta' firxa ta' informazzjoni ġeografika permezz ta' kooperazzjoni mal-programmi tal-Unjoni għall-istħarriġ dwar l-użu tal-art u t-telerilevament; u
- l-integrazzjoni ta' data statistika meta tkun rilevanti, u b'hekk tinholoq infrastruttura flessibbli ta' hafna sorsi għall-ghoti ta' analiżi spazjotemporalni mmirata.

#### Għan 3.3.2

Il-provvista ta' statistika ambjentali għall-appoġġ tal-proċess tat-tfassil tal-politika tal-Unjoni.

L-ghan se jiġi implimentat permezz ta':

- Grupp ta' statistika ambjentali ewlenija dwar riżorsi, bhal dawk dwar l-iskart u r-riċiklaġġ, l-ilma, id-depożiti tal-materji primi, is-servizzi tal-ekosistemi u l-bijodiversità fuq livell nazzjonali u, fejn possibbli, dak reġjonali, u grupp ta' statistika ewlenija relatata mat-tibdil fil-klima għall-appoġġ tal-ażżjonijiet u l-politiki ta' mitigazzjoni u adattament fil-livelli rilevanti kollha, minn dak lokali għal-livell tal-Unjoni.

#### Għan 3.3.3

Il-provvista ta' statistika dwar l-enerġija u t-trasport għall-appoġġ tal-politiki tal-Unjoni.

L-ghan se jiġi implimentat permezz tal-produzzjoni u t-tixrid ta' statistika dwar:

- l-enerġija rinnovabbli;
- it-tnaqqis fil-konsum enerġetiku/l-efiċjenza enerġetika; u
- is-sikurezza tat-trasport, il-mobilità tal-passiġġieri, il-kejl tat-traffiku fit-toroq u t-trasport intermodali tal-merkanzija.

#### Għan 3.3.4

Il-provvista ta' statistika dwar l-agrikoltura, l-industrija tas-sajd u l-foresterija għall-iżvilupp u l-monitoraġġ tal-Politiki Komuni dwar l-Agricoltura u s-Sajd, b'riflessjoni ta' għanijiet strateġiċi Ewropej ewlenin relatati mas-sostenibbiltà kif ukoll l-iżvilupp rurali bit-tweqqi ta' attivitajiet regolari relatati mal-iżvilupp, il-produzzjoni u t-tixrid ta' statistika.

<sup>(1)</sup> ĠU L 108, 25.4.2007, p. 1.

L-ghan se jiġi implimentat permezz ta':

- l-analiżi u s-simplifikazzjoni tal-gbir ta' data dwar l-agrikoltura b'konformità mal-analiżi tal-Politika Agrikola Komuni ta' wara l-2013;
- it-tfassil mill-ġdid ta' proċessi tal-gbir ta' data dwar l-agrikoltura, b'mod partikolari bl-ghan li jittejjb l-kwalità u l-puntwalità tad-data mogħtija;
- l-analiżi komprensiva tas-sistema tal-ġestjoni tad-data dwar l-użu/kopertura tal-art u l-elaborazzjoni u l-implimentazzjoni ta' sistema ġdida fuq dik il-bażi;
- l-implimentazzjoni ta' sistema tal-gbir tad-data għal infdikaturi agroambjentali koerenti, fejn possibbli abbażi ta' data eżistenti;
- il-provvista ta' analiżi statistika adegwata skont ir-reġjun; u
- l-implimentazzjoni u d-disseminazzjoni ta' gabra ta' data ewlenija dwar il-forestrija minn Kontabilità Ambjentali u Ekonomika Integrata għall-Forestrija, bħall-erja tal-forestra, il-volum u l-valur tas-siġar wieqfa u kontijiet ekonomiċi għall-forestrija u t-tqattigh tal-injam.

## II. METODI TA' PRODUZZJONI TAL-ISTATISTIKA EWROPEA

Attwalment is-SSE qiegħda tħabbat wiċċha ma' numru ta' sfidi: domanda li qiegħda tikber għal statistika ta' kwalità għolja, htiġa li qiegħda tikber għal statistika multidimensjonali kumplessa, atturi godda fis-suq tal-informazzjoni, trażżin fuq ir-rizorsi, il-htiġa għal iżjed tnaqqis tal-piż statistiku fuq daww li jirrispondu kif ukoll id-diversifikazzjoni tal-ghodod tal-komunikazzjoni. Dan jimplika l-adattament tal-metodi ta' produzzjoni u t-tixrid tal-istatistika uffiċjali Ewropea b'mod progressiv.

### 1. Ġestjoni tal-kwalità tas-SSE

Għan 1.1

L-implimentazzjoni ta' sistema ta' ġestjoni tal-kwalità fis-SSE ibbażata fuq il-Kodiċi tal-Prattika,

It-tishih tal-kondivizjoni ta' prattiki tajba fl-implimentazzjoni tal-Kodiċi tal-Prattika u l-iżgurar li r-rapportar ta' kwalità jkollu fil-mira tiegħu htiġijiet differenti tal-utenti.

L-ghan se jiġi implimentat permezz ta':

- l-introduzzjoni ta' mekkaniżmi ta' monitoraġġ godda u t-tieni rawnd ta' revizjoni revizjoni bejn il-pari għall-valutazzjoni tal-osservanza tal-Kodiċi tal-Prattika;
- l-allinjament tal-oqfsa tal-garanzija tal-kwalità tas-SSE u tas-Sistema Ewropea ta' Banek Ċentrali (ESCB);
- il-qadi tal-htiġijiet tal-utenti għal rappurtar ta' kwalità; u
- l-istandardizzazzjoni ta' rapporti ta' kwalità f'diversi oqsma ta' statistika fil-livell tal-Unjoni.

### 2. It-twaqqif ta' prijoritajiet u s-simplifikazzjoni

Is-SSE qiegħda tħabbat wiċċha ma' sfida kbira: kif tipprovdi statistika Ewropea ta' kwalità għolja għas-sodisfazzjoni ta' htiġijiet għal statistika li dejjem qiegħda tikber f'kuntast ta' baġits tal-Istati Membri mnaqqsa b'mod sostanzjali u politika tar-rizorsi umani ta' tkabbir żero fil-Kummissjoni u fl-Istati Membri li, għal xi korpi, se twassal għal tnaqqis reali fir-rizorsi umani. B'kunsiderazzjoni ta' dawn il-limiti ta' rizorsi fuq livell Ewropew u dak nazzjonali, huwa importanti li l-miżuri ta' twaqqif ta' prijoritajiet u simplifikazzjoni jissahhu, u għal dan jehtieg l-impenn tas-shab kollha tas-SSE. Gie introdott mekkaniżmu ta' twaqqif ta' prijoritajiet bħala parti integrata tal-preparazzjoni ta' Programmi ta' Hidma Annwali u se jiġi implimentat matul il-perjodu kollu tal-programm. Dan jinvolvi, fost affarijiet ohra, analiżi annwali tar-rekwiżiti statistiċi eżistenti, li toriġina minn inizjattivi proposti mill-Kummissjoni għat-tnaqqis tar-rekwiżiti ta' statistika b'kunsiderazzjoni tal-interessi tal-utenti, il-produtturi u r-rispondenti. Il-proċess għandu jitwettaq f'kooperazzjoni mill-qrib kemm mal-utenti kif ukoll ma' min jipproduċi l-istatistika Ewropea.

Għan 2.1

L-implimentazzjoni ta' mekkaniżmu ta' twaqqif ta' prijoritajiet għas-SSE sabiex jiġu ssimplifikati r-rekwiżiti ta' rapportar sabiex isir aġġustament għal htiġijiet godda għal statistika waqt li jiġu kkunsidrati l-limiti tal-produtturi u l-piż tar-rispons u l-htiġijiet tal-utenti.

L-ghan se jiġi implimentat permezz ta':

- id-definizzjoni ta' prijoritajiet u l-allokazzjoni ta' rizorsi skont daww il-prijoritajiet;
- id-definizzjoni ta' prijoritajiet għas-SSE bħala parti mill-programm ta' hidma annwali msemmi fl-Artikolu 9;

- il-qies tar-riżultati tal-konsultazzjonijiet tal-utenti u tal-produtturi fil-programm ta' hidma annwali; u
- il-komunikazzjoni, lill-utenti, tal-oqsma tal-istatistika li għandhom jiġu ssimplifikati u l-ġbir ta' data li għandu jtnaq-qas/jiġieħ fi tmienu.

### 3. Statistika ta' hafna għanijiet u gwadann fl-effiċjenza fil-produzzjoni

#### Għan 3.1

L-implimentazzjoni gradwali, b'kont meħud tal-ispejjeż ġenerati fis-SSE mill-implimentazzjoni, ta' arkitettura ta' negozju tas-SSE li tippermetti produzzjoni iżjed integrata tal-istatistika Ewropea; l-armonizzazzjoni u l-istandardizzazzjoni ta' metodi ta' produzzjoni ta' statistika u metadata; it-titjib tal-integrazzjoni orizzontali (mal-isferi statistiċi kollha) u vertikali (mal-imsieħba tas-SSE kollha) tal-proċessi ta' produzzjoni statistika fis-SSE rigward il-prinċipju tas-sussidjarjetà; l-użu u l-integrazzjoni ta' sorsi multipli ta' data; il-produzzjoni ta' statistiċi għal hafna għanijiet. Sejra tingħata attenzjoni partikolari għal kwestjonijiet ta' kunfidenzjalità li se jqumu b'aktar użu, riutilizzazzjoni u skambju ta' mikrodata u registri amministrattivi.

L-għan se jiġi implimentat permezz ta':

- iktar użu ta' data amministrattiva xierqa fl-oqsma statistiċi kollha;
- l-identifikazzjoni u l-użu ta' sorsi ġodda ta' data għal statistika Ewropea;
- iżjed involviment tal-Kummissjoni (Eurostat) u ta' awtoritajiet nazzjonali tal-istatistika fit-tfassil tar-rekords amministrattivi;
- użu usa' ta' tqabbil statistiku u tekniki għall-konnessjoni ta' data sabiex tiżdied l-offerta tal-istatistika Ewropea;
- l-użu tal-approċċ Ewropew għall-istatistika għal rispons ta' politika rapidu f'każijiet speċifiċi u debitament ġustifikati;
- iżjed integrazzjoni ta' proċessi ta' produzzjoni ta' statistika Ewropea permezz ta' azzjonijiet ikkoordinati tas-SSE;
- iżjed armonizzazzjoni ta' kunċetti statistiċi f'oqsma differenti tal-istatistika;
- l-iżvilupp u l-implimentazzjoni ta' infrastruttura ta' referenza flessibbli tal-IT u standards tekniċi għat-titjib tal-interoperabilità, il-kondiviżjoni ta' data u metadata, u mmudellar komuni ta' data;
- l-użu ta' għodod standard tal-IT matul il-proċessi statistiċi ta' negozju;
- l-iżvilupp ta' standards metodoloġiċi sabiex jiżdied l-użu u d-disponibbiltà ta' metodoloġiji armonizzati (inklużi approċċi ta' moduli mħallta għall-ġbir ta' data) u metadata armonizzata;
- it-tisħiħ tar-rwol tar-registri statistiċi ta' negozju bhala l-post fejn l-unitajiet statistiċi għall-istatistika kollha relatati man-negozju jinżammu u jintużaw bhala sors għal kontijiet nazzjonali; u
- it-titjib tal-provvista tal-metadata, jiġifieri informazzjoni ta' sfond dwar kif id-data tingħabar, il-kwalità tad-data u dwar kif id-data ssir tinftiehem aktar faċilment mill-utenti.

#### Għan 3.2

L-iżgurar tal-funzjonament tajjeb u l-koerenza tas-SSE permezz ta' kollaborazzjoni u komunikazzjoni effikaċi.

L-għan se jiġi implimentat permezz ta':

- appoġġ effikaċi u effiċjenti għal shubija fis-SSE;
- id-definizzjoni u l-implimentazzjoni ta' proċessi għall-kondiviżjoni tal-piżijiet u tax-xogħol fis-SSE; u
- l-iżvilupp ulterjuri ta' networks kollaborattivi u li dawn isiru operattivi.

### 4. Tixrid u komunikazzjoni

#### Għan 4.1

Li s-SSE ssir l-ewwel sors ta' data dwar l-istatistika Ewropea għall-utenti kollha u, b'mod partikolari, għal dawk li jiehdu d-deċiżjonijiet fis-settur pubbliku u dak privat, bil-provvista ta' servizz ta' informazzjoni statistika ta' kwalità bbażat fuq il-prinċipji ta' aċċess hieles u faċli għal statistika Ewropea.

L-intesifikazzjoni u l-estensjoni tad-dialogu bejn l-utenti u l-produtturi ta' statistika sabiex jinqdew il-htigijiet tal-utenti għal statistika ta' kwalità. L-involvement bikri tal-utenti fl-iżviluppi l-godda huwa fattur ewlieni sabiex jittejjbu l-effikaċja u l-effiċjenza tas-SSE.

L-estensjoni u r-razzjonalizzazzjoni tal-firxa ta' prodotti ta' tixrid sabiex jintlaħqu l-htigijiet tal-utenti li jkunu qegħdin jużaw teknoloġiji godda.

It-twaqqif ta' infrastruttura effiċjenti meta mqabbla mal-ispiza, integrata u sigura fi hdan l-SSE għal aċċess għal data kunfidenzjali ta' statistika uffiċjali għall-finijiet xjentifiċi.

L-għan se jiġi implimentat permezz ta':

- ir-rikonoxximent tas-SSE bħala l-ewwel punt ta' referenza għall-utenti ta' statistika Ewropea;
- l-implimentazzjoni ta' infrastruttura sigura integrata għall-aċċess għall-mikrodata tal-Unjoni;
- l-implimentazzjoni ta' sistema li tindirizza t-talbiet tal-utenti għal aċċess immedjat u parir fl-interpretazzjoni ta' informazzjoni statistika;
- l-aġġustament ta' prodotti ta' disseminazzjoni għall-htigijiet tal-utenti bl-użu ta' teknoloġiji godda;
- numru ikbar ta' riżultati statistiċi dwar kwistjonijiet trażversali;
- l-użu akbar ta' teknoloġiji godda ta' komunikazzjoni u tixrid (eż. dawk ibbażati fuq SDMX);
- offerta akbar ta' ġabriet ta' mikrodata għall-finijiet ta' riċerka statistika f' konformita' mal-liġi tal-Unjoni u dik nazzjonali dwar il-kunfidenzjalità tad-data; u
- it-tnejn ta' ġabriet tad-data biex jiffaċilitaw l-użu ta' data statistika għal finijiet edukattivi u ta' riċerka.

## 5. Tahriġ, innovazzjoni u riċerka

### Għan 5.1

Is-sodisfazzjon ta' htigijiet ta' tagħlim u żvilupp fis-SSE bbażati fuq kombinazzjoni ta' korsijiet ta' tahriġ u opportunitajiet ta' tagħlim u żvilupp.

It-titjib tal-kollaborazzjoni bejn il-membri tas-SSE għat-trasferiment ta' għarfien u l-kondiviżjoni u l-implimentazzjoni tal-aħjar prattiki u approċċi innovattivi komuni fil-produzzjoni tal-istatistika.

L-organizzazzjoni tal-attivitajiet, il-partecipazzjoni u l-kontribuzzjoni tal-komunitajiet ta' riċerka fit-titjib tal-linji ta' produzzjoni statistika u tal-kwalità tal-informazzjoni statistika uffiċjali.

L-għan se jiġi implimentat permezz ta':

- l-iżvilupp ta' lawrja postgradwatorja (eż. Masters fl-Istatistika Uffiċjali);
- il-provvista ta' programmi ta' tahriġ li jindirizzaw il-htigijiet tal-utenti u ta' ċittadini oħra;
- l-applikazzjoni usa' ta' riżultati ta' proġetti ta' riċerka dwar il-produzzjoni u t-tixrid ta' statistika;
- ir-rikonoxximent tas-SSE bħala punt ta' referenza għall-komunitajiet tar-riċerka statistika;
- l-involvement estensiv tal-komunitajiet ta' riċerka f'attivitajiet ta' riċerka fi statistika uffiċjali; u
- l-implimentazzjoni ta' strumenti adegwati għall-iskambju ta' prattiki u l-implimentazzjoni ta' soluzzjonijiet komuni fis-SSE.

## III. SHUBIJA

### 1. Shubija fis-SSE u lil hinn minnha

Fl-ispirtu ta' 'shubija, l-awtoritajiet nazzjonali tal-istatistika u l-Kummissjoni (Eurostat) huma responsabbli għall-iżvilupp, produzzjoni u tixrid ta' statistika Ewropea.

## Għan 1.1

L-implimentazzjoni tal-qafas imtejjeb tal-governanza tas-SSE.

L-ghan se jiġi implimentat permezz tal-implimentazzjoni tar-reviżjoni tar-Regolament (KE) Nru 223/2009 u tad-Deciżjoni tal-Kummissjoni 2012/504/UE tas-17 ta' Settembru 2012 dwar l-Eurostat <sup>(1)</sup>;

## Għan 1.2

It-titjib tar-rwol ta' koordinazzjoni tal-Kummissjoni (Eurostat) bhala l-Uffiċċju Statistiku tal-Unjoni Ewropea.

L-ghan se jiġi implimentat permezz ta':

- l-assocjazzjoni tal-Kummissjoni (Eurostat) mal-inizjattivi kollha tal-Kummissjoni rigward l-aspetti statistiċi fi stadju bikri; u
- l-organizzazzjoni ta' djalgi regolari bejn il-partijiet interessati fl-ogħla livell ta' manigment.

## Għan 1.3

It-tishih tal-kooperazzjoni mal-ESCB u mal-organizzazzjonijiet Ewropej u daww internazzjonali involuti fil-produzzjoni ta' data għall-finijiet statistiċi jew amministrattivi permezz ta' proġetti komuni u żviluppi kkoordinati. L-iżgurar ta' konsistenza bejn l-istandards Ewropej u daww internazzjonali.

L-ghan se jiġi implimentat permezz ta':

- l-implimentazzjoni ta' qafas ta' kwalità komuni għas-SSE u l-ESCB;
- iktar involviment tal-Kummissjoni (Eurostat) fi gruppi konsultattivi internazzjonali;
- id-definizzjoni u l-implimentazzjoni ta' modi godda ta' kooperazzjoni bil-ghan li jkun żgurat li żviluppi statistiċi jkunu kkoordinati tajjeb bejn organizzazzjonijiet internazzjonali u li x-xogħol ikun allokat b'mod effiċjenti; u
- l-implimentazzjoni tal-manwali tas-Sistema tal-Kontijiet Nazzjonali tan-Nazzjonijiet Uniti, tal-ESA, tas-Sistema tal-Kontijiet Ambjentali u Ekonomiċi tan-Nazzjonijiet Uniti, tal-Kontijiet Ambjentali u Ekonomiċi Ewropej, u tal-Bilanċi tal-Pagamenti.

## Għan 1.4

Il-promozzjoni u l-implimentazzjoni ta' attivitajiet ta' konsulenza statistika u ta' assistenza statistika f'pajjiżi barra l-Unjoni b'konformità mal-prioritajiet tal-politika barranija tal-Unjoni, b'enfasi partikolari fuq it-tkabbir u l-Politika Ewropea tal-Viċinat.

L-ghan se jiġi implimentat permezz ta':

- l-eżerċitar ta' rwol mexxej tas-SSE fl-arena internazzjonali;
- il-provvista ta' data ta' kwalità għall-finijiet tal-politika barranija tal-Unjoni;
- l-appoġġ għas-servizzi tal-Kummissjoni għall-implimentazzjoni ta' politiki ta' żvilupp u ta' kooperazzjoni internazzjonali, fir-relazzjonijiet tagħhom ma' organizzazzjonijiet internazzjonali u fi kwistjonijiet ta' interess statistiku komuni ma' reġjuni ta' pajjiżi terzi jew ma' pajjiżi terzi;
- id-disseminazzjoni ta' data statistika rilevanti għall-appoġġ tal-proċess u n-negozjati ta' tkabbir;
- il-minimizzazzjoni ta' talbiet għal derogi minn Stati Membri godda li jwasslu għal nuqqas ta' disponibbiltà tad-data;
- l-istabbiliment ta' ftehimiet u Memoranda ta' Ftehim ma' pajjiżi terzi;
- it-tfassil u l-implimentazzjoni ta' programmi ta' kooperazzjoni teknika;
- assistenza teknika ffukata fuq l-armonizzazzjoni u l-provvista tad-data; u
- it-titjib ta' attivitajiet ta' kooperazzjoni u koordinazzjoni fost il-membri tas-SSE.

<sup>(1)</sup> ĠU L 251, 18.9.2012, p. 49.

**REGOLAMENT (UE) Nru 100/2013 TAL-PARLAMENT EWROPEW U TAL-KUNSILL****tal-15 ta' Jannar 2013****li jemenda r-Regolament (KE) Nru 1406/2002 li jistabbilixxi l-Aġenzija Marittima Ewropea tas-Sigurtà****(Test b'relevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz ta' att leġislativ lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkunsidraw l-opinjoni tal-Kumitat tar-Reġjuni,

Filwaqt li jaġixxu skont il-proċedura leġislattiva ordinarja <sup>(2)</sup>,

Billi:

- (1) Ir-Regolament (KE) Nru 1406/2002 tal-Parlament Ewropew u tal-Kunsill <sup>(3)</sup>, li kien adottat bħala rispons għall-aċċident tat-tanker taż-żejt "Erika", stabbilixxa Aġenzija Ewropea għas-Sigurtà Marittima (l-"Aġenzija") sabiex ikun żgurat livell għoli, uniformi u effettiv ta' sikurezza marittima u ta' prevenzjoni ta' tniġġis mill-bastimenti.
- (2) Wara l-aċċident tat-tanker taż-żejt "Prestige" fl-2002, ir-Regolament (KE) Nru 1406/2002 gie mmodifikat biex l-Aġenzija tingħata aktar kompiti fir-rigward tar-reazzjoni għat-tniġġis.
- (3) Jehtieg li jiġi cċarat liema tipi ta' tniġġis marin għandhom jaqgħu fi hdan l-oġġettivi tar-Regolament (KE) Nru 1406/2002. Għalhekk, it-tniġġis marin ikkawżat minn installazzjonijiet taż-żejt u tal-gass għandu jitqies bħala tniġġis minn żejt jew kwalunkwe sustanza li mhix żejt li, jekk introdotta fl-ambjent marin, x'aktarx tohloq perikli għas-saħħa tal-bniedem, tagħmel hsara lir-riżorsi hajjin u lill-hajja marina, tiddanneġġa kumditajiet jew tinterferixxi fużu legittimi oħra tal-baħar, kif stabbilit mill-Protokoll dwar l-Istat ta' Thejġija, ir-Reazzjoni u l-Kooperazzjoni għall-Aċċidenti ta' Tniġġis minn sustanzi Perikolużi u Noċivi, 2000.

(4) Filwaqt li jaġixxi f'konformità mal-Artikolu 22 tar-Regolament (KE) Nru 1406/2002, il-Bord Amministrattiv tal-Aġenzija (il-"Bord Amministrattiv") fl-2007 kkummissjona evalwazzjoni esterna indipendenti dwar l-implimentazzjoni ta' dak ir-Regolament. Abbażi ta' dik l-evalwazzjoni, f'Ġunju 2008, huwa hareġ rakkomandazzjonijiet rigward bidliet għall-funzjonament tal-Aġenzija, għall-oqsma ta' kompetenza tagħha u għall-prattiki ta' hidma tagħha.

(5) Abbażi tas-sejbiet tal-evalwazzjoni esterna, u tar-rakkomandazzjonijiet, u tal-istrategġija pluriennali adottati mill-Bord Amministrattiv f'Marzu 2010, uħud mid-dispożizzjonijiet tar-Regolament (KE) Nru 1406/2002 għandhom jiġu cċarati u aġġornati. Filwaqt li tiffoka fuq il-kompiti prijoritarji tagħha fil-qasam tas-sikurezza marittima, l-Aġenzija għandha tircievi numru ta' kompiti ċentrali u anċillari godda li jirriflettu l-iżvilupp tal-politika dwar is-sikurezza marittima fil-livell tal-Unjoni u dak internazzjonali. Minhabba r-restrizzjonijiet baġitarji li qed taffaċċja l-Unjoni, huma mehtieġa sforzi konsiderevoli ta' eżamijiet bir-reqqa u ta' ridistribuzzjoni sabiex tkun iggarantita l-effiċjenza fl-infiq u fil-baġit u tiġi evitata kwalunkwe duplikazzjoni. Htiġijiet ta' persunal għal kompiti ċentrali u anċillari godda għandhom, bħala kwistjoni ta' principju, ikunu koperti permezz ta' ridistribuzzjoni interna mill-Aġenzija. Fl-istess hin, l-Aġenzija għandha tircievi, fejn xieraq, finanzjament minn partijiet oħra tal-baġit tal-Unjoni, b'mod partikolari mill-Istrument Ewropew ta' Politika tal-Viċinat. It-tweqqif ta' kwalunkwe komputu ċentrali u anċillari għid mill-Aġenzija ser isir fi hdan il-limiti tal-Perspettiva Finanzjarja attwali u l-baġit tal-Aġenzija mingħajr preġudizzju għan-negozjati u d-deċiżjonijiet dwar il-qafas finanzjarju pluriennali futur. Peress li dan ir-Regolament mhuwiex deċiżjoni ta' finanzjament, l-Awtorità Baġitarja għandha tiddeċiedi dwar ir-riżorsi għall-Aġenzija fil-qafas tal-proċedura baġitarja annwali.

(6) Il-kompiti tal-Aġenzija għandhom jiġu deskritti b'mod ċar u preċiż, u kwalunkew duplikazzjoni ta' kompiti għandha tiġi evitata.

(7) L-Aġenzija wriet li ċerti kompiti jistgħu jitwettqu b'mod aktar effiċjenti fil-livell Ewropew, u dan jista' f'ċerti każi, joffri lill-Istati Membri ffrankar fuq il-baġits nazzjonali tagħhom u, fejn muri, jirrappreżenta valur miżjud Ewropew ġenwin.

(8) Xi dispożizzjonijiet dwar il-governanza speċifika tal-Aġenzija għandhom jiġu cċarati. B'kont meħud tar-responsabbiltà speċjali tal-Kummissjoni għall-implimentazzjoni tal-politiki tal-Unjoni stabbiliti mit-Trattat dwar il-Funzjonament tal-Unjoni Ewropea, il-Kummissjoni għandha

<sup>(1)</sup> ĠU C 107, 6.4.2011, p. 68.

<sup>(2)</sup> Pożizzjoni tal-Parlament Ewropew tal-15 ta' Diċembru 2011 (għadha mhix publikata fil-Ġurnal Uffiċjali) u l-pożizzjoni tal-Kunsill fl-ewwel qari tal-4 ta' Ottubru 2012 (ĠU C 352 E, 16.11.2012, p. 1). Pożizzjoni tal-Parlament Ewropew tat-13 ta' Diċembru 2012.

<sup>(3)</sup> ĠU L 208, 5.8.2002, p. 1.

tipprovdi gwida għall-politika lill-Aġenzija fit-twettiq tal-kompiti tagħha filwaqt li tirrispetta b'mod shih l-istatus legali tal-Aġenzija u l-indipendenza tad-Direttur Eżekuttiv tagħha kif stabbilit mir-Regolament (KE) Nru 1406/2002.

- (9) Meta jinhatru membri tal-Bord Amministrattiv, jiġu eletti l-President u l-Viċi President tal-Bord Amministrattiv u jinhatru l-Kapijiet tad-Dipartiment, għandu jittiehed kont shih tal-importanza li tiġi żgurata rappreżentazzjoni ekwilibrata tas-sessi.
- (10) Kwalunkwe referenza għal atti legali rilevanti tal-Unjoni għandha tintfiehli li tirreferi għal atti fil-qasam tas-sigurtà marittima, is-sikurezza marittima, il-prevenzjoni ta', u r-reazzjoni għal, tniġġis ikkawżat minn bastimenti kif ukoll ir-reazzjoni għal tniġġis marin ikkawżat mill-installazzjonijiet taż-żejt u tal-gass.
- (11) Għall-finijiet ta' dan ir-Regolament, "sigurtà marittima" għandha tintfiehli - skont ir-Regolament (KE) Nru 725/2004 tal-Parlament Ewropew u tal-Kunsill tal-31 ta' Marzu 2004 dwar it-titjib fis-sigurtà fuq il-bastimenti u fil-portijiet<sup>(1)</sup> - bħala l-miżuri preventivi kombinati maħsuba biex jiġu protetti t-trasport marittimu u l-faċilitajiet fil-portijiet kontra t-theddid ta' atti illegali intenzjonali. L-oġġettiv ta' sigurtà għandu jinkiseb billi jiġu adottati miżuri xierqa fil-qasam tal-politika tat-trasport marittimu, mingħajr preġudizzju għar-regoli tal-Istati Membri fil-qasam tas-sigurtà nazzjonali, id-difiża u s-sigurtà pubblika, u fil-ġlieda kontra reati finanzjarji kontra l-istat.
- (12) L-Aġenzija għandha tagixxi fl-interessi tal-Unjoni. Dan għandu jinkludi s-sitwazzjoni meta l-Aġenzija tingħata l-kompitu li tagixxi barra mit-territorju tal-Istati Membri fl-oqsma ta' kompetenza tagħha u li tipprovdi assistenza teknika lil pajjiżi terzi rilevanti, fil-promozzjoni tal-politika tal-Unjoni dwar is-sikurezza marittima.
- (13) L-Aġenzija għandha tipprovdi assistenza teknika lill-Istati Membri li għandha tiffacilita l-istabbiliment tal-kapaċità nazzjonali mehtieġa biex jiġi implimentat l-*acquis* tal-Unjoni.
- (14) L-Aġenzija għandha tipprovdi assistenza operattiva lill-Istati Membri u lill-Kummissjoni. Dan għandu jinkludi servizzi bħas-Sistema ta' Informazzjoni u ta' Skambju Marittimi tal-Unjoni (SafeSeaNet), is-Servizz Ewropew ta' Monitoraġġ għaž-Żejt bis-Satellita (CleanSeaNet), iċ-Ċentru tad-Data tal-Unjoni Ewropea għall-Identifikazzjoni u Traċċar mill-Boghod (Ċentru ta' Data LRIT tal-UE) u l-bażi ta' data għall-ispezzjonijiet tal-Kontroll ta' l-Istat tal-Port tal-UE (Thetis).
- (15) L-għarfien espert tal-Aġenzija fit-trasmissjoni tad-data elettronika u fis-sistemi ta' skambju ta' informazzjoni marittima għandu jintuża biex jiġu ssimplifikati formalitajiet għal bastimenti bil-hsieb tal-eliminazzjoni ta' ostakoli għat-trasport marittimu u l-istabbiliment ta' Żona Ewropea tat-Trasport Marittimu mingħajr Ostakoli. B'mod partikolari, l-Aġenzija għandha tappoġġa lill-Istati

Membri fl-implimentazzjoni tad-Direttiva 2010/65/UE tal-Parlament Ewropew u tal-Kunsill tal-20 ta' Ottubru 2010 dwar il-formalitajiet ta' rapportar għal bastimenti li jasu fi u/jew jitilqu minn portijiet tal-Istati Membri<sup>(2)</sup>.

- (16) L-Aġenzija għandha ttejjeb l-assistenza tagħha lill-Kummissjoni rigward l-attivitajiet ta' riċerka relatati mal-oqsma tal-kompetenzi tagħha. Madankollu, għandu jiġi evitat xogħol doppju fir-rigward tal-qafas ta' riċerka eżistenti tal-Unjoni. B'mod partikolari, l-Aġenzija m'għandhiex tkun inkarigata mill-ġestjoni tal-proġetti ta' riċerka.
- (17) Fid-dawl tal-iżvilupp ta' applikazzjonijiet u servizzi ġodda innovattivi u t-titjib tal-applikazzjoni u servizzi eżistenti, u bil-hsieb tal-implimentazzjoni ta' Żona Ewropea tat-Trasport Marittimu mingħajr Ostakoli, l-Aġenzija għandha tagħmel użu shih tal-potenzjal offrut mill-programmi ta' navigazzjoni bis-satellita Ewropej (EGNOS, Galileo) u mill-programm ta' Monitoraġġ Globali għall-Ambjent u s-Sigurtà (GMES).
- (18) Wara l-iskadenza tal-qafas tal-Unjoni għall-kooperazzjoni fil-qasam tat-tniġġis marin aċċidentali jew deliberat stabbilit bid-Deciżjoni Nru 2850/2000/KE tal-Parlament Ewropew u tal-Kunsill<sup>(3)</sup>, l-Aġenzija għandha tkompli whud mill-attivitajiet li wettqet preċedement taht dak il-qafas billi tagħmel użu, b'mod partikolari, mill-għarfien espert fi hdan il-Grupp Tekniku Konsultattiv għall-Istat ta' Thejjiya u għar-Reazzjoni għat-Tniġġis Marin. L-attivitajiet tal-Aġenzija f'dan il-qasam m'għandhomx inaqqsu mir-responsabbiltajiet tal-Istati kostali li jkollhom mekkanizmi ta' reazzjoni xierqa għat-tniġġis u għandhom jirrispettaw arrangamenti ta' kooperazzjoni eżistenti bejn l-Istati Membri jew gruppi ta' Stati Membri.
- (19) Fuq talba, l-Aġenzija tipprovdi lill-Istati Membri informazzjoni dettaljata dwar każi potenzjali ta' tniġġis minn bastimenti permezz tal-CleanSeaNet sabiex tippermettilhom iwettqu r-responsabbiltajiet tagħhom taht id-Direttiva 2005/35/KE tal-Parlament Ewropew u tal-Kunsill tas-7 ta' Settembru 2005 dwar it-tniġġis ikkawżat minn vapuri u l-introduzzjoni ta' sanzjonijiet għal ksur<sup>(4)</sup>. Madankollu, l-efikaċja tal-infurzar tvarja bil-kbir minkejja li tali tniġġis għandu potenzjal li jispiċċa f'ilmiġġet nazzjonali ohra. Fir-rapport li jmiss taht l-Artikolu 12 ta' dik id-Direttiva, il-Kummissjoni għandha għalhekk tipprovdi informazzjoni lill-Parlament Ewropew u lill-Kunsill dwar l-efikaċja u l-konsistenza tal-infurzar ta' dik id-Direttiva u informazzjoni ohra rilevanti dwar l-applikazzjoni tagħha.
- (20) It-talbiet minn Stati affettwati għall-mobbilizzazzjoni ta' azzjonijiet kontra t-tniġġis mill-Aġenzija għandhom jiġu trazzmessi permezz tal-Mekkaniżmu tal-UE tal-Protezzjoni Ċivili stabbilit bid-Deciżjoni tal-Kunsill 2007/779/KE, Euratom<sup>(5)</sup>. Madankollu, il-Kummissjoni tista' tikkunsidra li f'ċirkostanzi minbarra talbiet għall-mobbilizzazzjoni ta' bastimenti u tagħmir permanenti għal kontra t-tniġġis,

<sup>(1)</sup> ĠU L 129, 29.4.2004, p. 6.

<sup>(2)</sup> ĠU L 283, 29.10.2010, p. 1.

<sup>(3)</sup> ĠU L 332, 28.12.2000, p. 1.

<sup>(4)</sup> ĠU L 255, 30.9.2005, p. 11.

<sup>(5)</sup> ĠU L 314, 1.12.2007, p. 9.

mezzi alternattivi ta' komunikazzjoni bl-użu ta' teknoloġija tal-informazzjoni avanzata jistgħu jkunu aktar xierqa u, għalhekk, tista' tinforma lill-Istat Membru rikjedi.

- (21) Avvenimenti reċenti enfasizzaw ir-riskji tal-attivitajiet ta' esplorazzjoni u produzzjoni offshore ta' żejt u ta' gass għat-trasport marittimu u għall-ambjent marin. Il-kapaċitajiet ta' reazzjoni tal-Aġenzija għat-tniġġis miż-żejt u l-għarfien espert tagħha fil-qasam tat-tniġġis minn sustanzi perikolużi u noċivi għandhom jintużaw biex titkopra r-reazzjoni għat-tniġġis li joriġina minn tali attivitajiet, fuq talba tal-Istat affettwat.
- (22) B'mod partikolari, il-CleanSeaNet, li hija attwalment użata biex tipprovdi evidenza ta' tixrid taż-żejt minn bastimenti, għandha tintuża wkoll mill-Aġenzija għall-identifikazzjoni u r-rappurtar ta' tixrid taż-żejt minn attivitajiet ta' produzzjoni u esplorazzjoni offshore ta' żejt u ta' gass, mingħajr ma jiġu kkawżati effetti detrimentali lis-servizz pprovdut għat-trasport marittimu.
- (23) L-Aġenzija stabbilixxiet u rrikonoxxiet għarfien espert u għodod siewja fl-oqsma tas-sikurezza marittima, is-sigurtà marittima, il-prevenzjoni u r-reazzjoni għat-tniġġis ikkawżat minn bastimenti. Dan l-għarfien espert u dawn l-għodod jistgħu jkunu rilevanti għal attivitajiet oħra tal-Unjoni marbuta mal-politika tal-Unjoni dwar it-trasport marittimu. L-Aġenzija għandha għalhekk tassisti lill-Kummissjoni u lill-Istati Membri meta jitolbu dan fl-iżvilupp u l-implimentazzjoni ta' attivitajiet tal-Unjoni bħal dawn bil-kondizzjoni li l-Bord Amministrattiv ikun approva dan fil-kuntest tal-programm ta' hidma annwali tal-Aġenzija. Tali assistenza għandha tkun soġġetta għal analiżi dettaljata tal-ispejjeż/benefiċċji u m'għandhomx ikunu detrimentali għall-kompiti ċentrali tal-Aġenzija.
- (24) Permezz tal-assistenza teknika li l-Aġenzija tipprovdi, hija tikkontribwixxi wkoll għall-iżvilupp ta' trasport marittimu aktar favorevoli għall-ambjent.
- (25) Fir-rigward ta' soċjetajiet ta' klassifikazzjoni, hafna mis-soċjetajiet ta' klassifikazzjoni jitrattaw kemm bastimenti marittimi kif ukoll ta' navigazzjoni interna. Abbażi tal-esperjenza tal-Aġenzija ma' soċjetajiet ta' klassifikazzjoni għal bastimenti marittimi, l-Aġenzija tista' tagħti informazzjoni rilevanti lill-Kummissjoni fir-rigward ta' soċjetajiet ta' klassifikazzjoni għal bastimenti tal-navigazzjoni interna u b'hekk tippermetti titjib fl-effiċjenza.
- (26) Fir-rigward tal-interfaċċja bejn is-sistemi ta' informazzjoni għat-trasport, l-Aġenzija għandha tassisti lill-Kummissjoni u lill-Istati Membri billi tesplora, flimkien mal-awtoritajiet kompetenti għas-Sistema ta' Servizzi tal-Infomazzjoni dwar ix-Xmajjar, il-possibbiltà ta' kondiviżjoni ta' informazzjoni bejn tali sistemi.
- (27) Mingħajr preġudizzju għar-responsabbiltà tal-awtoritajiet kompetenti, l-Aġenzija għandha tassisti lill-Kummissjoni u lill-Istati Membri fl-iżvilupp u l-implimentazzjoni tal-inizjattiva Marittima elettronika futura, li għandha l-għan

li ttejjeb l-effiċjenza tas-settur tat-trasport marittimu Ewropew billi tiffaċilita l-użu tat-teknoloġiji avanzati ta' informazzjoni.

- (28) Bil-hsieb li jinkiseb suq uniku u Żona Ewropea tat-Trasport Marittimu mingħajr Ostakoli, għandhom jitnaqqsu piżijiet amministrattivi fuq it-trasport marittimu, biex b'hekk inter alia jiġi inkoraġġit it-trasport marittimu fuq distanza qasira. F'dan il-kuntest, il-kunċett "Blue Belt" u l-inizjattiva Marittima elettronika jistgħu jintużaw potenzjalment bħala mezz biex jitnaqqsu l-formalitajiet ta' rappurtar mehtieġa minn bastimenti kummerċjali mad-dhul u t-tluq minn portijiet fl-Istati Membri.
- (29) Huwa mfakkar li skont il-kazistika tal-Qorti tal-Ġustizzja tal-Unjoni Ewropea, u sabiex jiġi rrispettat il-prinċipju tal-ekwilibriju istituzzjonali, ma tistax tiġi konferita lil aġenzija is-setgħa li jiġu adottati deċiżjonijiet ta' applikazzjoni ġenerali.
- (30) Mingħajr preġudizzju għall-oġġettivi u l-kompiti stabbiliti fir-Regolament (KE) Nru 1406/2002, il-Kummissjoni għandha thejji u tippreżenta, fi żmien sena waħda mid-data tad-dhul fis-seħh r' dan ir-Regolament, f'kooperazzjoni mill-qrib mal-partijiet interessati rilevanti, studju ta' fattibbiltà bil-hsieb li jiġu evalwati u identifikati l-possibbiltajiet li jissahhu l-koordinazzjoni u l-kooperazzjoni ta' funzjonijiet differenti tal-gwardji tal-kosta. Dak l-istudju għandu jiehu kont tal-qafas legali eżistenti u r-rakkomandazzjonijiet rilevanti mill-fora xierqa tal-Unjoni kif ukoll l-iżvilupp attwali tal-Ambjent Komuni għall-Kondiviżjoni tal-Infomazzjoni (CISE) u għandu jirrispetta b'mod shih il-prinċipji tas-sussidjarjetà u tal-proporzjonalità, filwaqt li jagħmel l-ispejjeż u l-benefiċċji ċari għall-Parlament Ewropew u l-Kunsill.
- (31) Li jiġu attirati bħahara Ewropej imharrġa huwa importanti għall-kompetittività tal-clusters marittimi tal-Unjoni. Għalhekk, fid-dawl tad-domanda attwali u futura fl-Unjoni għal bħahara tkawlifkati hafna, l-Aġenzija għandha, jekk xieraq, tappoġġa lill-Istati Membri u lill-Kummissjoni fil-promozzjoni tat-taħriġ marittimu billi tiffaċilita l-iskambju volontarju tal-aħjar prattika u billi tipprovdi informazzjoni dwar programmi ta' skambju tal-Unjoni dwar it-taħriġ marittimu. Dan jista' jinkludi assistenza lil partijiet interessati kompetenti Ewropej biex tintlaħaq l-eċċellenza għal edukazzjoni u taħriġ marittimu fuq bażi volontarja, filwaqt li tiġi rrispettata bis-shih ir-responsabbiltà tal-Istati Membri għall-kontenut u l-organizzazzjoni tat-taħriġ marittimu.
- (32) Sabiex jiġi miġġieled ir-riskju li dejjem qed jikber tal-piraterija, l-Aġenzija għandha tkompli, fejn xieraq, tibghat lil awtoritajiet nazzjonali kompetenti u lil korpi rilevanti oħra, inklużi operazzjonijiet bħall-operazzjoni tal-Qawwa Navali tal-UE Atalanta, informazzjoni dettaljata dwar il-pożizzjoni ta' bastimenti li jtajru l-bandiera tal-Istati Membri u li jkunu għaddejjin minn żoni, li huma kklas-sifiakti bħala perikolużi hafna. Barra minn hekk, l-Aġenzija għandha mezzi għad-dispożizzjoni tagħha li jistgħu jkunu ta' benefiċċju, b'mod partikolari fil-kuntest tal-iżvilupp tal-CISE. Huwa għalhekk xieraq li l-Aġenzija

- għandha ttipprovdi, fuq talba, il-pożizzjoni rilevanti tal-bastimenti u d-data dwar l-osservazzjoni tad-Dinja lil awtoritajiet nazzjonali kompetenti u lill-korpi tal-Unjoni, bħal Frontex u l-Europol, biex tiffacilita miżuri ta' prevenzjoni kontra atti illegali intenzjonali kif mifhum fil-liġi rilevanti tal-Unjoni mingħajr preġudizzju għad-drittijiet u l-obbligi tal-Istati Membri u f'konformità mal-liġi nazzjonali u tal-Unjoni applikabbli, b'mod partikolari rigward dawk il-korpi li jitolbu d-data. Il-provvediment ta' data tal-identifikazzjoni u traċċar mill-bogħod ta' bastimenti (LRIT) għandha tkun soġġetta għall-kunsens tal-Istat tal-Bandiera kkonċernat, f'konformità mal-proċeduri li għandhom jiġu stabbiliti mill-Bord Amministrattiv.
- (33) Meta tiġi pubblikata informazzjoni dwar il-kontroll tal-Istat tal-port skont id-Direttiva 2009/16/KE tal-Parlament Ewropew u tal-Kunsill tat-23 ta' April 2009 dwar il-kontroll tal-Istat tal-Port<sup>(1)</sup>, il-Kummissjoni u l-Aġenzija għandhom jibnu fuq l-għarfien espert u l-esperjenza miksuba taħt il-Memorandum ta' Ftehim ta' Pariġi dwar il-Kontroll tal-Istat tal-Port ("il-MtF ta' Pariġi") biex tiġi żgurata l-konsistenza.
- (34) L-assistenza tal-Aġenzija lill-Istati Membri u lill-Kummissjoni fir-rigward tal-hidma rilevanti ta' organizzazzjonijiet internazzjonali u reġjonali għandha tkun mingħajr preġudizzju lejn ir-relazzjoni bejn dawk l-organizzazzjonijiet u l-Istati Membri li tirriżulta mis-shubija tal-Istati Membri f'dawk l-organizzazzjonijiet.
- (35) L-Unjoni aderixxiet għall-istrument li ġejjin, li jstabbilixxu organizzazzjonijiet reġjonali, li l-attivitajiet tagħhom huma wkoll koperti mill-oġġettivi tal-Aġenzija: il-Konvenzjoni fuq il-Protezzjoni tal-Ambjent Marin taż-Żona tal-Baħar Baltiku (Il-Konvenzjoni ta' Helsinki kif riveduta fl-1992)<sup>(2)</sup>; il-Konvenzjoni għall-protezzjoni tal-Baħar Mediterran mit-Tniġġis (Il-Konvenzjoni ta' Barċellona)<sup>(3)</sup>, u r-reviżjoni tagħha tal-1995<sup>(4)</sup> u għal għadd ta' protokoll tagħha; il-Ftehim għall-koperazzjoni dwar kif jiġi trattat it-tniġġis tal-Baħar tat-Tramuntana bħala riżultat taż-żejt u ta' sustanzi oħra perikoluż (Ftehim ta' Bonn)<sup>(5)</sup>; il-Konvenzjoni għal harsien tal-ambjent marittimu tal-Grigal tal-Atlantiku (Konvenzjoni OSPAR)<sup>(6)</sup>; il-Ftehim ta' Koperazzjoni dwar il-protezzjoni mit-tniġġis tax-xtut u l-ibhra fil-grigal tal-Atlantiku, iffirmat fis-17 ta' Ottubru 1990 (Ftehim ta' Lisbona)<sup>(7)</sup>, flimkien mal-Protokoll Addizzjonali għalih, iffirmat fl-20 ta' Mejju 2008, li għandhom ma dahlux fis-seħh<sup>(8)</sup>. L-Unjoni qed tinnegożja wkoll l-aġenzjoni għall-Konvenzjoni dwar il-Protezzjoni tal-Baħar l-Iswed Kontra t-Tniġġis, iffirmata f'April 1992 (Konvenzjoni ta' Bukarest). L-Aġenzija għandha b'hekk ttipprovdi assistenza teknika lill-Istati Membri u lill-Kummissjoni biex jiehdu sehem fil-hidma ta' dawk l-organizzazzjonijiet reġjonali.
- (36) Minbarra dawk l-organizzazzjonijiet reġjonali, jeżistu għadd ta' arranġamenti oħra ta' koordinazzjoni u kooperazzjoni reġjonali, sottoreġjonali u bilaterali oħra fir-rigward tar-reazzjoni għat-tniġġis. Meta tingħata assistenza fir-rigward tar-reazzjoni għat-tniġġis lil pajjiżi terzi li jikkondividu baċin tal-baħar reġjonali mal-Unjoni, l-Aġenzija għandha tagħxi billi tiehu kont ta' dawn l-arranġamenti.
- (37) L-Unjoni tikkondividi dawn il-baċini tal-baħar reġjonali ma' pajjiżi ġirien: il-Baħar Mediterran, il-Baħar l-Iswed u l-Baħar Baltiku. Fuq talba mill-Kummissjoni, l-Aġenzija għandha ttipprovdi assistenza fir-rigward tar-reazzjoni għat-tniġġis lil dawn il-pajjiżi.
- (38) Sabiex timmassimizza l-effiċjenza, l-Aġenzija għandha tikkooopera kemm jista' jkun mill-qrib fil-kuntest tal-MtF ta' Pariġi. Il-Kummissjoni u l-Istati Membri għandhom ikomplu jeżaminaw kwalunkwe opzjoni għal aktar kisbiet tal-effiċjenza, li jistgħu jiġu proposti għal konsiderazzjoni fil-qafas tal-MtF ta' Pariġi.
- (39) Sabiex jiġi żgurat li l-atti legali vinkolanti tal-Unjoni fl-oqsma ta' sigurtà marittima u l-prevenzjoni tat-tniġġis ikkawżat minn bastimenti jiġu implimentati b'mod korrett fil-prattika, l-Aġenzija għandha tassisti lill-Kummissjoni billi twettaq żjajjar fl-Istati Membri. Dawn iż-żjajjar lill-amministrazzjonijiet nazzjonali għandhom jippermettu lill-Aġenzija tiġbor l-informazzjoni kollha meħtieġa biex tippreżenta rapport komprensiv lill-Kummissjoni għal valutazzjoni ulterjuri tiegħu. Iż-żjajjar għandhom jitwettqu fl-ispiritu tal-prinċipji msemmija fl-Artikolu 4(3) tat-Trattat dwar l-Unjoni Ewropea u għandhom jiġu kkoordinati b'tali mod biex jiġi minimizzat il-piż amministrattiv fuq l-amministrazzjonijiet marittimi nazzjonali. Barra minn hekk iż-żjajjar għandhom isiru skont proċedura stabbilita li tinkludi metodoloġija standard kif adottata mill-Bord Amministrattiv.
- (40) L-Aġenzija għandha tassisti lill-Kummissjoni billi twettaq spezzjonijiet ta' organizzazzjonijiet rikonoxxuti skont ir-Regolament (KE) Nru 391/2009 tal-Parlament Ewropew u tal-Kunsill tat-23 ta' April 2009 dwar ir-regoli u l-istandards komuni għall-organizzazzjonijiet għall-ispezzjoni u l-perizji tal-vapuri<sup>(9)</sup>. Dawn l-ispezzjonijiet jistgħu wkoll isiru f'pajjiżi terzi. Il-Kummissjoni u l-Aġenzija għandhom jiżguraw li l-Istati Membri kkonċernati jiġu infurmati kif dovut. L-Aġenzija għandha twettaq ukoll il-kompiti tal-ispezzjonijiet fir-rigward tat-taħriġ u ċ-ċertifikazzjoni ta' bahħara f'pajjiżi terzi skont id-Direttiva 2008/106/KE tal-Parlament Ewropew u tal-Kunsill tad-19 ta' Novembru 2008 dwar il-livell minimu ta' taħriġ tal-bahħara<sup>(10)</sup>, li l-Kummissjoni ddelegat lill-Aġenzija. Dettalji tal-assistenza teknika mogħtija mill-Aġenzija lill-ispezzjonijiet ta' sigurtà marittima magħmula mill-Kummissjoni skont ir-Regolament tal-Kummissjoni (KE)

(1) ĠU L 131, 28.5.2009, p. 57.

(2) Deċiżjoni tal-Kunsill 94/157/KE (ĠU L 73, 16.3.1994, p. 19).

(3) Deċiżjoni tal-Kunsill 77/585/KEE (ĠU L 240, 19.9.1977, p. 1).

(4) Deċiżjoni tal-Kunsill 1999/802/KE (ĠU L 322, 14.12.1999, p. 32).

(5) Deċiżjoni tal-Kunsill 84/358/KEE (ĠU L 188, 16.7.1984, p. 7).

(6) Deċiżjoni tal-Kunsill 98/249/KE (ĠU L 104, 3.4.1998, p. 1).

(7) Deċiżjoni tal-Kunsill 93/550/KEE (ĠU L 267, 28.10.1993, p. 20).

(8) Deċiżjoni tal-Kunsill 2010/655/UE (ĠU L 285, 30.10.2010, p. 1).

(9) ĠU L 131, 28.5.2009, p. 11.

(10) ĠU L 323, 3.12.2008, p. 33.

Nru 324/2008 tad-9 ta' April 2008 li jistabbilixxi proċeduri riveduti għal spezzjonijiet mill-Kummissjoni fil-qasam tas-sigurtà marittima <sup>(1)</sup> ma għandhomx jiġu koperti mir-Regolament (KE) Nru 1406/2002.

- (41) Sabiex tiġi żgurata koerenza mal-oġġettivi tal-politika u l-istabbiliment istituzzjonali tal-Unjoni kif ukoll mal-applikazzjoni amministrattiva u l-proċeduri finanzjarji, il-Kummissjoni għandha tohroġ parir formali fil-forma ta' opinjoni bil-miktub dwar l-abbozz ta' strateġija pluriennali tal-Aġenzija u l-abbozz ta' programmi ta' hidma annwali, li l-Bord Amministrattiv għandu jqis qabel ma jadotta dawk id-dokumenti.
- (42) Sabiex tiġi żgurata proċedura ġusta u trasparenti għall-hatra tad-Direttur Eżekuttiv, il-proċedura ta' selezzjoni li għandha tiġi segwita għandha tkun f'konformità mal-linji gwida tal-Kummissjoni għas-selezzjoni u n-nomina ta' Diretturi għall-aġenziji tal-Unjoni. Dawn il-linji gwida jipprevedu li ċ-ċittadini ta' kwalunkwe Stat Membru jistgħu jipprezentaw applikazzjoni. Għall-istess raġunijiet, il-Bord Amministrattiv għandu jiġi rrapprezentat minn osservatur fil-kumitat ta' preselezzjoni. L-osservatur għandu jinżamm infurmat matul l-istadji ulterjuri tal-proċedura ta' selezzjoni. Fil-mument li l-Bord Amministrattiv jiehu d-deċiżjoni tiegħu dwar il-htir, il-membri tiegħu għandhom ikunu jistgħu jagħmlu mistoqsijiet lill-Kummissjoni dwar il-proċedura ta' selezzjoni. Barra minn hekk, il-Bord Amministrattiv għandu jkollu l-oportunità li jintervista l-kandidati magħżula, skont il-prattika standard. Fl-istadji kollha tal-proċedura ta' selezzjoni u l-hatra għall-kariga ta' Direttur Eżekuttiv tal-Aġenzija, il-partijiet involuti kollha għandhom jiżguraw li d-data personali tal-kandidati tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' tali data <sup>(2)</sup>.
- (43) Filwaqt li l-Aġenzija hija prinċipalment iffinanzjata permezz ta' kontribut mill-Unjoni, hija għandha wkoll dhul li jirriżulta minn hlasijiet u tariffi relatati mas-servizzi tagħha. Dawk il-hlasijiet u t-tariffi huma relatati b'mod partikolari għall-operazzjoni taċ-Ċentru tad-Data LRIT tal-UE u jiġu applikati skont ir-Riżoluzzjoni tal-Kunsill adottata fl-1 u t-2 ta' Ottubru 2007 u d-9 ta' Diċembru 2008 relatata mal-istabbiliment taċ-Ċentru tad-Data LRIT tal-UE u b'mod partikolari mal-paragrafi relatati mal-finanzjament ta' rapporti dwar il-LRIT.
- (44) Fil-qafas tar-rapport ta' progress previst fir-Regolament (KE) Nru 1406/2002, il-Kummissjoni għandha wkoll teżamina l-kontribut tal-potenzjal tal-Aġenzija għall-implimentazzjoni ta' att futur leġislativ dwar is-sigurtà ta' attivitajiet ta' prospezzjoni, esplorazzjoni u produzzjoni offshore ta' żejt u ta' gass, li attwalment qed jiġu eżaminati mill-Parlament Ewropew u l-Kunsill, fir-rigward

tal-prevenzjoni tat-tniġġis minn stallazzjonijiet offshore ta' žejt u ta' gass, b'kont mehud tal-gharfien esperti u għodod tal-Aġenzija li huma stabbiliti u rikonossuti.

- (45) L-attivitajiet tal-Aġenzija għandhom, fejn xieraq, jikkontribwixxu wkoll għall-istabbiliment ta' Zona Ewropea tat-Trasport Marittimu mingħajr Ostakoli.
- (46) Għandu jittiehed kont tar-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni <sup>(3)</sup>, u b'mod partikolari l-Artikolu 208 tiegħu.
- (47) Ir-Regolament (KE) Nru 1406/2002 għandu għalhekk jiġi emendat kif mehtieg,

ADOOTAW DAN IR-REGOLAMENT:

#### Artikolu 1

#### Emendi għar-Regolament (KE) Nru 1406/2002

Ir-Regolament (KE) Nru 1406/2002 huwa b'dan emendat kif ġej:

- (1) L-Artikoli 1 sa 3 għandhom jinbidlu b'dawn li ġejjin:

#### "Artikolu 1

#### Oġġettivi

1. Dan ir-Regolament jistabbilixxi Aġenzija Ewropea għas-Sigurtà Marittima ('l-Aġenzija') għall-finijiet tal-assigurazzjoni ta' livell għoli, uniformi u effettiv ta' sigurtà marittima, sikurezza marittima, prevenzjoni, u reazzjoni għat-tniġġis ikkawżat minn bastimenti kif ukoll reazzjoni għat-tniġġis marini ikkawżat minn installazzjonijiet taż-żejt u tal-gass.

2. Għal dak il-ghan, l-Aġenzija għandha tikkoopera mal-Istati Membri u l-Kummissjoni u tagħtihom assistenza teknika, operattiva u xjentifika fl-oqsma msemmija fil-paragrafu 1 ta' dan l-Artikolu fi hdan il-limiti tal-kompiti ċentrali stabbiliti fl-Artikolu 2 u, kif u meta applikabbli, il-kompiti ancillari stipulati fl-Artikolu 2a, b'mod partikolari sabiex tingħata assistenza lill-Istati Membri u lill-Kummissjoni japplikaw korrettament l-atti legali rilevanti tal-Unjoni. Fir-rigward tal-qasam tar-reazzjoni għat-tniġġis, l-Aġenzija għandha tipprowdi assistenza operattiva biss fuq it-talba tal-Istat(i) milqut/a.

3. Bl-ghoti tal-assistenza msemmija fil-paragrafu 2, l-Aġenzija għandha, fejn xieraq, tikkontribwixxi għall-effiċjenza tat-traffiku marittimu u trasport marittimu kif stabbilit f'dan ir-Regolament, sabiex jiġi ffaċilitat l-istabbiliment ta' Zona Ewropea tat-Trasport Marittimu mingħajr Ostakoli.

<sup>(1)</sup> ĠU L 98, 10.4.2008, p. 5.

<sup>(2)</sup> ĠU L 8, 12.1.2001, p. 1.

<sup>(3)</sup> ĠU L 298, 26.10.2012, p. 1.

## Artikolu 2

**Kompiti ċentrali tal-Aġenzija**

1. Sabiex jiġi żgurat li l-oġġettivi fl-Artikolu 1 ikunu sodisfatti b'mod xieraq, l-Aġenzija għandha twettaq il-kompiti ċentrali elenkati f'dan l-Artikolu.

2. L-Aġenzija għandha tassisti lill-Kummissjoni:

- (a) fil-hidma preparatorja għall-aġġornament u l-iżvilupp tal-atti legali rilevanti tal-Unjoni, b'mod partikolari skont l-iżvilupp tal-leġislazzjoni interna;
- (b) fl-implimentazzjoni effettiva tal-atti legali vinkolanti rilevanti tal-Unjoni, b'mod partikolari billi twettaq żjajjar u spezzjonijiet, kif imsemmi fl-Artikolu 3 ta' dan ir-Regolament, u billi tipprowdi assistenza teknika lill-Kummissjoni fit-twettiq tal-kompiti ta' spezzjoni assenjati lilha skont l-Artikolu 9(4) tar-Regolament (KE) Nru 725/2004 tal-Parlament Ewropew u tal-Kunsill tal-31 ta' Marzu 2004 dwar it-tijib fis-sigurtà fuq il-bastimenti u fil-portijiet (\*). F'dan ir-rigward, tista' tindirizza suġġerimenti lill-Kummissjoni għal kwalunkwe tijib possibbli ta' dawk l-atti legali vinkolanti;
- (c) fl-analiżi tal-proġetti li għaddejjin u li tlestew rilevanti għall-oġġettivi tal-Aġenzija; dawn jistgħu jinkludu l-identifikazzjoni ta' miżuri ta' segwitu possibbli li jirriżultaw minn proġetti ta' riċerka speċifiċi;
- (d) fit-twettiq ta' kwalunkwe komputu assenjat lill-Kummissjoni f'atti leġislattivi tal-Unjoni fir-rigward tal-oġġettivi tal-Aġenzija.

3. L-Aġenzija għandha taħdem mal-Istati Membri biex:

- (a) torganizza, fejn xieraq, attivitajiet rilevanti ta' tahrig foqasma li jaqgħu taħt ir-responsabbiltà tal-Istati Membri;
- (b) tiżviluppa soluzzjonijiet tekniċi, inkluż il-forniment ta' servizzi operattivi rilevanti, u tagħti assistenza teknika, għall-bini tal-kapaċità nazzjonali meħtieġa għall-implimentazzjoni ta' atti legali rilevanti tal-Unjoni;
- (c) tipprowdi, fuq it-talba ta' Stat Membru, informazzjoni xierqa li tirriżulta mill-ispezzjonijiet imsemmija fl-Artikolu 3 sabiex tappoġġa l-monitoraġġ tal-organizzazzjonijiet rikonoxxuti li jwettqu kompiti ta' ċertifikazzjoni fisem l-Istati Membri skont l-Artikolu 9 tad-Direttiva 2009/15/KE tal-Parlament Ewropew u tal-Kunsill tat-23 ta' April 2009 dwar ir-regoli u l-istandards komuni għall-organizzazzjonijiet għall-ispezzjoni u l-perizji tal-vapuri u għall-attivitajiet rilevanti tal-amministrazzjonijiet marittimi (\*\*) mingħajr preġudizzju għad-drittijiet u l-obbligi tal-Istat tal-bandiera;
- (d) tappoġġa b'mezzi addizzjonali u b'mod kosteffiċjenti azzjonijiet ta' reazzjoni għat-tniġġis ikkawżat minn bastimenti kif ukoll tniġġis marin ikkawżat minn

installazzjonijiet taż-żejt u tal-gass, meta tkun tressqet talba mill-Istat Membru affettwat li l-operazzjonijiet ta' tindif ikunu twettqu taħt l-awtorità tiegħu, mingħajr preġudizzju għar-responsabbiltà ta' Stati kostali li jkollhom mekkaniżmi adatti ta' reazzjoni għat-tniġġis fis-seħh filwaqt li jirrispettaw il-kooperazzjoni eżistenti bejn l-Istati Membri f'dan il-qasam. Kif xieraq, it-talbiet għall-mobbilizzazzjoni ta' azzjonijiet kontra t-tniġġis għandhom jgħaddu mill-Mekkaniżmu tal-UE tal-Protezzjoni Ċivili stabbilit bid-Deciżjoni tal-Kunsill 2007/779/KE, Euratom (\*\*).

4. L-Aġenzija għandha tiffacilita l-kooperazzjoni bejn l-Istati Membri u l-Kummissjoni:

- (a) fil-qasam tal-monitoraġġ tat-traffiku kopert mid-Direttiva 2002/59/KE, l-Aġenzija għandha b'mod partikolari tippromwovi l-kooperazzjoni bejn l-Istati ta' xtut ix-xmajjar fiż-żoni ta' tbaħhir ikkonċernati, kif ukoll tiżviluppa u topera ċ-Ċentru tad-Data tal-Unjoni Ewropea għall-Identifikazzjoni u Traċċar mill-Bogħod ta' Bastimenti (Ċentru Ewropew tad-Data LRIT) u s-Sistema tal-Unjoni ta' Informazzjoni u ta' Skambju Marittimaj (SafeSeaNet) kif imsemmija fl-Artikolu 6b u 22a tad-Direttiva kif ukoll is-sistema ta' skambju ta' data tal-Identifikazzjoni u l-Itraċċar Internazzjonali tal-Bastimenti minn Distanza Twila skont l-impenn li ttiehed fl-Organizzazzjoni Marittima Internazzjonali ('IMO');
- (b) billi tagħti, fuq talba u mingħajr preġudizzju għal-ligi nazzjonali u tal-Unjoni, il-pożizzjoni rilevanti tal-bastimenti u d-data dwar l-osservazzjoni tad-Dinja lill-awtoritajiet nazzjonali kompetenti u lill-korpi rilevanti tal-Unjoni fil-madnat tagħhom sabiex tiffacilita miżuri kontra theddid mill-piraterija u minn atti internazzjonali illegali kif previst fil-ligi applikabbli tal-Unjoni jew taħt strumenti legali maqbula internazzjonalment fil-qasam tat-trasport marittimu, soġġett għal regoli ta' protezzjoni tad-data applikabbli u skont il-proċeduri amministrattivi li għandhom jiġu stabbiliti mill-Bord Amministrattiv jew il-Grupp ta' Tmexxja ta' Livell Għoli stabbilit skont id-Direttiva 2002/59/KE, kif xieraq. Il-provvediment ta' data għall-identifikazzjoni u traċċar mill-bogħod ta' bastimenti għandha tkun soġġetta għall-kunsens tal-Istat ta' Bandiera kkonċernat.
- (c) fil-qasam tal-investigazzjoni ta' diżgrazzji u incidenti marittimi skont id-Direttiva 2009/18/KE tal-Parlament Ewropew u tal-Kunsill tat-23 ta' April 2009 li tistabbilixxi l-prinċipji fundamentali li jirregolaw l-investigazzjoni ta' aċċidenti fis-settur tat-trasport marittimu (\*\*\*); l-Aġenzija għandha, jekk mitluba mill-Istati Membri rilevanti u jekk wiehed jassumi li ma jirriżulta l-ebda kunflitt ta' interess, tagħti appoġġ operattiv lil dawn l-Istati Membri li jikkonċerna investigazzjonijiet relatati ma' diżgrazzji serji jew serji hafna u għandha twettaq analiżi ta' rapporti ta' investigazzjoni dwar is-sikurezza bil-hsieb li jiġi identifikat il-valur miżjud fil-livell tal-Unjoni f'termini ta' kwalunkwe tagħlima rilevanti li għandha tittiehed. Abbażi tad-data pprovduta mill-Istati Membri, skont l-Artikolu 17 ta' dik id-Direttiva, l-Aġenzija għandha tiġbor sintesi ġenerali tal-inċidenti u diżgrazzji aċċidentali marini;

- (d) fl-ghoti ta' statistika, informazzjoni u data oġġettiva, affidabbli u paragonabbli, biex il-Kummissjoni u l-Istati Membri jkun jistgħu jiehdu l-passi mehtieġa biex itejbu l-azzjonijiet tagħhom u jevalwaw l-effikaċja u l-kost-effettività tal-miżuri eżistenti. Tali kompiti għandhom jinkludu l-ġbir, ir-reġistrazzjoni u l-evalwazzjoni tad-data teknika, l-użu sistematiku tal-bażijiet tad-data eżistenti, fost l-oħrajn l-iskambju reċiproku u, fejn adatt, l-iżvilupp ta' bażijiet tad-data addizzjonali. Abbażi tad-data miġbura, l-Aġenzija għandha tassisti lill-Kummissjoni fil-pubblikazzjoni ta' informazzjoni relatata mal-bastimenti skont id-Direttiva 2009/16/KE tal-Parlament Ewropew u tal-Kunsill tat-23 ta' April 2009 dwar il-kontroll tal-Istat tal-Port (\*\*\*\*).
- (e) fil-ġbir u l-analiżi ta' data dwar bahhara provduta u użata skont id-Direttiva 2008/106/KE tal-Parlament Ewropew u tal-Kunsill tad-19 ta' Novembru 2008 dwar il-livell minimu ta' taħriġ tal-bahhara (\*\*\*\*);
- (f) fit-titjib tal-identifikazzjoni u l-insewiment tal-bastimenti li jagħmlu rimi illegali skont id-Direttiva 2005/35/KE tal-Parlament Ewropew u tal-Kunsill tas-7 ta' Settembru 2005 dwar it-tniġġis ikkawżat minn bastimenti u l-introduzzjoni ta' pieni għal ksur (\*\*\*\*\*);
- (g) rigward tniġġis marin biż-żejt ikkawżat minn installazzjonijiet taż-żejt u tal-gass, billi tuża s-Servizz Ewropew ta' Monitoraġġ għaž-Żejt bis-Satellita (CleanSeaNet), għall-monitoraġġ tal-estent u l-impatt ambjentali ta' tali tniġġis;
- (h) fl-ghoti tal-assistenza teknika mehtieġa lill-Istati Membri u lill-Kummissjoni biex jikkontribwixxu għall-hidma rilevanti tal-korpi tekniċi tal-IMO, l-Organizzazzjoni Internazzjonali tax-Xogħol sa fejn huwa kkonċernat it-trasport marittimu u l-Memorandum ta' Ftehim ta' Pariġi dwar il-Kontroll mill-Istat tal-Port (MtF ta' Pariġi) u organizzazzjonijiet reġjonali rilevanti li għalihom aċċediet l-Unjoni, fir-rigward ta' kwistjonijiet ta' kompetenza tal-Unjoni;
- (i) fir-rigward tal-implimentazzjoni tad-Direttiva 2010/65/UE tal-Parlament Ewropew u tal-Kunsill tal-20 ta' Ottubru 2010 dwar il-formalitajiet ta' rappurtar għal bastimenti li jaslu fi u/jew jitolqu minn portijiet tal-Istati Membri (\*\*\*\*\*), b'mod partikolari billi tiffaċilita t-trasmissjoni elettronika ta' data permezz ta' SafeSeaNet u billi tappoġġa l-iżvilupp tat-tieqa unika.

5. Fuq talba tal-Kummissjoni, l-Aġenzija tista' tipprovdi assistenza teknika, inkluża l-organizzazzjoni ta' attivitajiet ta' taħriġ rilevanti, fir-rigward tal-atti legali rilevanti tal-UE, lill-Istati li japplikaw biex jissiehu fl-Unjoni, u fejn applikabbli, lill-pajjiżi kollha shab tal-Viċinat Ewropew u lill-pajjiżi li qed jiehdu sehem fil-MtF ta' Pariġi.

L-Aġenzija tista' wkoll tipprovdi assistenza f'każ ta' tniġġis ikkawżat minn bastimenti kif ukoll tniġġis marin ikkawżat minn installazzjonijiet taż-żejt u tal-gass li jaffettwaw lil dawk il-pajjiżi terzi li jikkondividu baċin tal-bahar reġjonali mal-Unjoni, skont il-Mekkanizmu tal-UE tal-Protezzjoni Ċivili stabbilit bid-Deċizzjoni 2007/779/KE, Euratom, u b'mod simili għall-kundizzjonijiet applikabbli għall-Istati

Membri kif imsemmi fil-paragrafu (3)(d) ta' dan l-Artikolu. Dawn il-kompiti għandhom jiġu kkoordinati mal-arranġamenti ta' kooperazzjoni reġjonali eżistenti relatati mat-tniġġis marin.

#### Artikolu 2a

#### Kompiti aċċillari tal-Aġenzija

1. Mingħajr preġudizzju għall-kompiti ċentrali msemmija fl-Artikolu 2, l-Aġenzija għandha tassisti lill-Kummissjoni u lill-Istati Membri, kif xieraq, fl-iżvilupp u l-implimentazzjoni tal-attivitajiet tal-Unjoni imniżżlin fil-paragrafi 2 u 3 ta' dan l-Artikolu relatati mal-oġġettivi tal-Aġenzija, safejn l-Aġenzija jkollha għarfien espert u għodod stabbiliti u rikonoxxuti. Il-kompiti aċċillari mnizżlin f'dan l-Artikolu għandhom:

- (a) johlqu valur miżjud sostanzjat;
- (b) jevitaw dupplikazzjoni tal-isforzi;
- (c) ikunu fl-interess tal-politika tal-Unjoni dwar it-trasport marittimu;
- (d) ma jkunx detrinentali għall-kompiti ċentrali tal-Aġenzija u
- (e) ma jiksru id-drittijiet u l-obbligi tal-Istati Membri, b'mod partikolari bħala Stati tal-bandiera, Stati tal-port u Stati kostali.

#### 2. L-Aġenzija għandha tassisti lill-Kummissjoni:

- (a) fil-kuntest tal-implimentazzjoni tad-Direttiva 2008/56/KE tal-Parlament Ewropew u tal-Kunsill (id-Direttiva Qafas dwar l-Istrateġija Marina) (\*\*\*\*\*), billi tikkontribwixxi għall-oġġettiv tal-kisba ta' status ambjentali tajjeb tal-ilmijiet marini bl-elementi relatati mat-trasport marittimu u fl-użu tar-riżultati ta' għodod eżistenti bħal SafeSeaNet u CleanSeaNet;
- (b) billi tipprovdi assistenza teknika b'rabta mal-emissjonijiet ta' gas serra minn bastimenti, b'mod partikolari fis-segwitu ta' żviluppi internazzjonali kurrenti;
- (c) f'dak li jikkonċerna l-programm ta' Monitoraġġ Globali tal-Ambjent u s-Sigurtà (GMES), fil-promozzjoni tal-użu tad-data u s-servizzi tal-GMES għal finijiet marittimi, fi hdan il-qafas ta' governanza tal-GMES;
- (d) fl-iżvilupp ta' Ambjent Komuni għall-Kondiviżjoni tal-Infommazzjoni għad-dominju marittimu tal-UE;
- (e) fir-rigward ta' installazzjonijiet mobbli offshore taż-żejt u tal-gass, fl-eżami tar-rekwiżiti tal-IMO u fil-ġbir ta' informazzjoni bażika dwar theddid potenzjali għat-trasport marittimu u l-ambjent marin.
- (f) billi tingħata informazzjoni rilevanti fir-rigward tas-soċjetajiet ta' klassifikazzjoni għall-bastimenti tal-passaġġi fuq l-ilma interni skont id-Direttiva 2006/87/KE tal-Parlament Ewropew u tal-Kunsill tat-12 ta' Diċembru 2006 li tistabbilixxi r-rekwiżiti tekniċi

għall-bastimenti tal-passaġġi fuq l-ilma interni (\*\*\*\*\*). Din l-informazzjoni għandha wkoll tkun parti mir-rapporti msemmija fl-Artikolu 3(4) u (5) ta' dan ir-Regolament.

3. L-Aġenzija għandha tassisti lill-Kummissjoni u lill-Istati Membri:

- (a) fl-eżami tal-fattibbiltà u l-implimentazzjoni ta' politiki u proġetti li jappoġġaw l-istabbiliment ta' Żona Ewropea tat-Trasport Marittimu mingħajr Ostakoli, bhall-kunċett Blue Belt u l-inizjattiva Marittima elettronika, kif ukoll it-Toroq tal-Bahar. Dan għandu jsir b'mod partikolari billi jiġu esplorati funzjonalitajiet addizzjonali għal SafeSeaNet, mingħajr preġudizzju għar-rol tal-Grupp ta' Tmexxija ta' Livell Għoli stabbilit skont id-Direttiva 2002/59/KE;
- (b) billi tiġi esplorata flimkien mal-awtoritajiet kompetenti għas-Sistema ta' Servizzi ta' Informazzjoni dwar ix-Xmajjar il-possibbiltà li ssir kondiviżjoni ta' informazzjoni bejn din is-sistema u s-sistemi ta' informazzjoni tat-trasport marittimu abbażi tar-rapport previst fl-Artikolu 15 tad-Direttiva 2010/65/UE;
- (c) billi jiġi ffaċilitat l-iskambju volontarju tal-aħjar prattiki fit-taħriġ u l-edukazzjoni marittima fl-Unjoni u billi tingħata informazzjoni dwar il-programmi ta' skambju tal-Unjoni għal taħriġ marittimu filwaqt li jiġi rispettat l-Artikolu 166 tat-Trattat dwar il-funzjonament tal-Unjoni Ewropea (TFUE).

#### Artikolu 3

#### Żjajjar lill-Istati Membri u spezzjonijiet

1. Sabiex twettaq il-kompiti fdati lilha u sabiex tgħin lill-Kummissjoni biex twettaq dmirijietha skont it-TFUE, u b'mod partikolari l-valutazzjoni tal-implimentazzjoni effettiva tal-liġi rilevanti tal-Unjoni, l-Aġenzija għandha twettaq żjajjar lill-Istati Membri skont il-metodoloġija stabbilita mill-Bord Amministrattiv.

2. L-Aġenzija għandha tinforma lill-Istat Membru kkonċernat minn kmieni biż-żjara ppjanata, bl-ismijiet tal-uffiċjali awtorizzati, u d-data li fiha tibda ż-żjara u t-tul mistenni tagħha. L-uffiċjali tal-Aġenzija ddelegati biex iwettqu dawn iż-żjajjar għandhom jagħmlu dan bi preżentazzjoni ta' deċiżjoni bil-miktub mid-Direttur Eżekuttiv tal-Aġenzija li tispesifika l-iskop u l-miri tal-missjoni tagħhom.

3. L-Aġenzija għandha twettaq spezzjonijiet fisem il-Kummissjoni kif mehtieg mill-atti legali vinkolanti tal-Unjoni fir-rigward ta' organizzazzjonijiet rikonossuti mill-Unjoni skont ir-Regolament (KE) Nru 391/2009 tal-Parlament Ewropew u tal-Kunsill tat-23 ta' April 2009 dwar ir-regoli u l-istandards komuni għall-organizzazzjonijiet għall-ispezzjoni u l-perizji tal-vapuri (\*\*\*\*\*\*) u fir-rigward tat-taħriġ u ċ-ċertifikazzjoni ta' bahħara f'pajjiži terzi skont id-Direttiva 2008/106/KE.

4. Fi tmiemi kull żjara jew spezzjoni, l-Aġenzija għandha tfassal rapport u tibagħtu lill-Kummissjoni u lill-Istat Membru kkonċernat.

5. Fejn adatt, u fi kwalunkwe każ meta jiġi konkluż ciklu ta' żjajjar jew spezzjonijiet, l-Aġenzija għandha tana-lizza r-rapporti minn dak iċ-ċiklu sabiex tidentifika sejbiet orizzontali u konklużjonijiet ġenerali dwar l-effettività u l-kost-effettività tal-miżuri fis-sehh. L-Aġenzija għandha tippreżenta din l-analiżi lill-Kumitat għal aktar diskussjoni mal-Istati Membri sabiex tittiehed kwalunkwe tagħlima rilevanti u jiġi ffaċilitat it-tixrid ta' prattika ta' hidma tajba.

(\*) ĠU L 129, 29.4.2004, p. 6.

(\*\*) ĠU L 131, 28.5.2009, p. 47.

(\*\*\*) ĠU L 314, 1.12.2007, p. 9.

(\*\*\*\*) ĠU L 131, 28.5.2009, p. 114.

(\*\*\*\*\*) ĠU L 131, 28.5.2009, p. 57.

(\*\*\*\*\*) ĠU L 323, 3.12.2008, p. 33.

(\*\*\*\*\*) ĠU L 255, 30.9.2005, p. 11.

(\*\*\*\*\*) ĠU L 283, 29.10.2010, p. 1.

(\*\*\*\*\*) ĠU L 164, 25.6.2008, p. 19.

(\*\*\*\*\*) ĠU L 389, 30.12.2006, p. 1.

(\*\*\*\*\*) ĠU L 131, 28.5.2009, p. 11.”;

(2) Fl-Artikolu 4, il-paragrafi 3 u 4 għandhom jiġu sostitwiti b'dan li ġej:

“3. Il-Bord Amministrattiv għandu jadotta l-arrangamenti prattiċi għall-applikazzjoni tal-paragrafi 1 u 2, inkluż, fejn xieraq, arrangamenti fir-rigward tal-konsultazzjoni mal-Istati Membri qabel il-pubblikazzjoni tal-informazzjoni.

4. L-informazzjoni miġbura u pproċessata skont dan ir-Regolament mill-Kummissjoni u l-Aġenzija għandha tkun soġġetta għar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi Komunitarji u l-korpi u dwar il-moviment liberu ta' dik id-data (\*) u l-Aġenzija għandha tiehu l-miżuri mehtieġa biex tiżgura t-trattament u l-ipproċessar sigur ta' informazzjoni kunfidenzjali.

(\*) ĠU L 8, 12.1.2001, p. 1.”;

(3) Fl-Artikolu 5, il-paragrafu 3 huwa sostitwit b'dan li ġej:

“3. Fuq it-talba tal-Kummissjoni, il-Bord Amministrattiv jista' jiddeċiedi, bi qbil ma' u f'kooperazzjoni mal-Istati Membri kkonċernati u b'kont debitament mehud tal-implikazzjonijiet baġitarji, inkluż kwalunkwe kontribut li l-Istati Membri kkonċernati jistgħu jagħtu, li jistabbilixxi ċ-ċentri reġjonali mehtieġa sabiex jitwettqu, bl-aktar mod effiċjenti u effettiv, xi wħud mill-kompiti tal-Aġenzija. Meta tittiehed deċiżjoni bħal din, il-Bord Amministrattiv għandu jiddefinixxi l-kamp ta' applikazzjoni preċiż tal-attivitajiet ta' ċ-ċentru reġjonali filwaqt li jiġu evitati spejjeż finanzjarji mhux mehtieġa u tittieġeb il-kooperazzjoni man-netwerks reġjonali u nazzjonali eżistenti.”;

(4) Fl-Artikolu 10, il-paragrafu 2 għandu jiġi emendat kif ġej:

(a) il-punt (b) għandu jiġi sostitwit b'dan li ġej:

“(b)jadotta r-rapport annwali dwar l-attivitajiet tal-Aġenzija u jibagħtu kull sena sal-15 ta' Ġunju lill-Parlament Ewropew, il-Kunsill, il-Kummissjoni, il-Qorti tal-Awdituri u l-Istati Membri.

Kull sena, l-Aġenzija għandha tibgħat l-informazzjoni kollha rigward l-eżitu tal-proċeduri ta' evalwazzjoni lill-awtoritajiet baġitarji;”;

(b) il-punt (c) għandu jiġi sostitwit b'dan li ġej:

“(c) jeżamina u japprova, fil-qafas tal-preparazzjoni tal-programm ta' hidma, talbiet għal assistenza lill-Kummissjoni, kif imsemmi fl-Artikolu 2(2)(d), talbiet minn Stati Membri għal assistenza teknika, kif imsemmi fl-Artikolu 2(3), u talbiet għal assistenza teknika, kif imsemmi fl-Artikolu 2(5) kif ukoll talbiet għal assistenza msemmija fl-Artikolu 2a;

(ca) jeżamina u jadotta strateġija pluriennali għall-Aġenzija għal perijodu ta' hames snin b'kont mehud tal-opinjoni bil-miktub tal-Kummissjoni;

(cb) jeżamina u jadotta l-pjan ta' politika pluriennali tal-persunal tal-Aġenzija;

(cc) jikkunsidra abbozz ta' arrangamenti amministrattivi, kif imsemmi fl-Artikolu 15(2)(ba);”;

(c) Il-punt (g) għandu jiġi sostitwit b'dan li ġej:

“(g) jistabbilixxi metodoloġija għaž-żgħajr li għandhom jitwettqu skont l-Artikolu 3. F'każ li l-Kummissjoni tesprimi, fi żmien hmistax il-ġurnata mid-data tal-adozzjoni tal-metodoloġija, in-nuqqas ta' qbil tagħha, il-Bord Amministrattiv għandu jeżaminaha mill-ġdid u jadottaha, possibilmint jemenda, fit-tieni qari b'maġġoranza ta' żewġ terzi, inklużi r-rappreżentanti tal-Kummissjoni, jew b'unanimità tar-rappreżentanti tal-Istati Membri;”;

(d) il-punt (h) għandu jiġi sostitwit b'dan li ġej:

“(h)jaqdi dmirijietu fir-rigward tal-baġit tal-Aġenzija skont l-Artikoli 18, 19 u 21 u jissorvelja u jiżgura segwitu adegwat għas-sejbiet u r-rakkomandazzjonijiet li jirriżultaw mill-varji rapporti u evalwazzjonijiet tal-awditjar, kemm interni kif ukoll esteri;”;

(e) il-punt (i) għandu jiġi sostitwit b'dan li ġej:

“(i) jeżerċita awtorità dixxiplinari fuq id-Direttur Eżekuttiv u l-Kapijiet tad-Dipartimenti msemmija fl-Artikolu 16;”;

(f) il-punt (l) għandu jiġi sostitwit b'dan li ġej:

“(l) jirrevedi l-eżekuzzjoni finanzjarja tal-pjan dettaljat imsemmi fil-punt (k) ta' dan il-paragrafu u l-impenji baġitarji previsti fir-Regolament (KE) Nru 2038/2006 tal-Parlament Ewropew u tal-Kunsill tat- 18 ta' Diċembru 2006 dwar finanzjament pluriennali għall-azzjonijiet ta' l-Aġenzija Ewropea għas-Sigurtà Marittima fil-qasam tar-rispons għal tniġġis ikkaġunat minn bastimenti (\*);

(\*) ĠU L 394, 30.12.2006, p. 1.”;

(g) jinżied il-punt li ġej:

“(m) jahtar osservatur minn fost il-membri tiegħu biex isegwi l-proċedura ta' selezzjoni mill-Kummissjoni għall-hatra tad-Direttur Eżekuttiv.”;

(5) L-Artikolu 11 huwa emendat kif ġej:

(a) fil-paragrafu 1, it-tieni subparagrafu għandu jiġi sostitwit b'dan li ġej:

“Il-membri tal-Bord Amministrattiv għandhom jinhatru abbażi tal-livell ta' esperjenza u kompetenza esperta rilevanti fl-oqsma msemmija fl-Artikolu 1. L-Istati Membri u l-Kummissjoni għandhom, it-tnejn li huma, jistinkaw għal rappreżentazzjoni bilancjata bejn l-irġiel u n-nisa fuq il-Bord Amministrattiv.”;

(b) il-paragrafu 3 għandu jiġi sostitwit b'dan li ġej:

“3. It-tul tal-mandat għandu jkun ta' erba' snin. Il-mandat jista' jiġġedded.”;

(6) Fl-Artikolu 13, il-paragrafu 4 jiġi sostitwit b'dan li ġej:

“4. Meta jkun hemm kwistjoni ta' kunfidenzjalità jew konflitt ta' interess, il-Bord Amministrattiv jista' jiddeċiedi li jeżamina l-punti speċifiċi fuq l-aġenda tiegħu mingħajr il-preżenza tal-membri kkonċernati. Għandhom jiġi stabbiliti regoli dettaljati għall-applikazzjoni ta' din id-dispożizzjoni fir-regoli ta' proċedura.”;

(7) L-Artikolu 15 jiġi emendat kif ġej:

(a) fil-paragrafu 2, il-punti (a) u (b) jiġu sostitwiti b'dan li ġej:

“(a) huwa/hija għandu jhejji l-istrateġija pluriennali tal-Aġenzija u jressaqha quddiem il-Bord Amministrattiv wara konsultazzjoni mal-Kummissjoni minn tal-inqas tmien ġimgħat qabel il-laqgħa rilevanti tal-Bord Amministrattiv, b'kont mehud tal-fehmiet u s-suggerimenti magħmula mill-membri tal-Bord Amministrattiv;

(aa) huwa/hija għandu jipprepara l-pjan ta' politika pluriennali tal-persunal tal-Aġenzija u jressaqha quddiem il-Bord Amministrattiv wara konsultazzjoni mal-Kummissjoni minn tal-inqas erba' ġimgħat qabel il-laqgħa rilevanti tal-Bord Amministrattiv;

- (ab) huwa/hija għandu jipprepara l-programm ta' hidma annwali, b'indikazzjoni tar-riżorsi umani u finanzjarji mistennija allokat għal kull attività, u l-pjan dettaljat għall-attivitàjiet tal-istat ta' thej-jija u tar-reazzjoni għat-tniġġis tal-Aġenzija, u jressaqhom quddiem il-Bord Amministrattiv wara konsultazzjoni mal-Kummissjoni minn tal-inqas tmien ġimgħat qabel il-laqgħa tal-Bord rilevanti, b'kont meħud tal-fehmiet u s-suggerimenti magħmula mill-membri tal-Bord Amministrattiv. Huwa/hija għandu jieh u l-passi meħtieġa għall-implimentazzjoni tagħhom. Huwa/hija għandu jwieġeb għal kwalunkwe talba għal assistenza mingħand Stat Membru skont l-Artikolu 10(2)(c);
- (b) huwa/hija għandu jiddeċiedi li jwettagħ iż-żgħajr u l-ispezzjonijiet previsti fl-Artikolu 3, wara konsultazzjoni mal-Kummissjoni u b'segwitu għall-metodoloġija għaž-żgħajr stabbilita mill-Bord Amministrattiv skont l-Artikolu 10(2)(g);
- (ba) huwa/hija tista' tidhol f'arranġamenti amministrattivi ma' korpi oħrajn li jaħdmu fl-oqsma ta' attivitàjiet tal-Aġenzija dment li l-abbozz ta' arranġament ikun tressaq għal konsultazzjoni quddiem il-Bord Amministrattiv u dment li l-Bord Amministrattiv ma joġġezzjonax fi żmien erba' ġimgħat.”;
- (b) fil-paragrafu 2, il-punt (d) għandu jiġi sostitwit b'dan li ġej:
- “(d) huwa/hija għandu jorganizza sistema effettiva ta' monitoraġġ sabiex ikun jista' jkabbell il-kisbiet tal-Aġenzija mal-oġġettivi u l-kompiti tagħha kif imniżżlin f'dan ir-Regolament. Għal dan il-ghan, huwa/hija għandu jistabbilixxi, bi qbil mal-Kummissjoni u l-Bord Amministrattiv, indikaturi tal-prestazzjoni mfasslin apposta li jippermettu valutazzjoni effettiva tar-riżultati miksuba. Huwa/hija għandu jiżgura li l-istruttura organizzattiva tal-Aġenzija ser tiġi adattata b'mod regolari għall-htigijiet li jevolvu skont ir-riżorsi finanzjarji u umani disponibbli. Fuq din il-bażi kull sena d-Direttur Eżekuttiv għandu jipprepara abbozz ta' rapport ġenerali u jressqu quddiem il-Bord Amministrattiv għal kunsiderazzjoni. Ir-rapport għandu jinkludi sezzjoni apposta dwar l-eżekuzzjoni finanzjarja tal-pjan dettaljat għall-attivitàjiet tal-istat ta' thej-jija u tar-reazzjoni għat-tniġġis tal-Aġenzija u għandu jagħti aġġornament tal-istatus tal-azzjonijiet kollha ffinanzjati taħt dak il-pjan. Huwa/hija għandu jistabbilixxi proċeduri regolari ta' evalwazzjoni li jilhq standards professjonali rikonoxxuti.”;
- (c) fil-paragrafu 2, il-punt (g) jithassar;
- (d) il-paragrafu 3 għandu jiġi sostitwit b'dan li ġej:

“3. Id-Direttur Eżekuttiv għandu, kif xieraq, jirrapporta lill-Parlament Ewropew u l-Kunsill dwar it-tweġiq tal-kompiti tiegħu/tagħha.

B'mod partikolari, huwa/hija għandu jipprezenta sitwazzjoni fir-rigward tat-thej-jija tal-istrateġija plurin-nali u l-programm ta' hidma annwali.”;

- (8) L-Artikolu 16 għandu jiġi sostitwit b'dan li ġej:

#### “Artikolu 16

#### **Hatra u sensja tad-Direttur Eżekuttiv u tal-Kapijiet tad-Dipartiment**

1. Id-Direttur Eżekuttiv tal-Aġenzija għandu jinhatar u jingħata s-sensja mill-Bord Amministrattiv. Il-hatra għandha ssir għal perijodu ta' hames snin għal raġuni ta' mertu u kompetenza amministrattiva u managerjali dokumentata, kif ukoll esperjenza dokumentata fl-oqsma msemmija fl-Artikolu 1 wara li tinstema' l-opinjoni tal-osservatur kif imsemmi fl-Artikolu 10. Id-Direttur Eżekuttiv għandu jinhatar minn lista ta' mill-inqas tliet kandidati proposti mill-Kummissjoni wara kompetizzjoni miftuha, wara l-pubblikazzjoni tal-post f'Il-Gurnal Uffiċjali tal-Unjoni Ewropea, u f'postijiet oħrajn, għal sejha għal stqarrijiet ta' interess. Il-kandidat magħżul mill-Bord Amministrattiv jista' jiġi mistieden jagħmel dikjarazzjoni quddiem il-kumitat kompetenti tal-Parlament Ewropew u jwieġeb għall-mistoqsijiet li jagħmlulu l-membri tiegħu. Il-Bord Amministrattiv għandu jiddelibera dwar is-sensja fuq it-talba tal-Kummissjoni jew ta' terz mill-membri tagħha. Il-Bord Amministrattiv għandu jieh u d-deċizjonijiet tiegħu dwar hatra jew sensja b'magħġoranza ta' erbgha minn kull hames membri mill-membri kollha bid-dritt għall-vot.

2. Il-Bord Amministrattiv, li jaġixxi fuq proposta mill-Kummissjoni, filwaqt li jieh u kont tar-rapport ta' evalwazzjoni jista' jestendi l-mandat tad-Direttur Eżekuttiv darba għal mhux ikar minn erba' snin. Il-Bord Amministrattiv għandu jieh u d-deċizjoni tiegħu b'magħġoranza ta' erbgha minn kull hames membri mill-membri kollha bid-dritt għall-vot. Il-Bord Amministrattiv għandu jinforma lill-Parlament Ewropew bil-hsieb tiegħu li jestendi l-mandat tad-Direttur Eżekuttiv. Fi żmien xahar qabel l-estensjoni tal-mandat tiegħu, id-Direttur Eżekuttiv jista' jiġi mistieden jagħmel dikjarazzjoni quddiem il-kumitat kompetenti tal-Parlament Ewropew u jwieġeb għall-mistoqsijiet li jagħmlu l-membri tiegħu. Jekk il-mandat ma jkunx estiż, id-Direttur Eżekuttiv għandu jibqa' fil-kariga tiegħu sakemm jinhatar is-suċċessur tiegħu.

3. Id-Direttur Eżekuttiv jista' jkun assistit minn Kap ta' Dipartiment wiehed jew iktar. Jekk id-Direttur Eżekuttiv ikun assenti jew indispost, wiehed mill-Kapijiet tad-Dipartimenti għandu jehodlu postu.

4. Il-Kapijiet tad-Dipartimenti għandhom jinhatar abbażi ta' mertu u hiliet amministrattivi u ta' tmexxija dokumentati, kif ukoll kompetenza u esperjenza professjonali fl-oqsma msemmija fl-Artikolu 1. Il-Kapijiet tad-Dipartimenti għandhom jinhatar jew jingħataw is-sensja mid-Direttur Eżekuttiv wara li jkun irċieva opinjoni pożittiva mingħand il-Bord Amministrattiv.”;

- (9) L-Artikolu 18 huwa emendat kif ġej:

- (a) fil-paragrafu 1, il-punt (c) għandu jiġi sostitwit b'dan li ġej:

“(c) il-hlasijiet u t-tariffi għall-pubblikazzjonijiet, għat-taħriġ u/jew għal kwalunkwe servizz iehor ipprovdut mill-Aġenzija.”;

(b) il-paragrafu 3 għandu jiġi sostitwit b'dan li ġej:

“3. Id-Direttur Eżekuttiv għandu jfassal abbozz ta' dikjarazzjoni tal-istimi tad-dhul u n-nefqa tal-Aġenzija għas-sena ta' wara, abbażi ta' baġit ibbażat fuq l-attivitajiet, u għandu jibagħtu lill-Bord Amministrattiv, flimkien ma' abbozz ta' tabella tal-persunal.”;

(c) il-paragrafi 7 u 8 għandhom jiġu sostitwiti b'dan li ġej:

“7. Id-dikjarazzjoni tal-istimi għandha tintbagħat mill-Kummissjoni lill-Parlament Ewropew u l-Kunsill ('l-awtorità baġitarja') flimkien mal-abbozz ta' baġit generali tal-Unjoni Ewropea.

8. Fuq il-bażi tad-dikjarazzjoni tal-istimi, il-Kummissjoni ddahhal l-istimi fl-abbozz ta' baġit generali tal-Unjoni Ewropea li hija tqis bħala mehtieġa għat-tabella tal-persunal u l-ammont ta' sussidju li għandu jittiehed mill-baġit generali, li hija għandha tressaq quddiem l-awtorità baġitarja f'konformità mal-Artikolu 314 TFUE, flimkien ma' deskrizzjoni ta' u ġustifikazzjoni għal kwalunkwe differenza bejn id-dikjarazzjoni tal-istimi tal-Aġenzija u s-sussidju li għandu jittiehed mill-baġit generali.”;

(d) il-paragrafu 10 għandu jiġi sostitwit b'dan li ġej:

“10. Il-baġit għandu jiġi adottat mill-Bord Amministrattiv. Dan għandu jsir finali wara l-adozzjoni finali tal-baġit generali tal-Unjoni Ewropea. Fejn xieraq, dan għandu jiġi aġġustat kif adatt, flimkien mal-programm ta' hidma annwali.”;

(10) L-Artikolu 22 għandu jiġi sostitwit b'dan li ġej:

“Artikolu 22

#### **Evalwazzjoni**

1. F'intervalli regolari u ta' mill-inqas kull hames snin, il-Bord Amministrattiv għandu jikkummissjona evalwazzjoni esterna indipendenti dwar l-implimentazzjoni ta' dan ir-Regolament. Il-Kummissjoni għandha tqiegħed għad-

dispożizzjoni tal-Aġenzija kwalunkwe informazzjoni li din tal-aħħar tikkunsidra rilevanti għal dik l-evalwazzjoni.

2. L-evalwazzjoni għandha tivvaluta l-impatt ta' dan ir-Regolament kif ukoll l-utilità, ir-rilevanza, il-valur miżjud miksub u l-effettività tal-Aġenzija u l-prattiki ta' hidma tagħha. L-evalwazzjoni għandha tiehu kont tal-fehmiet tal-partijiet interessati, kemm fil-livell Ewropew kif ukoll f'dak nazzjonali. Din għandha, b'mod partikolari, tindirizza l-htieġa possibbli li jiġu modifikati l-kompiti tal-Aġenzija. Il-Bord Amministrattiv għandu johroġ termini speċifiċi ta' referenza bi qbil mal-Kummissjoni, wara konsultazzjoni mal-partijiet involuti.

3. Il-Bord Amministrattiv għandu jirċievi l-evalwazzjoni u johroġ ir-rakkomandazzjonijiet dwar bidliet għal dan ir-Regolament, l-Aġenzija u l-prattiki tax-xogħol tagħha lill-Kummissjoni. Kemm ir-rizultati tal-evalwazzjoni kif ukoll ir-rakkomandazzjonijiet għandhom jingħataw mill-Kummissjoni lill-Parlament Ewropew u lill-Kunsill u għandhom jiġu ppubblikati. Għandu jiġi inkluż pjan ta' azzjoni bi skeda ta' żmien, jekk ikun adatt.”;

(11) Jiddahhal l-Artikolu li ġej:

“Artikolu 22a

#### **Rapport ta' progress**

Sat-2 ta' Marzu 2018, u b'kont mehud tar-rapport ta' evalwazzjoni msemmi fl-Artikolu 22, il-Kummissjoni għandha tippreżenta rapport lill-Parlament Ewropew u l-Kunsill li jstabbilixxi kif l-Aġenzija tkun hadet ir-responsabbiltajiet addizzjonali assenjati mir-Regolament bil-hsieb li jiġu identifikati aktar kisbiet ta' effiċjenza u, jekk mehtieġ, il-każ għall-modifikazzjoni tal-oġettivi u l-kompiti tagħha.”;

(12) L-Artikolu 23 jithassar.

Artikolu 2

#### **Dhul fis-sehh**

Dan ir-Regolament għandu jidhul fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, il-15 ta' Jannar 2013.

Għall-Parlament Ewropew  
Il-President  
M. SCHULZ

Għall-Kunsill  
Il-President  
L. CREIGHTON



**PREZZ TAL-ABBONAMENT 2013 (mingħajr VAT, inklużi l-ispejjeż tal-posta b'kunsinna normali)**

|                                                                                                |                                            |                    |
|------------------------------------------------------------------------------------------------|--------------------------------------------|--------------------|
| Il-Ġurnal Uffiċjali tal-UE, serje L + C, edizzjoni stampata biss                               | 22 lingwa uffiċjali tal-UE                 | EUR 1 300 fis-sena |
| Il-Ġurnal Uffiċjali tal-UE, serje L + C, stampati + DVD annwali                                | 22 lingwa uffiċjali tal-UE                 | EUR 1 420 fis-sena |
| Il-Ġurnal Uffiċjali tal-UE, serje L, edizzjoni stampata biss                                   | 22 lingwa uffiċjali tal-UE                 | EUR 910 fis-sena   |
| Il-Ġurnal Uffiċjali tal-UE, serje L + C, DVD fix-xahar (kumulattiva)                           | 22 lingwa uffiċjali tal-UE                 | EUR 100 fis-sena   |
| Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa | multilingwi:<br>23 lingwa uffiċjali tal-UE | EUR 200 fis-sena   |
| Il-Ġurnal Uffiċjali tal-UE, serje C — Kompetizzjonijiet                                        | Skont il-lingwa/i tal-Kompetizzjoni        | EUR 50 fis-sena    |

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

### Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**